



కామిని

డా॥ ఎల్లా ప్రగడ సుబ్బారావు

జనవరి 2010


మాసపత్రిక

వెల: రూ.5

నూతన సంవత్సర శుభాకాంక్షలు

భలే చౌక బేరం

60 కేంద్ర ప్రభుత్వరంగ సంస్థలు
అమ్మకానికి సిద్ధం



బియ్యం, పప్పులు, కూరగాయలు
ఎలాగూ కొనలేరు. సరసమైన ధరలకు
ఈ పేరైనా కొన్నోండి !

నూతన సవాళ్ళను ప్రతిఘటించండి !



మానవాళికి మహోపకారి

డా॥ ఎల్లాప్రగడ సుబ్బారావు

“డా॥ ఎల్లాప్రగడ సుబ్బారావు గురించి మీరెన్నడూ విని ఉండకపోవచ్చును. కాని ఆయన జన్మించినందువల్లనే మీరు ఈ రోజు ఆరోగ్యంగా జీవించి ఉన్నారు. ఎందుకంటే మీరు దీర్ఘకాలం బ్రతికుండానే ఆయన జీవించారు.” అని ఒక అమెరికన్ రచయిత పేర్కొన్నారు. దీన్నిబట్టి ఎల్లాప్రగడ సుబ్బారావు ఒక శాస్త్రవేత్తగా మానవజాతికి అందించిన సేవల గొప్పదనం తెలుస్తుంది.

12 జనవరి 1895నాడు పశ్చిమగోదావరి జిల్లా భీమవరంలో ఒక పేదకుటుంబంలో శ్రీ జగన్నాథం,

శ్రీమతి వెంకాయమ్మ దంపతులకు ఆయన జన్మించారు. స్కూలు విద్యలో ఏమాత్రం ప్రతిభ కనపరచలేదు. మెట్రిక్యులేషన్ పరీక్షను మూడవ ప్రయత్నంలో పాసయ్యారు. తరువాత మద్రాసులోని మెడికల్ కాలేజీలో చేరారు. ఆరోజుల్లో సాగుతున్న స్వాతంత్ర్యద్యమానికి ప్రభావితమై ఖద్దరు సర్టికల్ గౌను ధరించి కాలేజీకి వెళ్ళేవారు. అది గిట్టని ఆంగ్ల ప్రొఫెసర్ ఆయనకు తక్కువ మార్కులు వేసి ఎంబిబిఎస్ రాకుండా అడ్డుకుని, దానికన్నా తక్కువదైన ఎల్ఎంఎస్ డిగ్రీ వచ్చేలాగా చేశాడు. 1921సంవత్సరంలో అమెరికాలోని ట్రాపికల్ మెడిసిన్ ఆఫ్ హార్వర్డ్ స్కూలులో అడ్మిషన్ లభించినప్పటికీ ప్రయాణానికి డబ్బులు లేక మానేసాడు. అదే సమయంలో ఆయన సోదరుడు పురుషోత్తం విటమిన్ లోపంవల్ల వచ్చే ‘స్కూ’ అనే ఉష్ణమండల వ్యాధితో మరణించాడు. అది జరిగిన ఎనిమిది రోజులలోనే మరో తమ్ముడు ఏలూరులో ఉదరసంబంధిత జబ్బుతో మరణించాడు. దానితో అమెరికా ప్రయాణం మానుకుని చెన్నైలోని డాక్టర్ లక్ష్మీప్రతి మద్రాస్ ఆయుర్వేదిక్ కళాశాలలో లెక్చరర్గా చేరారు. 1923 సంవత్సరంలో మళ్ళీ హార్వర్డ్ యూనివర్సిటీలోని వైద్యకళాశాలలో ప్రవేశం దొరికింది. తన మామగారి ఆర్థిక సహాయంతో బయల్దేరి 26 అక్టోబర్ 1923 నాడు అమెరికా వెళ్ళారు.

పరిశోధనలు : శ్రీ ఎల్లాప్రగడ సుబ్బారావు 1924లో హార్వర్డ్ యూనివర్సిటీ స్కూల్ ఆఫ్ ట్రాపికల్ మెడిసిన్ నుండి డిప్లోమా పొందారు. బయో కెమిస్ట్రీలో పరిశోధనలు చేసి 1930లో పిహెచ్డి పూర్తి చేశారు. తదనంతరం 1940 సంవత్సరంలో న్యూయార్క్లోని లెడెర్ల లాబొరేటరీస్ (ప్రస్తుతం వైయత్ లాబ్స్గా ఉంది)లో చేరి అపారమైన పరిశోధనలు చేశారు. శ్రీ ఎల్లాప్రగడ తన పరిశోధనలలో సాధించిన విజయాలు వైద్యరంగంలో విప్లవాత్మక మార్పులు తెచ్చాయి. వాటిలో కొన్ని ముఖ్యమైనవి ఈ రకంగా ఉన్నాయి.

1) ఫోలిక్ ఆసిడ్ : మనలో కణాలు, రక్తం మరియు మెదడు అభివృద్ధికోసం అత్యవసరమైనది. ఇది లేకుండా బి-కాంప్లెక్స్ కూడా పనిచేయదు. పుట్టుకతో వచ్చే లోపాలను నివారించే ఏకైక విటమిన్. ఈ రోజుల్లో దీన్ని గర్భిణీలకోసం వాడుతున్నారు. గుండెజబ్బులు రాకుండా నివారిస్తుంది.

2) టెట్రాసైక్లిన్ : ఇది భారతదేశంలో వ్యాపించిన ప్లేగు మహమ్మారిని నిర్మూలించడానికి తోడ్పడింది.

3) హెట్రజాన్ : ఫైలేరియా వ్యాధి నివారిణి. ఇది లేకపోతే ఆగ్నేయాసియా దేశాలు బోదకాళ్ళతో నడుస్తూ వుండేవారని అంటారు.

4) మెథోట్రెక్సేట్ : కేన్సర్ చికిత్సలో దీన్ని వాడతారు.

5) ఎటిపి : మనం జీవించడానికి ఆధారమైన శక్తి దీన్నుండే వస్తుందని కనిపెట్టారు.

శ్రీ ఎల్లాప్రగడ సుబ్బారావు తన పరిశోధనలతో మానవ జాతి మనుగడకు ప్రాణం పోసిన వాడయ్యారు. ఆయనను “మందులమాంత్రికుడ”ని (మాన్ ఆఫ్ మిరాకిల్ డ్రగ్స్) అని పిల్చేవారు. బయోకెమిస్ట్రీకి ఆయన పరిశోధనలు వెన్నెముకలాంటివని అందరూ గుర్తించారు.

చిన్ననాటి పేదరికంగాని, అమెరికాలో ఎదుర్కొన్న కష్టాలుగాని శ్రీ ఎల్లాప్రగడ సుబ్బారావు మనోధైర్యాన్ని, ప్రతిభను పట్టుదలను అడ్డుకోలేకపోయాయి. అమెరికాలో ఉండడానికి డబ్బుకోసం రాత్రిపూట హాస్పిటల్లో కూలిగా పనిచేస్తూ, రోగుల మల మూత్రాలు శుభ్రం చేస్తూ గడిపారు. అటువంటి వ్యక్తి తరువాతి కాలంలో లెడెర్ల లాబొరేటరీస్కు డైరెక్టర్గా ఎదిగారు. ఏనాడు గుర్తింపుకోసం, సన్మానాలు, బిరుదులకోసం పాకులాడలేదు. పరిశోధనలలో ఆయన సాధించిన ఘనవిజయాలను కూడా స్వయంగా ప్రకటించుకోలేదు. తోటివారిని ప్రోత్సహించి వారితో వేదికలమీదే చెప్పించేవారు. ఆయన సహోద్యోగి నోబెల్ బహుమతి గ్రహీత జార్జిహిచ్చింగ్ మాట్లాడుతూ “పరిశోధనలలో శ్రీ సుబ్బారావు కనిపెట్టిన విషయాలు ఆయన సీనియర్ల అసూయవల్ల సకాలంలో వెలుగు చూడలేదు. అవే విషయాలను చాలా సంవత్సరాల తర్వాత తిరిగి కనిపెకనిపెట్టారు.” అని అన్నాడు. ఆయనకు గౌరవ సూచకంగా ఆయన పరిశోధనా ఫలితాలకు “సుబ్బారోమైసిన్” అని పేరు పెట్టారు. ఆయన పరిశోధనాపద్ధతిని “పెస్కో సుబ్బారావు మెథడ్”గా శాస్త్రవేత్తలు పిలుస్తున్నారు. భారత ప్రభుత్వం ఆయన పేరిట తపాలబిళ్ళను విడుదల చేసి గౌరవ సూచకంగా ఆయన పరిశోధనా ఫలితమంతా కూడా అమెరికన్ పౌరసత్వం తీసుకోకుండా భారతీయుడిగానే గడిపాడు. 09 ఆగస్టు 1948 నాడు శ్రీ ఎల్లాప్రగడ సుబ్బారావు గుండెపోటుతో మరణించాడు. మన తెలుగువారి ఖ్యాతిని అంతర్జాతీయ స్థాయికి తీసుకువెళ్ళిన శ్రీ ఎల్లాప్రగడ సుబ్బారావుని మనమందరం ఎప్పుడూ స్మరించుకోవాలి.

జనవరి - 2010

కార్మికలోకం

సి.ఐ.టి.యూ. ఆంధ్రప్రదేశ్ కమిటీ మాసపత్రిక

సంపుటి : 23 సంఖ్య : 1

విడి ప్రతి వెల : రూ. 5

సం॥ చందా : రూ. 50

విషయ సూచిక

సంపాదకీయం	1
కార్మికీయం	2
లేఖలు	3
డాక్టర్ - డాక్టర్	4
కవర్ స్టోరీ	5-7
ఉద్యమవార్తలు	8-19
బాలలోకం	20
సామాజిక న్యాయం	21
కొత్తతొవ (కథ)	22-23
కవిత	24
కనీసవేతనాలపై దాడి	25
అంతర్జాతీయం	27
క్రామిక మహిళ	29
ఖనిజ సంపదను కొల్లగొట్టి	30
భవన నిర్మాణ కార్మికుల సమ్మె	31
మీకు తెలుసా?	32

మేనేజర్

కార్మికలోకం

జనం.1-7-139/44, ఎన్.వి.జి.స్మారక కేంద్రం,
ఎస్.ఆర్. కె.నగర్, రిసాలగడ్డ, జమిన్ సాన్ ఫూర్,
ముప్పలూర్, హైదరాబాద్-20.
ఫోన్: 27612474 ఫ్యాక్స్: 27646565

ఎడిటోరియల్ బోర్డు

ఎడిటర్: పి.రోజా

సభ్యులు :

పర్వ సత్యనారాయణ,

ఎస్.వీరయ్య, ఆర్. సుధాభాస్కర్,

పి.అజయ్ కుమార్, మహమ్మద్ అబ్బాస్,

పి. అరుణ, ఆర్. ఎస్.మూర్తి, సత్యభాస్కర్.

మేనేజరియల్ బోర్డు

మేనేజర్: నాగమణ్యం

సభ్యులు :

పర్వ సత్యనారాయణ, ఎస్. పుణ్యవతి,

ఆర్.ఎస్.మూర్తి, పి.అరుణ, బాల్ రాజ్

ప్రజా సమస్యలు పట్టవా?

రాష్ట్రంలో 980 మండలాల్లో తాండవించిన కరువు, 5 జిల్లాలను ముంచెత్తిన వరదలు ప్రజా జీవితాల్ని అతలాకుతలం చేసాయి. వీటి నుండి ప్రజల్ని కాపాడాల్సిన రాష్ట్ర ప్రభుత్వం అచేతనంగా ఉండిపోయింది. ప్రజా సమస్యల్ని చర్చించాల్సిన శాసన సభ, శాసన మండలిలు ఏ ఒక్క సమస్యను చర్చించకుండానే అర్ధాంతరంగా ముగిసాయి.


లక్షలాదిమంది ఉద్యోగులు, కార్మికులు సమస్యలతో సతమతమవుతున్నారు. తమ కష్టానికి తగిన విధంగా పిఆర్ సి లేదని ఉద్యోగులు ఆందోళన బాట పట్టారు. వేతన సవరణకోసం ఆర్టిసి కార్మికులు సమ్మెకు సిద్ధమవుతున్నారు. ఒకవైపు అక్రమతొలగింపులు మరోవైపు ఉద్యోగాలకు ముప్పు తెచ్చే జీవో నెం 41,42ల అమలు ప్రయత్నాలతో అంగన్ వాడీ ఉద్యోగులు తీవ్రమైన ఆందోళనకు గురవుతున్నారు. పోరాటానికి సిద్ధమవుతున్నారు. ఆశాలకు నెలల తరబడి పారితోషికాలు అందటంలేదు. అవినీతి జరిగినా పట్టించుకునే నాథుడు లేడు. మధ్యాహ్న భోజన కార్మికులకు చెల్లించాల్సిన లక్షలాది రూపాయలు బిల్లుల బకాయిపడటంతో అప్పులపాలవుతున్నారు. చేసిన అప్పులకు వడ్డీలు కట్టలేక దుర్భరంగా జీవిస్తున్నారు. గ్రామ పంచాయితీ వర్గర్ల జీతాలు సర్పంచిలు కాజేయటంతో వారు నానాయాతన పడుతున్నారు.

కార్మికవర్గం సమస్యలు ఇలా ఉంటే మరోవైపు ధరాగాతం పేద మధ్యతరగతి ప్రజల్ని సమస్యల సుడి గుండంలోకి నెట్టి వేస్తున్నది. 5 సంవత్సరముల క్రితం 13 రూపాయలున్న (సూపర్ ఫైన్) బియ్యం నేడు 40 రూపాయలకు, 20 రూపాయలు ఉన్న కందిపప్పు 90 రూపాయలకు పెరిగిందంటే ధరల పెరుగుదల ఏ రీతిలో ఉందో స్పష్టమవుతుంది. దీనివలన అసంఘటితరంగ కార్మికుల జీవనం దుర్భరంగా మారుతున్నది.

కార్మికుల పరిస్థితి ప్రభుత్వానికి పట్టటం లేదు. మరోవైపు ప్రజా సంక్షేమానికి తూట్లు పొడుస్తున్నది. ఇందిరమ్మ ఇళ్ళకు నిధులు నిలిచిపోయాయి. బోగస్ రేషన్ కార్డుల పేరుతో వేలాది రేషన్ కార్డులు రద్దు చేస్తున్నారు. అంతేకాక కేంద్ర, రాష్ట్ర ప్రభుత్వాల బాధ్యతా రాహిత్యం వలన రాష్ట్ర విభజన, సమైక్యతపేరుతో ఆందోళనలు జరుగుతున్నాయి. డిసెంబర్ 9వ తేదీన కేంద్ర ప్రభుత్వం ఒక ప్రకటన చేసింది. 10 రోజులు తరువాత మరో ప్రకటన చేసింది. ప్రాంతాల పేరుతో ప్రజల మధ్య వైషమ్యాలు సృష్టిస్తున్నది. ఇంత జరుగుతున్నా కాంగ్రెస్ పార్టీ నేటికీ తన వైఖరిని స్పష్టం చేయకపోవటం దాని బాధ్యతా రాహిత్యానికి నిదర్శనం. ఈ ప్రాంతీయ అసమానతలకూ, వైషమ్యాలకు కాంగ్రెస్ పార్టీ, కేంద్ర, రాష్ట్ర ప్రభుత్వాలే కారకులు.


ఇప్పటికైనా ప్రభుత్వాలు బాధ్యతాయుతంగా వ్యవహరించాలి. ప్రజాసమస్యలపై దృష్టి పెట్టాలి. వెనుకబడిన ప్రాంతాలను అభివృద్ధి చేయాలి, అధికధరలను అరికట్టి, ఉద్యోగ, కార్మిక సమస్యలు పరిష్కరించాలి.

తెలంగాణ, సమైక్యంధ్ర స్థాయి ఉద్యమాలు
ధరలు దిగి రావడానికి కూడా చెయ్యండి
అందరూ షద్దతిస్తారు!



క
వ
యం

వివిధ పత్రికల సౌజన్యంతో



కార్మికలోకం

లేఖలు



ఎడిటర్ గారికి

'కార్మికలోకం' పత్రికను రెగ్యులర్ గా చదువుతున్నాను. దీనిలోని శీర్షికలు ఆసక్తికరంగా ఉంటున్నాయి. వందేమాతరం గేయ రచనకు నేపథ్యంగా వివరించిన బంకించంద్ర ఛటర్జీ ప్రైవేట్, చేగువేరే జీవిత చరిత్రలు చాలా బాగున్నాయి. రోజువారీ సంచికల్లో కార్మికులకు జనరల్ నోరెడ్జ్ కూడా అందజేసి శీర్షిక పెట్టగలరని కోరుతున్నాను.

- రాచకొండ సత్తిరాజు బిడియల్, కాంచన్ బాగ్, హైదరాబాద్




ఎడిటర్ గారికి నమస్కారములతో,

నేను గత నాలుగు సంవత్సరాలుగా కార్మికలోకం చందాదారుణ్ణి. కార్మికలోకం పాఠకులనుండి సలహాలు, సూచనలతో కూడిన లేఖల్ని ఆహ్వానించడం హర్షించతగ్గవిషయం. అది చదివి ఈ లేఖ వ్రాస్తున్నాను.

ముందుగా నేను కోరేదేమిటంటే, నాలుగేండ్లుగా చూస్తున్నా పత్రికలో అక్షర దోషాలు అధికంగా ఉంటున్నాయి. దయచేసి వాటిని అరికట్టగలరు.

రెండోది కార్మిక చట్టాలు గురించి చాలా మంది కార్మికులకు పూర్తిగా తెలియదు, వాటిలో ముఖ్యంగా పారిశ్రామిక వివాదాల చట్టం, కార్మికుల నష్టపరిహార చట్టం, కార్మిక సంఘాల చట్టం, గ్రాట్యూటీ చట్టం, పెన్షన్ చట్టం, బోనస్ చట్టం, ఇపిఎఫ్ చట్టం, ఇఎస్ఐ చట్టం మొదలగు వాటి గురించి సమగ్ర సమాచారాన్ని తెలుగులో ప్రతినెలా నాలుగు పేజీలు కేటాయిస్తే, కార్మికులకు, కార్మిక సంఘాలకు ఎంతో ఉపయోగపడుతుంది. అవసరమైతే పత్రిక పేజీలు పెంచి వెలకూడా పెంచవచ్చు. మూడవది



అక్టోబర్ సంచికలో కామ్రేడ్ అజయ్ కుమార్ వ్రాసిన పెన్షన్ క్షౌరం చదివాను. 1995లో పెన్షన్ పథకం ప్రవేశపెట్టినపుడు చాలా తక్కువ పెన్షన్ వచ్చేలా చేశారు. అందులోనూ, డిఎ కూడా లేదు. అలాంటి పెన్షన్ తో వృద్ధాప్యంతో ఎలా బ్రతకాలి అనుకుంటే 2008లో అందులో మూడు కోతలు వేసినట్లు, ఈ జూలైలో ఉన్న సౌకర్యాల్ని కూడా ఎత్తివేశారని తెలిసి మేము చాలా బాధపడుతున్నాం.

ఇది ఖచ్చితంగా కార్మికుల జేబులు కత్తిరించి నిలుపుదోపిడీ చేసే పథకమే. ఇటువంటి పరిస్థితిలో పెన్షన్ కాపాడు కోవాలంటే ఈ పథకాన్ని వ్యతిరేకిస్తూ అన్ని ట్రేడ్ యూనియన్లు, కార్మికులు సమ్మెక్కుంగా పోరాడి ఈ పథకంలో సమూలమైన మార్పులు తీసుకురావాలని కార్మికలోకం పత్రిక ద్వారా అన్ని కార్మిక సంఘాలకూ, కార్మిక సోదరులందరికీ విజ్ఞప్తి చేస్తున్నాను.


- ఎ.బాలగురవయ్య, డ్రైవర్ ఎ.పి.హెచ్.ఎమ్.ఇ.ఎల్, కొండపల్లి, కృష్ణా జిల్లా

పాఠకులకు గమనిక

నూతన సంవత్సరంలో నూతన శీర్షికలతో కార్మికలోకం మాసపత్రిక మీ ముందుకు వస్తోంది. మరింత చైతన్యవంతమైన సమాచారం అందించే పత్రికగా తీసుకురావాలని ఎడిటోరియల్ బోర్డు భావించింది. జనవరి సంచిక నుండి 'కార్మికలోకం లేఖలు' అనే కొత్త శీర్షికను ప్రారంభిస్తున్నాము. పత్రికలలో వస్తున్న శీర్షికలపై వెంటవెంటనే పాఠకుల స్పందనను ఆహ్వానిస్తున్నాము. పాఠకుల అభిప్రాయాలు, సూచనలు, సలహాలను స్వీకరించడముతో పాటు వారి ఫోటోతో పత్రికలో ప్రచురించాలనుకున్నాము. కాబట్టి పత్రికలోని వ్యాసాలపై పాఠకులు స్పందించి తమ అభిప్రాయాలు నిర్మోహమాటంగా రాయడం ద్వారా పత్రిక అభివృద్ధికి సహకరించాలని విజ్ఞప్తి చేస్తున్నాము. తమ అభిప్రాయాలు తెలిపే లేఖలతో పాటు పాస్ పోర్టు సైజ్ ఫోటో కూడా పంపగలరని కోరుతున్నాము.

- ఎడిటర్

ఏడు రోజుల్లో బరువు తగ్గడం ఎలా?



అదనపు బరువు తగ్గించుకోండి ఆరోగ్యంగా ఉండండి వారం రోజుల్లో 4 కేజీల బరువు తగ్గండి....వారం రోజులలో 4 నుండి 5 కేజీల బరువు తగ్గటం సాధ్యమేనా? అవును సాధ్యమే.

ఇదేదో ఒకటి సెంటర్ల వ్యాపార ప్రకటనో, టీవిలో చూపే టెలిబ్రాండ్ ప్రకటనో కాదు. ఎక్కడికీ వెళ్ళకుండా, ఖర్చు లేకుండా మీ ఇంట్లోనే శాస్త్రీయ పద్ధతుల్లో బరువు తగ్గే పద్ధతి. దీనికి కావల్సిన అదనపు బరువు తగ్గాలన్న బలమైన కోరిక, అమలుపరిచే దృఢ సంకల్పం ఆ తరువాత బరువు పెరగకూడదన్న తలంపు మీకుంటే చాలు. ఈ కార్యక్రమాన్ని అమెరికాలోని జాన్ హాప్కిన్స్ రీసెర్చ్ సెంటర్ రూపొందించింది. ప్రయోగాత్మకంగా రుజువైంది. ఇది అమెరికన్ ఫుడ్ అండ్ డ్రగ్స్ అడ్మినిస్ట్రేషన్ (ఎఫ్డిఎ) ఆమోదం పొందింది.

వారంరోజులపాటు మీరు తీసుకునే ఆహారం శరీరానికి ఏమాత్రం అదనపు కాలరీలను ఇవ్వకుండా మీ వంట్లో ఉన్న అదనపు నిల్వలను (కొవ్వు, ప్రొటీన్లను) కరిగించడానికి ఉద్దేశించిన డైట్ చార్టు ఇది. మరేతే ఆలస్యం దేనికి? వెంటనే ప్రారంభించండి

మొదటిరోజు : అన్ని రకాల తాజా పళ్ళు ఈ రోజు మీ ఆహారం. మీకు నచ్చిన అన్ని రకాల పండ్లను (అరటిపండు తప్ప) తినొచ్చు. ప్రత్యేకించి పుచ్చకాయలు, కిరిణికాయలు (కడప దోసకాయలు) ఎక్కువ తింటే మంచిది. పరిమితి ఏమీ లేదు. మీ అవసరం మేరకు తినొచ్చు. పళ్ళను ఆహారంగా తీసుకోవటం వల్ల రాబోయే ఆరు రోజులకు మీ శరీరాన్ని, జీర్ణవ్యవస్థను సిద్ధం చేస్తున్నారన్నమాట.

రెండవరోజు : ఈరోజుమీ ఆహారం అన్నిరకాల కూరగాయలు. కేవలం కూరగాయల్ని మాత్రమే తినాలి. బ్రేక్ ఫాస్ట్ గా ఒక పెద్ద బంగాళాదుంపను ఉడికించి తినటం మిగతా కూరగాయలు పచ్చివి లేదా ఉడికించినవి తినొచ్చు. ఉప్పు, కారం మీ ఇష్టం. నూనె మాత్రం వాడొద్దు. ఈ రోజు కూడా పరిమితి లేదు. మీకు అవసరమైనంత తినొచ్చు.

మూడవరోజు : మీరు పళ్ళు, కూరగాయలు కలిపి తినాలి. పళ్ళలో అరటిపండు, కూరగాయల్లో బంగాళాదుంప తప్ప మిగిలిన పళ్ళు, కూరగాయలు కలిపి తీసుకోండి. ఈ రోజు కూడా పరిమితి ఏమీ లేదు. అవసరం మేరకు తినొచ్చు. ఈ రోజు నుండి మీ శరీరంలో అదనపు కొవ్వు నిలవలు కరగటం ప్రారంభిస్తాయి.

నాల్గవ రోజు: నాలుగో రోజు మీ తిండి 8 అరటిపళ్ళు, మూడు గ్లాసుల పాలు (ఒక గ్లాసు 200 మి.లీ.) నాల్గవరోజు దాదాపు ఆకలి ఉండదు. రోజంతా హాయిగా గడచిపోతుంది. 8 అరటిపళ్ళు తినాల్సిన అవసరం రాకపోవచ్చు. వీలయితే తగ్గించండి. పాలల్లో చక్కెర ఎక్కువ ఉండకూడదు. ఇంకా అవసరం అనిపిస్తే 100 మిల్లీలీటర్లు వెజిటబుల్ సూప్ తాగవచ్చు. (తాజా కూరగాయలతో మీ కిష్టమైనట్లు మీ ఇంట్లో తయారు చేసింది మాత్రమే తాగండి).

ఐదవరోజు : ఒక కప్పు అన్నం. 6 టమోటాలు. మీకిది విందు రోజు. మధ్యాహ్నం ఒక కప్పు అన్నం, దానిలోకి నూనె లేకుండా వండిన కూరగాయలు లేదా ఆకుకూరతో తినండి. ఉదయం టిఫిన్ గా రెండు టమోటాలు తీసుకోండి. మిగిలినవి అవసరం అయినప్పుడు తినండి. కప్పు అన్నం తినొచ్చు కదా ఏమవుతుందని ఇంకాస్త లాగించే పని చేయవద్దు. వీలయితే కప్పు కన్నా కాస్త తక్కువే తినండి.

ఆరవరోజు : ఈ రోజు ఒక కప్పు అన్నం, కూరగాయలు. రెండవరోజు తిన్నట్లు పచ్చివి లేదా వండిన కూరగాయలు (ఉర్లగడ్డ మినహా) తీసుకోండి. అన్నంలోకి కూర 5వ రోజు చెప్పినట్లే. కూరగాయలకు లిమిట్ లేదు. అయినప్పటికీ ఆకలి లేకపోవడం వల్ల మొదటి రోజు తిన్నంత అవసరం లేదు.

ఏడవరోజు : చివరి రోజు ఒక కప్పు అన్నం, కూరగాయలు, పళ్ళరసం. ఆరవరోజులాగే తింటూ, అదనంగా కూరగాయలను కాస్త తగ్గించి, చక్కెర లేకుండా పళ్ళరసం తీసుకోండి. మధ్యాహ్నం యథావిధిగా ఒక కప్పు లేదా అంతకంటే తక్కువ అన్నం తినండి. ఇక రేపటికోసం ఎదురు చూడండి.

వారం తరువాత : మీలో మార్పును మీరే కాకుండా పక్కవాళ్ళు సైతం గుర్తించేలా ఉంటుంది. మీ బరువు ఎంత ఉన్నారో చూసుకోండి. ఈ పద్ధతి కచ్చితంగా పాటిస్తే, శరీరం అవసరం మేరకు తింటే, 4 నుండి 5 కేజీల బరువు తగ్గుతారు. మినహాయింపులూ, ఉల్లంఘనలూ ఉంటే దానికి తగ్గట్టే తగ్గుతారు. ఇంకా మీరు బరువు తగ్గాలంటే కనీసం రెండు వారాల విరామం తర్వాత లేదా మళ్ళీ మీ ఇష్టం వచ్చినప్పుడు ఇదే వారం చార్టుని తిరిగి ప్రారంభించండి. ఈ విధంగా మధ్య మధ్యలో విరామంతో మీ బరువు తగ్గించదలచుకున్నంత వరకు ఈ చార్టుని ఫోలో కావచ్చు. వారం రోజులపాటు ఈ పద్ధతిని పాటించడం వల్ల ఆ తరువాత కూడా మీకు పెద్దగా ఆకలి ఉండదు. అంటే ఆకలి స్థాయి తగ్గుతుంది. కాబట్టి ఇక నుండి మీ ఆహారపు అలవాట్లను పక్కాగా మార్చుకుని పరిమితంగా తింటూ ఉంటే మీ బరువు అదుపులో ఉంటుంది. అప్పుడు ఈ చార్టు అవసరం ఉండదు. లేదంటే మళ్ళీ లావు పెరిగితే ఈ చార్టు ఎలాగూ ఉంది.

గుర్తుంచుకునేవి : బరువు పెరగడం అనేది మనిషి తినే ప్రవర్తనకు సంబంధించిన సమస్య. తిండి విషయంలో మీ ప్రవర్తన మార్చుకోకుండా బరువు తగ్గాలనుకోవడం జరగని పని. ఇందుకు మీరు ఒకటి సెంటర్ల చుట్టూ తిరిగితే చేతి డబ్బులు వదలటం, ఆరోగ్యం పాడుకావడం తప్ప ఒరిగేదేమీ ఉండదు. ఒకటి సెంటర్లది ప్రచార ఆర్భాటం, మోసం తప్ప మరేమీ కాదు. సలహాలకోసం మీ కుటుంబ డాక్టరును లేదా సంబంధిత వైద్య నిపుణులను సంప్రదించండి.

అదనపు బరువులెక్క : అదనపు బరువును తెల్సుకోటానికి ఒక చిన్న లెక్క ముందుగా మీ బరువును కేజీలలో, మీ ఎత్తును సెంటీమీటర్లలో తెల్సుకోండి. మీ ఎత్తు నుండి 100 సెంటీమీటర్లు తీసెయ్యండి. వచ్చిన విలువను 0.9తో హెచ్చించండి. అది మీరుండాల్సిన బరువు. మీరు ఉన్న బరువులో నుండి ఉండాల్సిన బరువు తీసివేస్తే మీరు ఎంత అదనంగా ఉన్నారో తెలుస్తుంది.

ప్రతిరోజు ఆహార నియమాలతోపాటు చివర ఇచ్చిన సాధారణ నియమాలను ఖచ్చితంగా పాటించాలి.

సాధారణ నియమాలు: ఈ వారం రోజులు మీరు 20 నిమిషాలపాటు ఒక మోస్తరు వ్యాయామం అంటే నడక, సైక్లింగ్, ఎరోబిక్స్, స్విమ్మింగ్ లాంటి వాటిలో ఏదో ఒకటి చెయ్యాలి.

- రోజు 10 గ్లాసులకు తక్కువ కాకుండా నీళ్ళు తాగాలి.

డయాబిటీస్ ఉన్నవాళ్ళు డాక్టరు సలహా తీసుకున్న తర్వాతే దీన్ని పాటించాలి. లేదంటే ప్రమాదం.

- పైన చెప్పిన ఆహారం అవసరం మేరకు తినాలే తప్ప తినమన్నాం కదా అని అవసరం లేకపోయినా తింటే ఫలితం అనుకున్నంత రాదని గుర్తించండి. ఏడు రోజులు మీరు తినే ఆహారంతోపాటు వెజిటబుల్ సూప్ పరిమితి లేకుండా ఎప్పుడైనా తాగవచ్చు.

-డా॥ శ్రీనివాసతేజ, జనవిజ్ఞాన వేదిక, నెల్లూరు.

నూతన సవాళ్ళను ప్రతిఘటద్దాం!

ప్రతిసారిలాగే 2010 కూడా సమస్యల తోరణం మోసుకొచ్చింది.

అయితే ఈసారి సమస్యల తీవ్రతలోనే కాదు, స్వభావంలోనూ పెను మార్పు వచ్చింది.

అటు కేంద్రంలోని యుపిఏ, ఇటు రాష్ట్రంలోని కాంగ్రెస్ ప్రభుత్వాలు తమ కోసమే ఉన్నాయని పెట్టుబడిదారులు తెగబడ్డారు. బరితెగించి తమకు అవసరమైన విధానాలను అమలు చేయించుకుంటున్నారు.



కవచం

ఎమర్జెన్సీలో “ఇందిరాయే ఇండియా, ఇండియానే ఇందిరా”! అని వాక్రుచ్చిన డి.కె. బారువా గారి గురించి విన్నాం. అది కేవలం కొందరు వందిమాగధుల పలవరింపుల్లే అని ఆనాడు సరిపెట్టుకున్నాం. కానీ నేటి స్థితి దానికి భిన్నం. అంబానీ సోదరులు ఆస్తికోసం తన్నుకు చస్తూంటే సాక్షాత్తు భారత ప్రధాని జోక్యం చేసుకున్నారు. కె.జి. బేసిన్ గ్యాస్ కోసం మళ్ళీ ఈ సుందోపసుందుల మధ్య భగ్గుమంది. ఈసారి మన్మోహనుడు జోక్యం చేసుకుని “దేశ ప్రయోజనాల్ని దృష్టిలో పెట్టుకుని” సర్దుకు పోండని సలహా ఇచ్చారు. బళ్ళారి మైనింగ్ సిండికేట్కు చెందిన (గాలి)రెడ్డి సోదరులు అటు కర్నాటక బిజెపి ప్రభుత్వాన్ని, ఇటు మన రోశయ్య గారికే గాక కాంగ్రెస్ హైకమాండ్కు కూడా నిద్రలేకుండా చేస్తున్నారు. కార్పొరేట్ ప్రయోజనాలే దేశ ప్రయోజనాలుగా నేడు ప్రచారం సాగుతోంది. బహుశా మన రాజ్యాంగ

నిర్మాతల ఊహలకందని రీతిలో పరిస్థితి ఇంత దిగజారింది. చరిత్రలోకి మరిగిపోనున్న 2009కి ఇదీ ప్రాధాన్యత!

ఇక్కడ మరో మాట చెప్పుకోవాలి. గతంలో పెట్టుబడిదారులు రాజకీయ తెరపై కనపడే వారు కాదు. స్వాతంత్ర్యం వచ్చిన మొదటి ఐదు, ఐదున్నర దశాబ్దాలూ, వారికి కావల్సిన వాటిని కాంగ్రెస్, బిజెపి, వంటి పార్టీలు చేసి పెట్టేవి. ప్రస్తుత లోక్సభలో లగడపాటి రాజగోపాల్, నామా నాగేశ్వరరావు వంటి పారిశ్రామిక వేత్తలు, రాజకీయ నాయకులుగా వెలుస్తున్నారు. ఎన్నికల సందర్భంగా వీరు ఎన్నికల కమీషన్కిచ్చిన వివరాల ప్రకారం మొదటి రెండు స్థానాల్లో ఉన్న అత్యంత ఆస్తిపరులు వీరే. ఆహా! తెలుగు నేల ఎంత పుణ్యం చేసుకున్నదో కదా!

కార్మిక చట్టాలన్నింటిని సవరించాలని 1978 నుండి భారత పాలక వర్గాలు ప్రయత్నిస్తూనే ఉన్నాయి. కార్మిక సంఘాల ప్రతిఘటనతో వెనక్కి తగ్గుతూ వస్తున్నాయి.



అందుకే ఇప్పుడు రూట్ మార్చాయి. ఏ రాష్ట్రానికా రాష్ట్రం చేయగలిగినన్ని సవరణలు చేసుకుంటున్నాయి. కాంట్రాక్టు కార్మిక చట్టాన్ని కేంద్రం ఇంకా సవరించలేదు. కాని 2003లోనే చంద్రబాబు ప్రభుత్వం సవరించేసింది. ఆనాటి శాసన సభలో ఇద్దరు సిపిఎం సభ్యులు మినహా మిగిలిన అన్ని పార్టీలు చేతులెత్తి ఆమోదం తెలిపాయి. మరికొన్ని రాష్ట్రాల్లో ఇటువంటి సవరణలు పూర్తయ్యాయి. తనిఖీలు రద్దు చేసే జీవో మన రాష్ట్రంలో టిడిపి ఇస్తే, జార్ఖండ్ లో బిజెపి ఇచ్చింది. హర్యానాలో కాంగ్రెస్ ప్రభుత్వం ఇచ్చింది. వామపక్షపాలిత రాష్ట్రాలు మినహా మిగిలిన అన్ని రాష్ట్రాల్లోను ఏదో ఒక రూపంలో ఇటువంటి విధానాలు అమలుతున్నాయి.

ఐతే, మన రాష్ట్రంలో ఈసారి ప్రత్యేకతేంటి? కనీస వేతనాలు పొందే వేలాది మంది కార్మికుల కడుపులు కొట్టేందుకు రాష్ట్ర ప్రభుత్వం సిద్ధమైంది. షెడ్యూల్-1లోని 61 రకాల రంగాలను 3గా విభజిస్తారట! 38 రకాల పరిశ్రమలను ఒకటేగాటను కట్టి ఫ్యాక్టరీల జీవో ఒకటి, బీడీ, సిగార్ రంగాలకు మరొక జీవో, మిగిలిన 21 రంగాలకు షాప్స్ & ఎస్టాబ్లిష్మెంట్స్ పేర మరో జీవో ఇస్తారట! దీనికి శాస్త్రీయత ఏమిటో చెప్పరు. రాష్ట్రమంతా విస్తరించి ఉన్న కెమికల్స్, ఫార్మాస్యూటికల్స్, జనరల్ ఇంజనీరింగ్ పరిశ్రమలను, ఉప్పుకొరార్లు, మైకా పనులను ఒకే గాటను ఎలా కద్దారంటే సమాధానం లేదు. కలర్ ప్రింటింగ్, యార్న్ డయింగ్, కాటన్ కార్పెట్ నేత పనులు

పరిశ్రమల లెక్కలోకి ఎందుకెళ్ళాయి? చేనేత, సిల్క్ నేతలు షాప్స్ & ఎస్టాబ్లిష్మెంట్ లో ఎందుకున్నాయి? సమాధానం లేదు. బీడీ, సిగార్ కార్మికులను మాత్రం విడిగా 3వ క్యాటగిరీగా ఎందుకుంచారు? అలా చేయటం వెనక బీడీ యజమానుల “హస్తం” ఉందా? అసలు ఇటువంటి ఏర్పాట్లు అన్నీ చేయటం కోసమే ప్రభుత్వం 5 నెలలు సమయం తీసుకుందా?

ఈ 5 నెలలు ఏమిటనుకుంటున్నారా? రాజశేఖరరెడ్డిగారు 2009 మే నెలల్లో 2వసారి ప్రమాణ స్వీకారం చేయంగానే, జులై 13న ఒక ప్రైవేటు కంపెనీ యజమాని ఆయన చెవులో ఒక పంచాక్షరీ మంత్రం ఊదాడు. ఈ ప్రపంచీకరణ యుగంలో కూడా 61 రంగాలకు 61 జీవోలేంటి? ఇన్ని క్యాడర్లేంటి? అన్నది దాని సారాంశం. కార్మిక శాఖ కదిలింది. ఆఘమేఘాల మీద చకచకా పైళ్ళు కదిలాయి. రంగం సిద్ధమైంది. “రాజు” తల్చుకుంటే దెబ్బలకు కొదవా!

సరళీకృత ఆర్థిక విధానాలు కార్మికుల జీవితాలపై, అంటే వారి జీతాలు, పెన్షన్లు మొ॥న అన్నింటిపై దాడి చేస్తుందని నిత్యం అనుభవంలోకి వస్తూనే ఉంది. ఐతే, ఇలా కనీస వేతనాలు పొందే బక్కజనాన్ని కూడా వదలదని ఇప్పుడు స్పష్టం అయ్యింది.

ప్రస్తుతం, 1982 సీరీస్ ప్రకారం విడివి ఇస్తున్నారు. దాన్ని తాజాగా ఇచ్చిన అన్ని జీవోల్లోను 10-50 రూపాయలు నుండి 6.20 రూపాయలు, 6.50 రూపాయలకు తగ్గించారు. ఎందుకు తగ్గించారో ఇప్పటివరకు ప్రభుత్వం నుండి సంతృప్తికర వివరణ లేదు. ఇప్పుడు 2001 సీరీస్ కు మారుస్తామని ప్రభుత్వం ప్రతిపాదిస్తున్నది. మారినట్టే ఏమాతందో తెలుసా? 1982 సీరీస్ ప్రకారం 6-50 ఉన్న విడివిను 2001 సీరీస్ లోకి మార్చాలంటే కేంద్ర ప్రభుత్వం సపై చేసే 4.63 లింకింగ్ ఫ్యాక్టర్ తో గుణించాలి. అంటే 30 రూపాయల విడివి ఇస్తే 1982 సీరీస్ ప్రకారం 6.50 ఇచ్చినట్లు లెక్క. (ప్రతినెలా కార్మికలోకంలో ఈ లింకింగ్ ఫ్యాక్టర్ ఇస్తున్నాం) 2001 సీరీస్ ప్రకారం 20 రూపాయల విడివి ఇచ్చినా కార్మికుడు 10 రూపాయలు ప్రతినెలా నష్టపోతునే ఉంటాడు. ఎన్ని కోట్ల రూపాయలు యజమానులకు మిగిల్చే పద్ధతిని రాష్ట్ర కాంగ్రెస్ ప్రభుత్వం కనుక్కుందో చూశారా?!

ఈ లింకింగ్ ఫ్యాక్టర్ తయారీలో కేంద్ర ప్రభుత్వం చేస్తున్న మోసం, అసలు విడివి ఇండెక్స్ తయారు చేయటంలో “బాస్కెట్ మార్పు” తదితర వాటిలో జరుగుతున్న మోసం, 1978లో ఆనాటి జనతా పార్టీ ప్రభుత్వం అపాయింట్

చేసిన “రథ కమిటి” సిఫార్సులను నేటికీ అమలు చేయకపోవటం వల్ల ఇప్పటి వరకు వందల వేల కోట్ల రూపాయలు యజమానులు మిగుల్చుకోగలగటం వంటి మోసాలు, మాయాజాలాలు పరిగణనలోకి తీసుకోకున్నా నేడు రాష్ట్ర ప్రభుత్వం ప్రతిపాదించిన మార్పులు కనీస వేతనాలు పొందే కార్మికులకు తీవ్రమైన అన్యాయం చేస్తాయి.

2010లో కార్మిక వర్గం ఎదుర్కోబోయే మరో ప్రధాన సమస్య ప్రభుత్వరంగ షేర్ల డిజిన్వెస్ట్మెంట్. ఇది గత 5 సంవత్సరాల్లో లేదు. ఎన్డిఏ ప్రభుత్వం ఏకంగా ఒక డిజిన్వెస్ట్ మెంట్రినే నియమించింది. ఆకాలంలో కార్మికోద్యమ ప్రతిఘటన చూసి 2004లో యుపిఏ ఒకడుగు వెనక్కి తగ్గింది. దానికితోడు వామపక్షాలపై ఆధారపడి ఉండటంతో ప్రైవేటీకరణ సాధ్యం కాలేదు. 2009 తర్వాత ఏ అడ్డమూ లేకపోవడంతో బరితెగించింది.

ఈ డిజిన్వెస్ట్మెంట్కు మన ప్రధాని పెట్టిన ముద్దు పేరు ఏమంటే “ప్రజల యాజమాన్యం”! దీనిపై మనకేవిధమైన భ్రమలు లేకుండా ఉండటానికి ఎన్డిఏ కాలంలో తయారైన పత్రం చూస్తే తెలుస్తుంది. “ప్రైవేటైజేషన్కు ఒక్కో దేశంలో ఒక్కో పేరుంది. కొన్ని దేశాల్లో డిజిన్వెస్ట్మెంట్ అని, మరికొన్ని చోట్ల “పీపులైజేషన్” అని, “పాపులర్ కేపిటలిజం” అని,” ఆర్థిక ప్రజాస్వామికీకరణ” అని మొదలైన షేర్లతో పిలుస్తున్నారు”ని ఆ పత్రంలో రాశారు. అన్ని దేశాలకు సలహాలిచ్చే సప్త సముద్రాలౌతలున్న ప్రపంచ బ్యాంకు “పరమాత్మ” ఒకటే కదా! అందుకే కొన్ని దేశాల్లో పిలుస్తున్న “పీపులైజేషన్”ను మాజీ ప్రపంచ బ్యాంకు ఉద్యోగైన మన్మోహన్సింగ్గారు “ప్రజల యాజమాన్యం” అని పేరు పెట్టారు.

ప్రస్తుత ప్రభుత్వరంగం 120 కోట్లమంది భారతీయులది కాదా? 2007-08 ఆర్థిక సంవత్సరానికి (పబ్లిక్ ఎంటర్ప్రైజెస్ సర్వే) ప్రభుత్వ రంగం సంపాదించిన 79,803 రూపాయల కోట్ల లాభం, అది చెల్లించిన 42000 రూపాయల కోట్ల పన్నులు, 28081 రూపాయల కోట్ల డివిడెండ్ ప్రజలకి చెందకుండా ఇంకెవరికి చెందుతుంది సర్కార్ మన్మోహన్జీ!? ఇంక “ప్రజల యాజమాన్యం” ఏమిటి? బహుశా, ప్రజలు అంటే పెట్టుబడిదారులేమో! అసలు విషయమేమంటే 2007-08 నాటికి మొత్తం కేంద్ర ప్రభుత్వరంగ పరిశ్రమలకు ఉన్న రిజర్వు నిల్వలు 4.85 లక్షల కోట్ల రూపాయలు. దాన్ని ఎవరికి? ఏవిధంగా? పందేరం చేద్దామన్నదే కేంద్ర సర్కార్ యావ!

ఈ ఆర్థిక సంవత్సరంలోనే (2009-10) 20 వేల కోట్లరూపాయల డిజిన్వెస్ట్ చేయాలని సర్కార్

నిర్ణయించింది. పాపం శమించుగాక! “ప్రజల యాజమాన్యం”లో పెట్టాలని నిర్ణయించింది. 2010లో ప్రభుత్వరంగ రక్షణ ఒక పెద్ద సవాలుగానే కార్మికోద్యమం ముందుంటుంది.

కేంద్ర, రాష్ట్ర ప్రభుత్వాలు అవలంబిస్తున్న విధానాలు కార్మికుల్ని దెబ్బతీయటం 2010లో కొత్తగా జరుగుతున్న పరిణామం కాదు. ఐతే 2010లోకి ఏ పరిస్థితిలో కాలుపెడుతున్నామంటే ఆర్థిక వ్యవస్థ బూమ్లో ఉండి పెట్టుబడిదారుల లాభాలు ఆకాశంలోకి దూసుకెళ్తున్న దశలో కార్మికవర్గంపై దాడి పెరిగింది. మన పాలకులు అప్పుడు చెప్పిన సాకు పెట్టుబడులు రావాలంటే, వారికవసరమైన “వాతావరణం” ఉండాలని. ఇప్పుడు ప్రపంచమంతా సంక్షోభం వచ్చి పెట్టుబడిదారులు ఉత్పత్తులు కుదించుకోవటం, పరిశ్రమలు మూసేయటం చేస్తున్న దశలో దేశంలో ఉన్న చట్టాలనైనా ఉపయోగించి కార్మికులకు ఉపశమనం కలుగచేయట్లేదు. వందలాది ఫ్యాక్టరీలు ఐడియాక్ట్లోని సెక్షన్-5 ప్రకారం ప్రభుత్వ అనుమతి లేకుండా మూతవేస్తున్నా వేలాది మందికి ఉపాధి పోయినా, ఏ ఒక్క ఫ్యాక్టరీపై చర్యతీసుకున్నపాపాన పోలేదు కేంద్ర ప్రభుత్వం.

వెరసి, జీతాల్లో కోతలు, కార్మిక చట్టాల సవరణలు ప్రభుత్వరంగ పరిశ్రమల ప్రైవేటీకరణలు 2010లో మనం ఎదుర్కోబోతున్నాం.

ప్రస్తుతం మన రాష్ట్ర ప్రభుత్వం తన ఉద్యోగులకు పిఆర్సిలో వెండి చేయి చూపింది. ప్రతిఘటన సంవత్సరాలకొకసారి పిఆర్సి ఇవ్వాల్సిన అవసరం లేదు పొమ్మంది. వైద్య ఖర్చులను కాలనీబ్యూటరీస్కి క్రిందికి తేవాలని ప్రయత్నిస్తున్నది. ఎపిఎస్ఆర్టిసి ఉద్యోగులకు వేతన ఒప్పందం చేయట్లేదు. అంగన్వాడీ కేంద్రాలను పంచాయితీలకు అప్పగించే ప్రయత్నం చేస్తున్నది. ప్రభుత్వంతో సంబంధం ఉన్న అంగన్వాడీ, ఆశా, మధ్యాహ్నభోజన కార్మికులు, కాంట్రాక్టు ఉద్యోగులు వంటి రంగాలన్నింటిలోను కార్మికులకు నెలల తరబడి జీతాల బకాయిలు పెట్టింది. ప్రాధాన్యతలు ఎంచుకోకుండా రాష్ట్ర ప్రభుత్వం గత 5,6 సంవత్సరాల్లో చేసిన నిర్వాకం ఫలితమిది.

పైన పేర్కొన్నది లక్షలాది కుటుంబాల ఘోష. ఐతే దీనికి పరిష్కారం ఏమిటి?

ఇంతమంది నోరు, వాయిలేని కార్మికుల ఉసురు తీసే ప్రభుత్వ విధానాల్ని ప్రతిఘటించడమే సమాధానం.

ఆర్.సుధాభాస్కర్

కలెక్టరేట్ ముందు సెకండ్ ఎఎన్ఎంల ధర్నా

తూర్పుగోదావరి జిల్లా వైద్యఆరోగ్య శాఖలో పని చేస్తున్న కాంట్రాక్టు సెకండ్ ఎఎన్ఎంల సమస్యల పరిష్కారం కోరుతూ డిసెంబర్ 7న జిల్లా కలెక్టరేట్ వద్ద ధర్నా నిర్వహించారు. ఈ ధర్నా శిబిరాన్ని జిల్లా జెఏసి చైర్మన్ ఆచంట రామరాయుడు ప్రారంభించారు. సంఘం జిల్లా కన్వీనర్ జి.బేబిరాణి మాట్లాడుతూ 2008 నవంబర్లో అపాయింట్మెంట్ సెకండ్ ఎఎన్ఎంల జీతాలు స్వాహా చేసిన అధికారులపై చర్యలు తీసుకోవాలని, నెలనెలా జీతాలు 1వ తేదీన ఇవ్వాలని, రెగ్యులర్ ఉద్యోగులతో సమానంగా ఎఫ్టిఎ, టిఎ, డిఎలు ఇవ్వాలని అలాగే యూనిఫారమ్, మెటర్నటీ సెలవు కల్పించాలని, రెగ్యులరైజేషన్ చేయాలని డిమాండ్ చేశారు. ధర్నాకు మద్దతుగా యుటిఎఫ్ జిల్లా అధ్యక్షులు కె.సత్తిరాజు, ఎన్జివో జిల్లా కార్యదర్శి



ఆశీర్వాదం, యునైటెడ్ మెడికల్ & హెల్త్ ఎంప్లాయిస్ యూనియన్ జిల్లా ప్రధాన కార్యదర్శి పలివెల శ్రీనివాసరావు, అంగన్వాడీ జిల్లా ఉపాధ్యక్షులు వీరలక్ష్మి, సిఐటియు జిల్లా ప్రధాన కార్యదర్శి దువ్వా శేషబాబ్జి, జిల్లా నలుమూలల నుండి సుమారు 100 మంది సెకండ్ ఎఎన్ఎంలు పాల్గొన్నారు. ★

కనీస వేతనాల అమలుకై నిరవధిక సమ్మె

2007లో విడుదలైన జీవో నెం. 313/ఎను అమలు చేయాలని కార్మికులు ఆందోళన చేసిన ఫలితంగా జెఏసి వద్ద జరిగిన చర్చలలో నెల రోజులలో పాత జీవోలపై ఉన్న కేసులను ఉపసంహరించుకుంటామని హామీనిచ్చింది. ఈ జీవోను కూడా పూర్తిస్థాయిలో అమలు చేస్తామని అప్పటి వరకు రోజుకు 106 రూపాయలు చెల్లిస్తామని యాజమాన్యం హామీనిచ్చింది. ఆదిలాబాద్ జిల్లా సిర్పూర్, కాగజ్ నగర్ లోని సిర్పూర్ పేపర్ మిల్లులోని సుమారు 2000 మంది కాంట్రాక్టు కార్మికులకు 2000 సంవత్సరం నుండి జీవో విడుదలైన ప్రతిసారి కోర్టుకు వెళుతూ, ఏ కనీస వేతనాల జీవోలను మిల్లు యాజమాన్యం అమలు చేయడం లేదు. 10న వేతనాలు బహిష్కరించి నిరసన కార్యక్రమాలను కొనసాగించారు. అక్టోబర్ 21న జెఏసి వద్ద జరిగిన చర్చలలో వారం రోజులలో జీవోలను అమలు చేస్తామని హామీఇచ్చిన యాజమాన్యం మళ్లీ కోర్టును ఆశ్రయించింది. దాంతో అక్టోబర్

31నుండి సమ్మెకు దిగారు. 18 రోజుల వీరోచిత సమ్మె అనంతరం జిల్లా ఎస్పి ఆదేశాల మేరకు స్థానిక డిఎస్పి సమ్మె శిబిరం వద్దకు వచ్చి 2 నెలల బకాయి వేతనాలను రోజుకు 130 రూపాయలు ఇచ్చుటకు 19న జరిగే చర్చలలో జీవోలను పూర్తి స్థాయిలో అమలు చేయుటకు తమకు మిల్లు యాజమాన్యం హామీ ఇచ్చారని తెలుపడంతో సమ్మె విరమించి విధులకు హాజరయ్యారు.

సిఐటియు సంఘీభావం : కాంట్రాక్టు కార్మికుల పోరాటం విజయవంతం కావాలని కోరుతూ సిఐటియు పోరాటంలో ప్రత్యక్షంగా పాల్గొంది. పట్టణంలోని సిఐటియు అనుబంధ సంఘాలతో సంఘీభావ సభ నిర్వహించింది. పట్టణ బండ్ లో పాల్గొని స్ఫూర్తినిచ్చింది. జిల్లా నాయకత్వం ప్రతిరోజు సమ్మె శిబిరం సందర్శించేలా ఏర్పాటు చేసింది. సిఐటియు పోషించిన పాత్రను కాంట్రాక్టు కార్మికులతోపాటు స్థాపు పర్మినెంట్ కార్మికులు ప్రసంగించారు. ★ ★

డిఎం&హెచ్ఓ ఆఫీస్ ముట్టడించిన ఆశా వర్కర్స్

స్వచ్ఛంద మహిళా ఆరోగ్య కార్యకర్తల (ఆశ వర్కర్లు)కు పనికి తగ్గ పారితోషికం ఇవ్వాలంటూ డిసెంబర్ 1న రంగారెడ్డి జిల్లా రాజేందర్ నగర్ సర్కిల్ పరిధిలోని శివరాంపల్లిలోని డిఎం&హెచ్ఓ కార్యాలయాన్ని సిఐటియు ఆధ్వర్యంలో ఆశ వర్కర్లు ముట్టడించారు. ఈ కార్యక్రమానికి ఆశ వర్కర్స్ యూనియన్ రాష్ట్ర ప్రధాన కార్యదర్శి కె.ధనలక్ష్మి, జిల్లా గౌరవ అధ్యక్షురాలు పి.జయలక్ష్మిలు మాట్లాడుతూ ఆశ వర్కర్లకు పనిని బట్టి పారితోషికం ఇవ్వడంలేదని, వారికి నెల వేతనం నిర్ణయించాలని, వర్కర్లకు పెండింగ్ లో ఉన్న పారితోషికం, డిఎలు వెంటనే చెల్లించేందుకు తక్షణ చర్యలు తీసుకోవాలని డిమాండ్ చేశారు. ఇతర రాష్ట్రాల్లో నెలవారి ఆశ వర్కర్లు సమావేశాలకు హాజరైతే ఉత్తరప్రదేశ్ లో 500, ఉత్తరాఖండ్ లో 100 చెల్లిస్తున్నారని చెప్పారు. మన రాష్ట్రంలో 40 రూపాయలు మాత్రం చెల్లించి చేతులు దులుపుకుంటున్నారన్నారు. ఈ సందర్భంగా పెండింగ్ పారితోషికాలు జిల్లాలోని పిహెచ్ సిలలో డిసెంబర్ 15న స్పెషల్ మీటింగ్ (ఆశాలతో) పెట్టి క్లియర్ చేస్తామని మెడికల్ ఆఫీసర్ పరిశీలించి ఎంత పని చేస్తే అంత పారితోషికం

ఇస్తామని డిఎం&హెచ్ఓ హామీ ఇచ్చారు. ఈ కార్యక్రమంలో అధ్యక్షులు కె.ఇందిర, సిఐటియు జిల్లా ప్రధాన కార్యదర్శి కె.హరిప్రసాద్, కార్యదర్శులు ఎ. అశోక్, ఎన్ మల్లేష్, ఎం. రాంచందర్, జి.నర్సింహ, శంకర్ రత్నం, కె.నిర్మల, కె.శోభారాణి సుమారు 500 మంది ఆశా వర్కర్లు పాల్గొన్నారు. ★

శ్రామిక మహిళలపై రాజకీయ వేధింపులు అరికట్టాలి

సిఐటియు ప్రకాశం జిల్లా అధ్యయన యాత్ర కందుకూరు పట్టణంలో ఉద్యోగులను, కార్మికులను కలుసుకుంది. కొండముడుసుపాలెం అంగన్వాడీ కార్యకర్తలపై రాజకీయ వేధింపులు ఉన్నాయని వెంటనే అరికట్టాలని అధికారులకు అధ్యయన యాత్ర నాయకులు విజ్ఞప్తి చేశారు.

ఇందులో సిఐటియు జిల్లా కార్యదర్శి జి.శ్రీనివాసులు, సిఐటియు ఉపాధ్యక్షులు పిసి కేశవరావు, కౌన్సిల్ సభ్యులు వై.శ్రీనివాసులు ఎం.మనోజ, ఓ.రామకోటయ్య, ఎస్.ఎ గౌస్, అంగన్వాడీ వర్కర్స్, ఆశా వర్కర్స్ పాల్గొన్నారు. ★

WISH YOU A HAPPY NEW YEAR-2010

Shree Hrishikeshaya

HOSPITALS



Dr. S Sridhar, MD.DM

CMD&Senior Interventional Cardiologist

Mobile : 9959 444 769, 9848 028 716

2-6-71/a, Bharath Nagar Colony, Near Masjid,
Uppal, Hyderabad- 500 039. AP, India.

Ph: +91 40 3257 9191/ 92 / 93 / 94 Fax: 2720774

E-Mail: info@shkhospitals.com www.shkhospitals.com

అమలుకు నోచని కనీస వేతనాలు

రాష్ట్ర ప్రభుత్వంతో సంబంధం ఉన్న అనేక రంగాలకు కనీస వేతనాలు అమలు కావడం లేదని, ఆరు నెలలుగా వేతనాలు పెండింగ్లో ఉన్నాయని సిఐటియు రాష్ట్ర కార్యదర్శి పాలడుగు భాస్కర్ అన్నారు. వరంగల్లోని మున్సిపల్ ఎంప్లాయిస్ భవనంలో నవంబర్ 1న సిఐటియు జిల్లా అధ్యక్షులు రొయ్యల రాజు అధ్యక్షతన కౌన్సిల్ సమావేశం జరిగింది. అక్టోబర్ 25 నుండి 30వ తేది వరకు సిఐటియు ఆధ్వర్యంలో జిల్లా వ్యాప్తంగా కార్మికులను కలుసుకుందాం-సమస్యలు తెలుసుకుందాం అనే నినాదంతో జరిగిన యాత్రలను సమావేశం సమీక్షించింది. అప్పులు తెచ్చి వంటలు చేస్తున్న మధ్యాహ్న భోజన కార్మికులకు ఐదు నెలలుగా బిల్లులు ఇవ్వడం లేదని, కాంట్రాక్ట్ కార్మికుల స్థితి

అగమ్యగోచరంగా ఉందని అన్నారు. బీడీ కార్మికులకు ఇళ్ళ బిల్లులు అందలేదని, గుర్తింపు కార్డులు లేవని, అతి తక్కువ కూలి చెల్లిస్తున్నారన్నారు. హమాలీ, భవననిర్మాణ కార్మికులకు ఎలాంటి సంక్షేమ, పథకాలు, అమలు కావడం లేదని విమర్శించారు. జిల్లాలో మూడు వేలకుపైగా వలసకార్మికులు ఉన్నారని, వారికి ఎటువంటి భద్రత సౌకర్యాలు లేవని, ప్రమాదాలు జరిగినా పట్టించుకోవడం లేదని ఆవేదన వ్యక్తం చేశారు. ఈ కార్యక్రమంలో సిఐటియు జిల్లా ప్రధాన కార్యదర్శి గడ్డం రమేష్, రాష్ట్రకమిటీ సభ్యులు జి.ప్రభాకర్ రెడ్డి, కార్యదర్శులు రాజేందర్, మాధవి, రమేష్, యాటల సోమన్న, నీలం కమలాదేవి తదితరులు పాల్గొన్నారు. ★ ★

యూనివర్సిటీటైమ్ స్కేల్, దినసరి ఉద్యోగులను రెగ్యులరైజ్ చేయాలి



నవంబర్ 1న కాకతీయ విశ్వవిద్యాలయంలోని స్టాఫ్ అండ్ వర్కర్స్ ఫెడరేషన్ విస్తృతస్థాయి సమావేశం మెట్టురవి అధ్యక్షతన కె.యు.ఫిజిక్స్ విభాగంలో జరిగింది. ఈ సమావేశానికి ముఖ్యాతిధిగా పాల్గొన్న సిఐటియు జిల్లా ప్రధాన కార్యదర్శి గడ్డం

రమేష్ మాట్లాడుతూ రాష్ట్ర వ్యాపితంగా ప్రైవేట్ విశ్వవిద్యాలయాలను ఏర్పాటు చేసే ప్రక్రియను ప్రభుత్వం ఉపసంహరించుకోవాలని డిమాండ్ చేశారు. విశ్వవిద్యాలయాల ప్రమాణాలను తగ్గించేందుకు ప్రైవేట్ విశ్వవిద్యాలయాలను నెలకొల్పుతున్నారని, ఇది ఎంతమాత్రం మంచిది కాదన్నారు. విశ్వవిద్యాలయాలలో పని చేస్తున్న టైమ్ స్కేల్, దినసరి వేతన ఉద్యోగులందరినీ క్రమబద్ధీకరించి వారిని ఆదుకోవాలన్నారు. ఈ కార్యక్రమంలో కె.యు. ఎస్.డబ్ల్యు.ఎఫ్. ప్రధాన కార్యదర్శి జి.వెంకటేశ్వర్లు, ఉపాధ్యక్షులు బి.మొగిళి, సహాయ కార్యదర్శి విష్ణువర్ధన్, ప్రచార కార్యదర్శి ఆర్.నాగిరెడ్డి, డి.ప్రకాష్ తదితరులు పాల్గొన్నారు. ★ ★ ★

పోరాటాల ద్వారానే సమస్యలు పరిష్కారం

అంగన్వాడీల మీద రాజకీయ వేధింపులను అరికట్టాలని అంకమ్మ గుడి నుండి ఆర్డిఓ ఆఫీసు వరకు ర్యాలీ అనంతరం ధర్నా నిర్వహించారు. ప్రకాశం జిల్లా కందుకూరు మండలం కొండముడుసుపాలెం గ్రామంలో అంగన్వాడీ వర్కర్స్ గా పనిచేస్తున్న కె. మస్తానమ్మ, కె.రాజేశ్వరి, కె.మాధవిలు రాజకీయ వేధింపులకు గురౌతున్నారు. ఆ ఊరి ప్రెసిడెంట్ మాపిటేల రికార్డు పుస్తకాలు తీసుకొని ఇంటికి రమ్మని వేధిస్తున్నారు. వీరు సిఐటియు యూనియన్ దగ్గరకు వచ్చి సమస్యను వివరించారు. యూనియన్ కొండేపి, కందుకూరు, ఉలవపాడు ప్రాజెక్టులలోని వర్కర్స్ & హెల్పర్స్ 150 మందితో కందుకూరు టౌన్ లో అంకమ్మగుడి నుండి సిడిపిఓ ఆఫీసు వరకు రాజకీయ




వేధింపులు అరికట్టాలని నినాదాలతోను ర్యాలీ నిర్వహించి, ఆర్డిఓ ఆఫీసు ముందు ధర్నా చేసి వినతిపత్రాన్ని అందజేశారు. ఈ ధర్నాలో పట్టణ అధ్యక్షులు ఎస్ఎ గౌస్, కార్యదర్శి ఎం.మనోజ్, డివిజన్ కార్యదర్శి కె.వి.నర్సారెడ్డి, ప్రాజెక్టు అధ్యక్షులు కార్యదర్శులు అంగన్వాడీ వర్కర్స్ & హెల్పర్స్ పాల్గొన్నారు.

పోరాటంతోదేశాయిబీడీప్యాకర్లకుపెరిగినవేతనం.


దేశాయి బ్రదర్స్ బీడీ కంపెనీ నిజామాబాద్ జిల్లా కామారెడ్డి డివిజన్ పరిధిలో, ముబారక్ నగర్, పోతంగల్, మోస్రా, నందిపేట్, ఆర్మూర్, మెదక్ జిల్లాలో, దుబ్బాక, సిద్ధపేట్, చేగుంట సెంటర్ల ప్యాకర్లకు “ఊపిరితిత్తుల బొమ్మ” లేబుల్ బీడీ కట్టపై అతికించాలని యాజమాన్యం ఆదేశించడంతో కార్మికులకు అదనపు వేతనం ఇవ్వాలని ఎపి బీడీ అండ్ సిగార్ వర్కర్స్ యూనియన్ దశల వారీగా ఆందోళన చేసింది.

యాజమాన్యం విమల్ దేశాయి, యాజమాన్యం సంఘం అధ్యక్షులు హితేంద్ర ఉపాధ్యాయ, నిజామాబాద్ డివిజన్ మేనేజర్ మహేష్ బాబులు, యూనియన్ రాష్ట్ర అధ్యక్షులు పి.సిద్ధిరాములు, ఎఐటియుసి, ఐఎఫ్ టియు బీడీ యూనియన్ ప్రతినిధుల లతో జరిగిన చర్చలవలన ప్రస్తుతం ఉన్న లక్ష బీడీ ప్యాకింగ్ పై 35 రూపాయలు అదనంగా పెంపుదలకు ఒప్పందం కుదిరింది.



ఉద్యోగ, కార్మిక మిత్రులకు

నూతన సంస్కార షుభాకాంక్షలు



A.P. State Agricultural Co-Operative Societies Employees Union

(Regd H-14 Affiliated To CITU)

MEDAK DIST UNIT

Office : H.No 3-5-48/3, Veerabhadra Nagar, Sangareddy, Medak Dist Ph 08455- 270529

B.VENKAT REDDY, B.A. J.D.C

General Secretary

Cell: 9441224124

Vice-Presidents

M.VIJAY KUMAR YADAV

P.HANUMANTH REDDY

Dy.General Secretaries

S.SRINIVAS, Y.RAMULU

State Committee Member

SYED MOHIUDDIN HUSSIN



MD.SARDAR, B.com. LLB.


State President

Dist Honorary President

Cell: 9440848578

CITU

MEDAK DISTRICT



పోరాడి కూలి రేట్లు పెంచుకున్న కార్మికులకులు

వత్తిమిల్లులో వని చేస్తున్న కార్మికులకు పెరిగిన ధరలకనుగుణంగా కూలి రేట్లను పెంచాలని, గుర్తింపు కార్డులు ఇవ్వాలని, ప్రమాద భీమా సౌకర్యాన్ని కల్పించాలని, ఇంకా అనేక డిమాండ్ల పరిష్కారం కోరుతూ సిఐటియు నాయకత్వాన రెండు రోజులపాటు “సమ్మె” చేసి హక్కుల్ని సాధించుకున్నందుకు జిన్నింగ్ మిల్లు కార్మికులందరికి సిఐటియు విప్లవాభివందవందనాలు తెలియజేసింది. సిఐటియు అండతో కార్మికులందరం ఏకమైన ఫలితంగా యాజమాన్యం దిగివచ్చి డిశంబర్ 6వ తేదీన మద్నూర్ మార్కెట్ యార్డులో సిఐటియు నాయకులు మొకద్దలతో కలిసి చర్చలు జరిపారు. చర్చల్లో కూలిరేట్లు పెంపుకోసం మాట్లాడిన ఫలితంగా యాజమాన్యం కూలిరేట్లను పెంచడానికి అంగీకరించింది. స్త్రీలకు ఉన్నదానికంటే ఎక్కువగా 17 రూపాయలు, పురుషులకు 20 రూపాయలు ప్రతి సంవత్సరం



కూలిరేట్లు పెంచడానికి అంగీకరించింది.

ఈ సందర్భంగా సిఐటియు జిల్లా కార్యదర్శి గోవర్ధన్ మాట్లాడుతూ ఐక్యంగా పోరాడడం వలనే కూలిరేట్లను పెంచుకోగలిగారని, ప్రమాద భీమా సౌకర్యాన్ని, పిఎఫ్ మరియు గుర్తింపుకార్డుల కోసం కూడా పోరాడి హక్కుల్ని సాధించుకోవడానికి కార్మికులందరూ ఒక్కటిగా ఉండాలని పిలుపునిచ్చారు. ★

పీడి ఆఫీస్ ముందు అంగన్ వాడీ ఉద్యోగుల ధర్నా



అంగన్ వాడీ ఉద్యోగుల సమస్యలు పరిష్కరించాలని, సంవత్సరాల తరబడి పెండింగ్ లో ఉన్న టిఎ, డిఎలు, రూమ్ రెంట్స్, కట్టెలబిల్లులు, ఇన్ ఛార్జ్ అలవెన్స్ లు చెల్లించాలని, వంట పాత్రలు, గ్యాస్ సౌకర్యం కల్పించాలని, ఆయాలకు ప్రాజెక్టు స్థాయి సమావేశం నిర్వహించి టిఎ, డిఎలు చెల్లించాలని, కేంద్ర, రాష్ట్ర ప్రభుత్వాలు ఇచ్చే జీతాలు ప్రతినెల రెగ్యులర్ గా చెల్లించాలని, పై అధికారుల ఆదేశాలకు భిన్నంగా ప్రాజెక్టును నిర్వహిస్తూ, కార్మికుల మనోభావాలను దెబ్బతీసి ఘర్షణలను పెంచుతున్న చేవెళ్ళ సిడిపిఓను తక్షణమే సస్పెండ్ చేయాలని కోరుతూ డిసెంబర్ 14న ఐసిడిఎస్ రంగారెడ్డి జిల్లా పిడి ఆఫీసు ముందు ధర్నా నిర్వహించారు.

ఈ సందర్భంగా సిఐటియు నాయకులు మాట్లాడుతూ అంగన్ వాడీ కేంద్రాలు మూతపడే పరిస్థితి ఏర్పడిందని, ప్రైమరీ స్కూలు నుండి హైస్కూలు వరకు చదువుతున్న విద్యార్థులకు మధ్యాహ్న భోజనం వండి పెడుతుంటే మన కేంద్రాలకు వచ్చే 5 సంవత్సరాల పిల్లలకేమో ఎప్పుడో తయారు చేసిన ఆహారాన్ని సప్టే చేయడం దారుణమన్నారు. మిక్సింగ్ ఫుడ్ పుణ్యమా అని అంగన్ వాడీ వర్కర్స్ ఉద్యోగం దినదిన గండం నూరేళ్ళ ఆయుష్షుగా మారిందన్నారు. అక్టోబర్ 6న పిడి దృష్టికి తీసుకువెళ్ళితే రెండు నెలలు దాటినా సిడిపిఓపైన చర్య తీసుకోలేదని తక్షణమే చేవెళ్ళ సిడిపిఓను సస్పెండ్ చేయాలన్నారు.

ఈ కార్యక్రమంలో అంగన్ వాడీ యూనియన్ అధ్యక్షులు కె.వరమ్మ, ప్రధాన కార్యదర్శి పి.జయలక్ష్మి, సిఐటియు రాష్ట్ర కమిటీ నాయకుడు జి.నర్సింహులు సిఐటియు జిల్లా కార్యదర్శులు ఎ.అశోక్, బి. నర్సింహూ అంగన్ వాడీ అధ్యక్ష, కార్యదర్శులు అరుణ, శ్రీలత, మాధవి, అనసూయ, భిక్షమయ్య, రాజ్యలక్ష్మి అన్ని ప్రాజెక్టుల నుండి అంగన్ వాడీ వర్కర్స్ & హెల్పర్స్ పాల్గొన్నారు. పిడి స్పందిస్తూ అన్ని ప్రాజెక్టులలో ఉన్న సిడిపిఓలకు వెంటనే సర్క్యులర్ జారీ చేశారు. ★ ★


కందుకూరులో అధ్యయన యాత్ర

సిఐటియు అధ్యయన యాత్ర ప్రకాశం జిల్లా, కందుకూరు పట్టణములో మున్సిపల్ కార్మికులను కలుసుకుంది. కార్మికులు నెలనెల జీతాలు ఇవ్వడం లేదని, కార్మికులను వేధిస్తున్నారని ఉద్యోగ భద్రత లేదని, పిఎఫ్ లాంటివి ఇవ్వటంలేదని నాయకులకు తెలిపారు. సిఐటియు జిల్లా కార్యదర్శి జి.శ్రీనివాసులు సిఐటియు ఉపాధ్యక్షులు పిసి కేశవరావు కౌన్సిల్ సభ్యులు వై.శ్రీనివాసులు ఎం.మనోజ్, ఓ.రామకోటయ్య, ఎస్.ఎ. గౌస్ తదితరులు పాల్గొన్నారు. ★





శక్తివంతమైన పర్ఫార్మెన్స్,
5 సంవత్సరాల వారంటీతో సహా.
స్టార్ సిటీ నువ్వు.



TVS 

*Conditions Apply

star city
శక్తివంతం, నిరంతరం

Kusalava TVS

M.G.Road, Vijayawada.
Ph : 2471384, 2471385,

అంగన్వాడీలపై రాజకీయ వేధింపులు అరికట్టాలి




అంగన్వాడీ కార్యకర్తలపై రాజకీయ వేధింపులు వెంటనే నిలుపుదల చేయాలని, తొలగించిన కార్యకర్తలను వెంటనే విధుల్లో నియమించాలని ఎపి అంగన్వాడీ వర్క్స్ & హెల్పుర్స్ యూనియన్ శ్రీకాకుళం జిల్లా కార్యదర్శి పి.అరుణ డిమాండ్ చేశారు. జిల్లా నలుమూలలు నుండి వచ్చిన కార్యకర్తలు డిసెంబర్ 14న పిడి ఆఫీసును ముట్టడి చేశారు. ఈ సందర్భంగా అరుణ మాట్లాడుతూ అధికారులు రాజకీయ నాయకులు ఇచ్చిన

ఫిర్యాదులపై ఉద్యోగులను తొలగించడం అన్యాయమన్నారు. మెమోలు, చార్జీసీటు ఇచ్చి కార్యకర్తలకు నిరంతరం భయాందోళనలకు గురి చేస్తున్నారని విమర్శించారు.

సిఐటియు జిల్లా అధ్యక్షులు యం.తిరుపతిరావు మాట్లాడుతూ ఐసిడిఎస్ను ప్రైవేట్ పరం చేయడానికి ప్రభుత్వం జీవో 41,42,390లను తెచ్చిందని, వాటిని పూర్తిగా రద్దు చేయాలని డిమాండ్ చేశారు. ఐక్యపోరాటాలు ద్వారానే హక్కులు సాధించగలమని అన్నారు. సిఐటియు జిల్లా ఉపాధ్యక్షులు కె.నాగమణి మాట్లాడుతూ ప్రాజెక్టు స్థాయిలో సరుకులు సరఫరాలో అనేక అవకతవకలు జరుగుతున్నాయన్నారు. ప్రాజెక్టు డైరెక్టర్ ని ఒక గంటపాటు నిర్బంధించి, సమస్యల పరిష్కరించాలని డిమాండ్ చేశారు. ఈ సందర్భంగా పిడి టివి.శ్రీనివాసు మాట్లాడుతూ కోట బొమ్మాళి, మూలపేట కార్యకర్తలను వెంటనే విధుల్లోకి తీసుకుంటామని హామీ ఇచ్చారు. ★ ★

కనీస వేతనాలకై ఇడిఎంఎస్ ఉద్యోగులు ధర్నా



జీవిత భీమాలోని ఎంటర్ప్రైజర్ డాక్యుమెంట్ మేనేజ్మెంట్ సిస్టం (ఇడిఎంఎస్)లో పని చేస్తున్న కాంట్రాక్ట్ ఉద్యోగులకు కనీస వేతనాలు ఇవ్వాలని, వరంగల్ బ్రాంచ్

ముందు నవంబర్ 14న ధర్నా చేశారు. ఈ సందర్భంగా సిఐటియు జిల్లా నాయకులు యాటల సోమన్న మాట్లాడుతూ గత 15 రోజులుగా సమస్యలు పరిష్కరించాలని ఉద్యోగులు ఆందోళన చేస్తుంటే యాజమాన్యం పట్టించుకోవడం లేదన్నారు. రెండుసార్లు చర్చలు జరిపిన యాజమాన్యం సానుకూలంగా స్పందించకపోవడంతో ధర్నా నిర్వహించినట్లు తెలిపారు. అదనపు పనికి అదనపు వేతనాలు ఇవ్వాలని డిమాండ్ చేశారు. ఉద్యోగుల నుండి యాజమాన్యం శ్రమ దోపిడి చేస్తుందన్నారు. ఈ కార్యక్రమంలో అధ్యక్ష, కార్యదర్శులు దినేష్, మహేష్, శరత్, లక్ష్మి, దేవిక, రాధిక, రమ, శ్రీనివాస్, అజయ్ కిరణ్, ఉదయ్, శ్రావణ్ తదితరులు పాల్గొన్నారు. ★ ★

వేతనాలు సాధించుకున్న సబ్స్టేషన్ ఆపరేటర్లు






నవంబర్ 12 నుండి రెండు రోజులపాటు ధర్నాలు, నవంబర్ 14, 2009 నుండి నిరాహార దీక్షలు చేసి మెదక్ జిల్లా యునైటెడ్ ఎలక్ట్రిసిటీ ఎంప్లాయిస్ యూనియన్ (యుఇయు) సబ్స్టేషన్ ఆపరేటర్లు తమకు రావలసిన కనీస వేతనాలు సాధించుకున్నారు. ఆందోల్, నారాయణఖేడ్, పాపన్నపేట డివిజన్ల సబ్స్టేషన్ ఆపరేటర్లు 5 రోజుల ఆందోళన పోరాటాలు చేశారు. డివిజన్ ఎగ్జిక్యూటివ్ ఇంజనీర్ భశయ్య, కార్మికులతో చర్చలకు ముందుకు వచ్చారు. యూనియన్ గౌరవాధ్యక్షులు ఎ.మాణిక్యం ఆందోల్ డివిజన్ ఆపరేటర్ల సంఘం గౌరవాధ్యక్షులు జి.ఎల్లయ్య అధ్యక్షులు ఎ.రమేష్ ప్రధాన కార్యదర్శి మజీద్, ఉపాధ్యక్షులు సుధాకర్ బాజీ నాయుడు, సాయిలు, దుర్గానాయకులు చర్చల్లో పాల్గొన్నారు. మొత్తం 14 డిమాండ్స్ డిఇఇ ముందుకు ఉంచగా 11 డిమాండ్లను ఒప్పుకున్నట్లు యుఇయు నాయకులు తెలిపారు. రాతపూర్వక

అగ్రిమెంట్ డి ఇ ఇ ఆ రాయించుకున్నారు. ఈ వేతన ఒప్పందం 33/113.వి.సబ్స్టేషన్



ఆపరేటర్లకు వాచ్మెన్, సిఎల్, టిఆర్ఎ కార్మికులకు అమలు చేస్తామని డిఇఇ తెలియజేశారు. ఈ ప్రకారం స్కిల్డ్ కార్మికులకు 6110 రూపాయలు సెమిస్కిల్డ్ కార్మికులకు 5070 రూపాయలు, అన్స్కిల్డ్ కార్మికులకు 4030 రూపాయలు చెల్లించనున్నట్లు నాలుగవ ఆపరేటర్ను, వాచ్మెన్లకు బ్యాంకు అకౌంట్ల ద్వారా వేతనాలు చెల్లిస్తామని ప్రమాదం జరిగినపుడు వర్క్మెన్ కాంపెనెన్స్ యాక్ట్ను వర్తింపజేయాలని ఒప్పందం జరిగింది.

నూతన సంవత్సర శుభాకాంక్షలు



Alankar Steel Products

Challapalli Bangalow, Eluru Road

VIJAYAWADA-520 002

Phones: 2578687, 6628687

సాంచలో కండెలా పరుగెత్తి...పరుగెత్తి చితికిన పవర్‌లూమ్ కార్మికుల బతుకులు

నల్గొండ జిల్లాలో పవర్‌లూమ్స్ వస్త్రాల ఉత్పత్తి జరుగుతున్న ప్రాంతాలు ఆలేరు, యాదగిరి గుట్ట, రాజాపేట, భువనగిరిపట్టణం, నల్గొండ, నకిరేకల్ ఈదులూరు మండలాల్లోని సుమారు 30 గ్రామాలలో 12400 పవర్‌లూమ్ యంత్రాలున్నాయి. 8 నుండి 10 వేల వరకు కార్మికులు పనిచేస్తున్నారు. వీరిలో అత్యధిక మంది చేనేత కుటుంబాలు ముదిరాజు, దళిత కుటుంబాలకు చెందిన వారున్నారు. వీరిలో మహిళలు కూడా వివిధ రకాల పనులు చేస్తున్నారు.

పవర్‌లూమ్స్ కార్మికుల పరిస్థితి : అధ్యయన యాత్రలో ఆలేరు, గుట్ట, రాజాపేట మండలాల్లో పవర్‌లూమ్స్ ఖార్చానాలకు వెళ్ళి పని చేస్తున్న ప్రదేశంలో వారి ఇబ్బందులను తెలుసుకున్నాము. ఇందులో 6 సంవత్సరాల నుండి, 10-18 సంవత్సరాల గలవారు పని చేస్తున్నారు. తమ ఏకాగ్రతతో నూలు కండీలు అటు, ఇటు వెళ్ళివస్తున్నది. వాటిని ఎప్పుడు పరిశీలించాలి? 6 మిషన్లలో జరుగుతున్న పర్యవేక్షణ వలన కార్మికుడు ఒక దగ్గర ఉండే పని చేసి అవకాశంలేదు. ఇలా పని చేస్తున్న వారికి యంత్రాల నుండి వచ్చే శబ్దమునకు కార్మికుల చెవుల వినికిడి కొంతమందికి పోయింది. కొంతమందికి తగ్గింది. నిద్రలో కూడా ఈ శబ్దం వినికిడి వ్యక్తమవుతున్నది. సరైన విధంగా విశ్రాంతి లేదు. రోజుకి 10 నుండి 12 గంటలపాటు పని చేస్తున్నారు. ఒకేదగ్గర యంత్రాలు ఉండటంవలన ఉత్పత్తి నుండి వెలుబడుతున్న నూలు దూళి, దుమ్ము వలన అనారోగ్య సమస్యలు వస్తున్నాయి. టీబీనరాలబలహీనతలు వచ్చిన వారికి వైద్యంలేక ఇబ్బందులనెదుర్కొంటున్నారు. ప్రతి సాంచపైన 1 దొలి 10 గంటలో తెస్తారు. ఇలా 90 మీటర్లు బట్ట 12 గంటలలో వేయగలిగితే వారికి రోజు కూలీ 60 రూపాయలు నుండి 75 రూపాయల వరకు వస్తున్నది. నెలకు 1800 రూపాయల నుండి 2300 వరకు జీతం పడుతుంది. వీరికి చట్టపరంగా కనీస వేతనాలు పిఎఫ్, బోనస్ వంటివి ఎక్కడ వర్తింపజేయటంలేదు. ప్రతి 2 సంవత్సరాలకొక్కసారి యజమాన్యాలతో వేతన ఒప్పందము చేసుకుంటున్నారు. చేసిన అగ్రిమెంట్‌ను కూడా అమలు చేయటంలేదు. కార్మికులకు దుమ్ము, ధూళిలో పని చేస్తున్న వారికి ముక్కు, మూతికి ఎలాంటి మాస్కులు ఇవ్వలేదు. గత రెండు సంవత్సరాలలో మీటరుకు ధర కట్టించారు. 55 పైసలు మాత్రం కూలి గిట్టుబాటు కావటంలేదు. శ్రమ దోపిడీకి గురవుతున్నారు.

ఎక్కువమంది అద్దె ఇండ్లలో ఉన్నారు. కొన్ని ప్రాంతాలలో ఖార్చానాలలోని షెడ్స్ వేసి, ఒకే రూమ్‌లో తమ పిల్లలు, కుటుంబం సంసారం కొనసాగిస్తున్నారు. వీరి కుటుంబాలలో మహిళలు బీడీలు చుట్టడం లేదా కూలి పనులు చేయటం జరుగుతుంది. భార్య, భర్తలు ఇద్దరు పని చేస్తే నెలకు 3600 నుండి 4200 రూపాయలు మాత్రమే వీరి ఆదాయం వస్తున్నది. పెరుగుతున్న నిత్యావసర సరుకులు ధరల వలన మంచి

ఆహారం తీసుకోవటంలేదు. ఎక్కువమంది సన్నబియ్యానికి స్వస్తి పలికి, దొడ్డు బియ్యాన్ని వాడుతున్నారు. కూరగాయలు, మాంసం వంటివి అన్నింటిని తగ్గించుకున్నామని వారు తెలిపారు.

ప్రభుత్వం నుండి సంక్షేమ పథకాలు, ఇండ్లు, ఇండ్ల స్థలాలు అందటం లేదు. ఇలాంటి కుటుంబాలు వారి ఇండ్లలో ఎదుర్కొంటున్న ఇబ్బందులను పరిశీలించగా భార్య, భర్తలు ఇద్దరు కలిసి పగలు, రాత్రి ఖార్చానాలలో పని చేస్తున్నారు. ఇద్దరు 6 గంటలు పని చేస్తున్నారు. ఇద్దరికి కలిపి ఒకే జీతం ఇస్తున్నారన్నారు. అనేక కుటుంబాలలో యజమానుల దగ్గర ముందుగానే అప్పులు చేయటం వలన గత్యంతరము లేక ఇలాంటి పనులలో కొనసాగుతున్నారు. మహిళలు మైక్రోఫైనాన్స్ ద్వారా అప్పులు తెచ్చుకుంటున్నారు. వారం, వారం చీటిలు కట్టలేక అవమానాలు ఎదుర్కొంటున్నారు. వీరిపై వడ్డీ వ్యాపారుల వేధింపుల వలన ఇద్దరు మహిళలు రైలుక్రింపడి ఆత్మహత్య చేసుకున్నారు. ఇలాంటి పనులు వదిలిపెట్టి పండ్లు, కూరగాయలు, తినబండ్లారాలు వంటి పనులలో కొంతమంది చిరు వ్యాపారాలు కొనసాగిస్తున్నారు.

ప్రపంచీకరణ విధానాలతో పవర్‌లూమ్ పరిశ్రమలు ఉత్పత్తి చేసిన షర్టింగ్స్, దోవతులు, లుంగీలు, టవల్స్‌కు ఆదరణ తగ్గింది. ప్రస్తుతం కేంద్ర, రాష్ట్ర ప్రభుత్వ విధానాల వలన విదేశీ వస్తువులు మార్కెట్‌లోకి రావటంతో పోటీ పెరిగి మిల్లులు నడవక యజమాన్యాలు నష్టాలు చవిచూడంతో కార్మికుల కుటుంబాలు బజారున పడుతున్నాయి. దక్షిణాది మండీగు పేరుగాంచిన నల్గొండ జిల్లా మార్కెట్ బాగా దెబ్బతింటున్నది. నూలుధరలు, రసాయన ధరలు, నూతన టెక్నాలజీ వంటివి ధరలు పెరుగుదల వలన మిల్లులు నడవలేకపోతున్నామని యజమానులు కూడా తెలిపారు.

ఈ రంగంలో చట్టాలు ఉన్నప్పటికీ కొన్ని ప్రాంతాలలో ట్రేడ్ యూనియన్స్ బేరసారాల శక్తి సన్నగిల్లటం వలన యజమానులకు వ్యతిరేకంగా నిలబడ్డానికి పరిమితులు ఉన్నాయి. యూనియన్ పెట్టుకొని, పోరాడిన దగ్గర కొద్దిపాటి హక్కులు వచ్చాయి. కనీస వేతనాలు, బోనస్ వంటివి కొన్ని ప్రాంతాలలో సాధించుకున్నారు. ఎక్కడైతే సిఐటియు సంఘాలు పెట్టి కార్మికుల పోరాటాలకు నాయకత్వం వహించిందో అక్కడ మెరుగైన వేతనాలు వస్తున్నాయి. మిగిలిన ప్రాంతాలలో యూనియన్స్ లేకపోవటం వలన యజమానుల దోపిడీకి గురవుతున్నారు.

అధ్యయనం యాత్ర సందర్భంగా ఆలేరు పట్టణంలో పని చేస్తున్న కార్మికులు సిఐటియు జెండా క్రిందికి వస్తామని తమ హక్కులకోసం మద్దతు ఇవ్వాలని వారు యాత్ర టీం సభ్యులకు తెలిపారు. యాత్రలో పాల్గొన్న నాయకులకు వాళ్ళ కష్టాలు, సుఖాలు పంచుకున్నారు.

టి.వీరారెడ్డి

అంగన్వాడీ ఉద్యోగులకు రిటైర్మెంట్ బెనిఫిట్స్ కల్పించాలి

ఐసిడిఎస్ను ప్రైవేటీకరించరాదని, ప్రభుత్వమే పటిష్టవంతంగా అమలు చేయాలని కోరుతూ దేశవ్యాపితంగా ఉద్యమించాలని అఖిలభారత అంగన్వాడీ వర్కర్స్ & హెల్పర్స్ ఫెడరేషన్ (సిఐటియు) పిలుపునిచ్చింది. డిసెంబర్ 9న కృష్ణా జిల్లా సిఐటియు కార్యాలయంలో ఫెడరేషన్ అఖిలభారత ఆఫీసుబేరర్స్ సమావేశం జరిగింది. అఖిలభారత అధ్యక్షులు కా॥ నీలిమామైత్ర అధ్యక్షతన జరిగిన ఈ సమావేశానికి వివిధ రాష్ట్రాల నుండి సభ్యులు హాజరయ్యారు. 3 దశాబ్దాలకు పైగా అంగన్వాడీ ఉద్యోగులు పని చేస్తున్నా ప్రభుత్వోద్యోగులుగా గుర్తింపుగాని, రిటైర్మెంట్ సౌకర్యాలుగాని కల్పించకుండా ప్రభుత్వం నిర్లక్ష్యంగా వ్యవహరిస్తున్నదని సమావేశం అభిప్రాయపడింది. ఇప్పటికైనా ప్రభుత్వం వీరి సేవలను గుర్తించి వర్కర్స్ను 3వ తరగతి, హెల్పర్స్ను 4వ తరగతి ఉద్యోగులుగా గుర్తించాలని డిమాండ్ చేసింది. రిటైర్మెంటు బెనిఫిట్స్, కనీస వేతనాలు, సాంఘిక భద్రత సౌకర్యాలు వర్తింపజేయాలని, ఐసిడిఎస్ పటిష్ట పరచాలని డిమాండ్ చేస్తూ ప్రభుత్వంపై ఒత్తిడి తెచ్చేందుకు ఆందోళనలు చేయాలని సమావేశం నిర్ణయించింది.



- 1) డిసెంబర్లో పార్లమెంట్ సభ్యులకు వినతిపత్రాలు ఇచ్చి ప్రధానమంత్రికి వారితో లేఖలు వ్రాయించాలి.
- 2) జనవరి 1న (2010) ప్రధానమంత్రికి, కేంద్ర స్త్రీ శిశు సంక్షేమమంత్రికి టెలిగ్రామ్స్ ఇవ్వాలి.
- 3) ఫిబ్రవరిలో జిల్లా కేంద్రాలలో ప్రదర్శనలు
- 4) పార్లమెంట్ బడ్జెట్ సమావేశాల సందర్భంగా ఢిల్లీలో నిరవధిక ధర్నాలు. పై కర్తవ్యాల అమలుతోపాటు సంఘాన్ని పటిష్టపరుచుకొని ఐసిడిఎస్ను మరింత సమర్థవంతంగా అమలు చేసేందుకు అంగన్వాడీ ఉద్యోగులంతా కృషి చేయాలని సమావేశం పిలుపునిచ్చింది.

★ ★

పెరిగిన ధరలకనుగుణంగా వేతనాలు పెంచాలి

‘ఈ’సేవా కాంట్రాక్టు ఉద్యోగులను రెగ్యులరైజ్ చేయాలని, పెరిగిన ధరలకనుగుణంగా వేతనాలివ్వాలని ‘ఈ’సేవ కాంట్రాక్టు ఎంప్లాయిస్ అసోసియేషన్ రాష్ట్ర కార్యదర్శి అబ్బాస్ డిమాండ్ చేశారు. విజయవాడ, గవర్నమేట్, యు.టి.ఎఫ్ హాల్ లో డిసెంబర్ 12న మహాసభ జరిగింది. ముఖ్య అతిథిగా హాజరైన అబ్బాస్ సమావేశం ప్రారంభిస్తూ రాష్ట్రంలోని కాంట్రాక్టు ఉద్యోగులు వేతనాలు, సెలవులు, ఇ.ఎన్.ఐ, పి.ఎఫ్. వంటి కనీస సదుపాయాలలో పలు సమస్యలు ఎదుర్కొంటున్నారు. ప్రజలు, ఉద్యోగుల సమస్యలను పరిష్కరించకుండా ప్రకృదారి పట్టించేట్లు ప్రభుత్వ విధానాలు ఉంటున్నాయని కాంట్రాక్టు వ్యవస్థ అన్నిరంగాలలో పెంచాలని చూస్తున్నారని అన్నారు. అసెంబ్లీ సమావేశాల సందర్భంగానైనా వీరి సమస్యలు ప్రభుత్వం దృష్టికి తెద్దామంటే రాష్ట్రంలో అలాంటి పరిస్థితి లేకుండా ప్రభుత్వం ప్రయత్నిస్తున్నదన్నారు. ‘ఈ’సేవ ఉద్యోగులు సమస్యలపై తోటి కాంట్రాక్టు ఉద్యోగులతో కలిసి ఐక్య ఉద్యమాలు చేపట్టాలని పిలుపునిచ్చారు. సిఐటియు నగర ప్రధాన కార్యదర్శి ముజఫర్ అహ్మద్ మాట్లాడుతూ ‘ఈ’సేవ ఉద్యోగుల ఉద్యమాలకు పూర్తి



మద్దతునందిస్తామని, స్థానిక సమస్యలు నగరంలోని అధికారులు పరిష్కరించాలని అన్నారు. యూనియన్ అధ్యక్షులు బి.అశోక్కుమార్ అధ్యక్షతన జరిగిన మహాసభలో జిల్లా గౌరవాధ్యక్షులు పంచకర్ల శ్రీనివాసరావు, సిఐటియు నగర అధ్యక్షులు ఆర్.అజయ్కుమార్, నగర గౌరవాధ్యక్షులు ఎం.వి.సుధాకర్, మేనేజర్ తిలక్ మాట్లాడారు. అనంతరం నూతన ఆఫీస్బేరర్లుగా ఎం.వి.సుధాకర్ (గౌరవాధ్యక్షులు), బి.అశోక్కుమార్ (అధ్యక్షులు), సిహెచ్ నాగేశ్వరావు (కార్యదర్శి), గౌరేశ్వరావు (కోశాధికారి)గా ఏకగ్రీవంగా ఎన్నికయ్యారు. 17 మందితో కమిటీ ఏర్పడింది.

★

భవన నిర్మాణ కార్మికులకు భద్రత కల్పించాలి

ప్రాణాలు అరచేతిలో పెట్టుకొని పని చేసే భవన నిర్మాణ కార్మికులకు భద్రత కల్పించాలని సిఐటియు ప్రకాశం జిల్లా కార్యదర్శి కారుసాల శ్రీనివాసరావు అన్నారు. డిసెంబర్ 8న నాగులుప్పాడు తహశీల్దార్ కార్యాలయం వద్ద భవన నిర్మాణ కార్మికుల ధర్నాలో ఆయన మాట్లాడారు. దీనికి మండల సిఐటియు కార్యదర్శి ఎల్.రామారావు అధ్యక్షత వహించారు. రాష్ట్రంలోని దాదాపు 35 లక్షల మంది భవన నిర్మాణ కార్మికులుగా పని చేస్తున్నారని, వారందరికీ సంవత్సరం పొడవునా పనులు

దొరకటంలేదని, చాలీచాలని వేతనాలతో బతుకులు వెళ్ళదీస్తున్నారన్నారు. ప్రమాద బీమాను రెండు లక్షల నుండి ఐదు లక్షలకు పెంచాలని డిమాండ్ చేశారు. కార్మికులకు ఇళ్ళస్థలాలు, రేషన్కార్డులు ఇవ్వాలని తహశీల్దార్ జి. విజయలక్ష్మికి వినతిపత్రం ఇచ్చారు. దీనిపై తహశీల్దార్ స్పందిస్తూ సమస్యల పరిష్కారానికి కృషి చేస్తానన్నారు. ఈ కార్యక్రమంలో వ్యవసాయ కార్మిక సంఘం మండల కార్యదర్శి ఆర్ హనుమంతురావు, శ్యాంసన్, చెన్నకేశవులు, వీరయ్య, వివిధ గ్రామాల కార్మికులు పాల్గొన్నారు.

కాంట్రాక్టు కంప్యూటర్ టీచర్ల సమావేశం



కాకినాడలో సక్సెస్ స్కూల్ కాంట్రాక్టు కంప్యూటర్ టీచర్ల జిల్లా సమావేశం డిసెంబర్ 6న జరిగింది. 100 మంది హాజరయ్యారు. సమావేశానికి సిఐటియు జిల్లా ప్రధాన కార్యదర్శి దువ్వా శేషబాబ్బి అధ్యక్షత వహించారు. యుటిఎఫ్ జిల్లా ప్రధాన కార్యదర్శి కామ్రేడ్ సత్తిబాబు, రాష్ట్ర ప్రభుత్వ కాంట్రాక్టు ఉద్యోగుల జెఎసి చైర్మన్ ఎ.వి.నాగేశ్వరరావులు హాజరయి సమస్యల పరిష్కారానికి చెయ్యాల్సిన కృషిని

వివరించారు. కాంట్రాక్టు ఉద్యోగుల జిల్లా కన్వీనర్ సురేంద్ర పాల్గొన్నారు. తూర్పుగోదావరి జిల్లాలో దాదాపు 800 మంది కాంట్రాక్టు కంప్యూటర్ టీచర్లుగా ఎన్ఐటి ద్వారా పని చేస్తున్నారు. జీవో 2501 ప్రకారం 6500 రూపాయలు వేతనం చెల్లించాల్సి ఉండగా కేవలం 2000 రూ. మాత్రమే చెల్లిస్తున్నారు. అదీ నెలనెలా చెల్లించడంలేదు. ఎన్ఐటి నుండి 5000 రూపాయల చొప్పున డిపాజిట్ను తీసుకుంది. వేసవి సెలవులలో వేతనం చెల్లించడంలేదు. కో ఆర్డినేటర్ల వేధింపులు వీరిపై అధికంగా ఉన్నాయి. యూనియన్ సమావేశాలకు హాజరయితే తొలగిస్తామని కో ఆర్డినేటర్లు బెదిరిస్తున్నారని ఉద్యోగులు తమ సమస్యలు వివరించారు. ఈ సమస్యలన్నిటిపైనా అధికారులకు వినతిపత్రాలివ్వాలని ఆందోళనలు చేపట్టాలని సమావేశం నిర్ణయించింది. అనంతరం జిల్లా కమిటీ ఏర్పడింది.

★ ★

ఆశా వర్క్ల మెదక్ జిల్లా సదస్సు

డిసెంబర్ 13న సంగారెడ్డిలో జిల్లా ఆశా వర్క్ల సదస్సు జరిగింది. యూనియన్ రాష్ట్ర ప్రధాన కార్యదర్శి కె.ధనలక్ష్మి సదస్సుకు హాజరయ్యారు. ఎంతవని చేసినా రూ॥ 400/-లకు మించి చెల్లించటంలేదని 2009 జులై నెల నుంచి ఎస్సీ, ఎస్టీ, బీసీ అనే తేడా లేకుండా పారితోషికాలు చెల్లించాల్సి ఉండగా అలా చెల్లించటంలేదు. పనికి తగ్గ పారితోషికం, టిఎ, డిఎలు ఇవ్వటంలేదు. ఆశా వర్క్లతో వెట్టిచాకిరి చేయిస్తున్నారు. కేంద్ర ప్రభుత్వం నిర్ణయించిన పారితోషికాన్ని కూడా రాష్ట్ర ప్రభుత్వం చెల్లించటంలేదు. వీటి సాధనకై ఆశా వర్క్లందరూ సమరశీల పోరాటాలకు సిద్ధంగా ఉండాలని యూనియన్ రాష్ట్ర ప్రధాన

కార్యదర్శి కె.ధనలక్ష్మి కోరారు. ఈ సదస్సులో బి.లక్ష్మి, ఉపాధ్యక్షులు శశిశేఖర,



అంజలి, నీరజ, దేవమ్మ, సద్గుణ తదితరులు నాయకత్వం వహించారు. అనంతరం నూతన జిల్లా కమిటీ ఎన్నిక జరిగింది. గౌరవాధ్యక్షులుగా బి.లక్ష్మి, అధ్యక్షకార్యదర్శులుగా ఇ.అమృత, వి.సావిత్రిలతోపాటు 16 మందితో కమిటీ ఎన్నికైంది.

కనీస వేతనాల ప్రకారం కూలి ఇవ్వాలని ధర్నా

మెదక్ జిల్లా బీడీ కంపెనీలో పని చేస్తున్న కార్మికులకు కనీస వేతనాల ప్రకారం కూలి ఇవ్వడంలేదని కంపెనీ ప్రధాన కార్యాలయం ముందు ధర్నా చేశారు. బీడీ&సిగార్ వర్కర్స్ యూనియన్ జిల్లా అధ్యక్షులు గోపాలస్వామి ధర్నాలో మాట్లాడుతూ సుమారు 2000వేల మంది కార్మికులకు గత ఏప్రిల్ నుండి 1000 బీడీలకు 75.14 పైసలు ఇవ్వవలసి ఉండగా కంపెనీ యజమానులు వెయ్యి బీడీలకు 70.00 రూపాయలు ఇస్తున్నారన్నారు. 1000 బీడీలకు ఇస్తున్న ఆకులో కూడా తక్కువ ఇస్తూ కార్మికులను ఇబ్బందులకు గురిచేస్తున్నారన్నారు. చాట్ బీడీ పేరిట కార్మికుల వద్దనుండి 1000 బీడీలకు 100 బీడీలను కట్ చేస్తూ కార్మికుల జీవితాలతో యాజమాన్యం చెలగాటమాడుతోందన్నారు. ఈ కార్యక్రమంలో బీడీ వర్కర్స్ యూనియన్ జిల్లా కోశాధికారి రేవంత్కుమార్, జింగం నాగరాజు కార్మికులు పాల్గొన్నారు.

★ ★

నిజామాబాద్ అధ్యయన యాత్రలు

నిజామాబాద్ జిల్లా సిఐటియు అధ్యయన యాత్రలు 36 మండలాల్లో జరిగాయి. ఈ సందర్భంగా అంగన్వాడీ వర్కర్స్ జీతాల పెండింగ్, ఆశా వర్క్లకు 10 నెలల నుండి పారితోషికం ఇవ్వకపోవటం మధ్యాహ్న భోజ కార్మికులకు నాలుగు నెలల నుండి బిల్లులు చెల్లించకపోవడం దృష్టిలోకి వచ్చింది. ఈ కార్మికులు ఆర్థికంగా చాలా ఇక్కట్లు పడుతున్నారు. అధ్యయన యాత్రలో గుర్తించిన సమస్యలపై చలో కలెక్టరేట్ నిర్వహించారు. ఈ కార్యక్రమంలో సిఐటియు రాష్ట్ర కార్యదర్శి ఎస్.రమ, జిల్లా కార్యదర్శి రమేష్ బాబు తదితరులు పాల్గొన్నారు.

★ ★

మధ్యాహ్న భోజన కార్మికుల సమస్యలపై కలెక్టర్‌తో చర్చలు

మధ్యాహ్న భోజన కార్మికుల సమస్యలపై నిజామాబాద్ కలెక్టరేట్ వద్ద ధర్నా జరిగింది. ఈ సందర్భంగా యూనియన్ ప్రతినిధులకు అధికారులకు మధ్య చర్చలు జరిగాయి. ఇందులో కలెక్టర్, పిడిఆర్డిఎపిడి, డిఇఓ, సిఐటియు జిల్లా అధ్యక్షులు పి.సిద్ధిరాములు, ప్రధాన కార్యదర్శి ఎ.రమేష్ బాబు, జిల్లా మధ్యాహ్న భోజన కార్మిక సంఘం జిల్లా అధ్యక్షులు డాండ్ రుక్మయ్య, ప్రధాన కార్యదర్శి టి.చక్రపాణి, నాయకులు గంగాధర్, నర్సింహులు చర్చలలో పాల్గొన్నారు. మధ్యాహ్న భోజన కార్మికులకు జనశ్రీ బీమా పథకం అమలు చేస్తామని, చనిపోయినపుడు అంత్యక్రియాలకు ఖర్చులు 5 వేల రూపాయలు, గత సంవత్సరంలో మంజూరు అయిన 1077 స్టవ్లకు సిలెండర్లు ఇస్తామని, పౌష్టికాహారం క్రింద (గ్రుడ్లు) వారానికి ఒకసారి ఇస్తామని, కార్మికులను రాజకీయ పరంగా తొలగించిన వారిని పనిలోకి తీసుకుంటామని హామీ ఇచ్చారు. పాఠశాలలో నిలువవున్న బియ్యాన్ని ఏజన్సీలకు 3 రోజులకు సరిపడేటట్లు ముందుగానే ఇస్తామని ఏజన్సీ కార్మికులకు గ్యాస్ ప్రభుత్వ రేటుకు (310 రూపాయలు) ఇస్తామని కూడా హామీ ఇచ్చారు.


గ్రామసేవకుల సంఘం తూర్పుగోదావరి జిల్లా మహాసభలు

ఆంధ్రప్రదేశ్ గ్రామ సేవకుల సంఘం తూర్పుగోదావరి జిల్లా 7వ మహాసభలు డిసెంబర్ 15న కాకినాడ యుటిఎఫ్ హాల్లో సంఘం జిల్లా అధ్యక్షులు పాపరావు అధ్యక్షతన జరిగాయి. రాష్ట్ర ప్రధాన కార్యదర్శి వంగూరు రాములు పాల్గొని మాట్లాడుతూ రాష్ట్ర వ్యాప్తంగా ఖాళీగా ఉన్న 12 వేల గ్రామసేవకుల పోస్టులను భర్తీ చేయకుండా ప్రభుత్వం నిర్లక్ష్యం చేస్తుందన్నారు. అందులో భాగంగానే 2/94 యాక్ట్ చూపి. 94 తరువాత గ్రామసేవకులుగా ఉద్యోగంలో చేరిన వారి లిస్టులు సేకరిస్తుంది. పెరుగుతున్న ప్రజల అవసరాలకు అనుగుణంగా గ్రామసేవకుల వేతనాలు పెంచకుండా, ఖాళీలను భర్తీ చేయకుండా ఉన్న గ్రామసేవకులనే తగ్గించాలని ప్రయత్నిస్తే తీవ్ర ఆందోళనలు చేపడతామని గ్రామసేవకుల సంఘం హెచ్చరించింది. 46 రోజుల సమ్మె సందర్భంగా ప్రభుత్వం ఇచ్చిన హామీలను వెంటనే అమలు చేయాలన్నారు.

విద్యావాలంటీర్లకు ఉద్యోగ భద్రత ఎండమేవేనా?

విద్యావాలంటీర్లకు ఉద్యోగ భద్రత కల్పించి, కనీస వేతనాలను అమలు చేయాలని సిఐటియు జిల్లా కార్యదర్శి దామెర రాజేందర్ డిమాండ్ చేశారు. విద్యావాలంటీర్ల యూనియన్ జిల్లా సదస్సు రాసపల్లి భద్రయ్య అధ్యక్షతన నవంబర్ 22న జరిగింది. ఈ సదస్సులో రాజేందర్ మాట్లాడుతూ విద్యావాలంటీర్లను కాంట్రాక్ట్ బేస్‌గా పరిగణించి, భద్రత కల్పించాలని డిమాండ్ చేశారు. కనీస వేతనాలను అమలు చేయకుండా ప్రభుత్వం శ్రమదోపిడి చేస్తుందని, ఇచ్చిన హామీలను విస్మరించిందని విమర్శించారు. జిల్లా విద్యాశాఖ పూర్తిగా నిర్లక్ష్యంగా ఉందని ఆరోపించారు. ప్రభుత్వ ఉపాధ్యాయులతో సమానంగా పని చేస్తున్న వాలంటీర్లకు కనీస వేతనాలు అమలు చేసి, పెండింగ్‌లో ఉన్న వేతనాలను

విజయవంతమైన సమ్మె



ఎపి బిల్డింగ్ & అదర్ కన్స్ట్రక్షన్స్ వర్కర్స్ యూనియన్ దేశవ్యాప్త సమ్మెలో భాగంగా తూర్పుగోదావరి జిల్లాలో 1 కార్పొరేషన్, 9 మున్సిపల్ పట్టణాలు, 21 మండలాల్లో డిసెంబర్ 8న సమ్మె విజయవంతంగా జరిగినది. సమ్మెలో సుమారు 10 వేల మంది కార్మికులు పాల్గొన్నారనీ జిల్లా ఆర్గనైజింగ్ సెక్రటరీ పెదరెడ్ల శ్రీనివాస్ అన్నారు. సమ్మె సందర్భంగా అనేక కొత్త స్వతంత్ర సంఘాలు పాల్గొన్నాయని సభ్యత్వం 5వేలు పెరిగిందని, సుమారు 10 మండలాలలో విస్తరణకు అవకాశాలు వచ్చాయని అన్నారు. ఇంకా లక్షాయాభై వేలమంది సంక్షేమబోర్డు సభ్యత్వం తీసుకోవాల్సి ఉందని అన్నారు.

పెరుగుతున్న ధరలక నుగుణంగా వేతనాలు, డిఎ, పెంచాలని, గ్రామసేవకులందరికీ ఇండ్ల స్థలాలు ఇచ్చి పక్క ఇండ్లు నిర్మించాలని మహాసభ తీర్మానం చేసింది.

నూతన కమిటీ ఎన్నిక : సంఘం గౌరవాధ్యక్షుడిగా టి.ప్రకాష్, అధ్యక్షులుగా పాపరాత్రి, ప్రధాన కార్యదర్శిగా చిలకల వెంకటరమణ, ఉపాధ్యక్షులు డి.వీరభద్రం, పి.యేసుబ్, టి.తేల్లిబులు, డి.బుల్లిరాజు, ఎం.కృష్ణ, సహాయ కార్యదర్శులు జె.వెంకటేశ్వరావు, ఎం.మణిరాజు లాజర్, ఉపేంద్ర మేయర్, మరో 11 మంది కమిటీ సభ్యులుగా ఎన్నికయ్యారు. మహాసభకు 4 డివిజన్ల నుండి 40 మండలాల నుండి ప్రతినిధులు హాజరయ్యారు. సిఐటియు జిల్లా ప్రధాన కార్యదర్శి డి.శేషబాబ్బి, యు.టి.ఎఫ్. జిల్లా అధ్యక్షులు కె.నత్యరాజు పాల్గొని ప్రసంగించారు.

వెంటనే చెల్లించాలని డిమాండ్ చేశారు. సమస్యల సాధనకోసం ఐక్యంగా పోరాడాలని పిలుపునిచ్చారు.

నూతన కమిటీ ఎన్నిక : యూనియన్ జిల్లా గౌరవాధ్యక్షులుగా దామెర రాజేందర్ జిల్లా అధ్యక్షులుగా దేవరకొండ సత్యనారాయణ ప్రధాన కార్యదర్శిగా రాసపల్లి భద్రయ్య ఉపాధ్యక్షులుగా ఎ.రమాదేవి ఎం.సోమయ్య, సహాయ కార్యదర్శులుగా అశోక్ పద్మశ్రీ, శ్రీనివాస్, ఆర్గనైజింగ్ సెక్రటరీలుగా భిక్షపతి, స్వప్న, రత్న, ఎన్.రామాచారి, కార్యవర్గ సభ్యులుగా నగేష్, కె.నర్సింహారెడ్డి, పి.రవి, రేణుక, యాకలక్ష్మిలను సదస్సు ఏకిగ్రీవంగా ఎన్నుకుంది. ఈ సదస్సుకు వివిధ మండలాల విద్యావాలంటీర్స్ పాల్గొన్నారు.

ఆవు-పులి

‘ఆవు-పులి’ కథని యజమాని కొడుకు ఎంకడు చదువుతుండగా, ఆరోజు పెందలాడే గోవు విన్నదగ్గర్నుంచి మనసంతా పారంపైకే మళ్లిపోయింది. దాని ఏడు ఈతల అనుభవం మరెన్నో ప్రశ్నల్ని వేస్తోంది.

ఆవు ఉండేదట. మంచిదట. పైగా సాధువుగా జీవించేదట! ‘మరి ఆవు సాధుజంతువునప్పుడు దానికి రెండు కొమ్ములెందుకు? దొరికిన మేతతో తృప్తిపడేదట. మళ్ళీ యజమానికి కుండలకొద్ది పాలిచ్చేదట! కుండలకొద్దీపాలివ్వాలంటే దొరికిన మేతతో తృప్తిపడితే సాధ్యమా....?’

ఇవన్నీ ఎలాఉన్నా ఆవు నిజాయితీకి పులి తినకుండా విడిచిపెట్టడం?... పోనీ విడిచిపెట్టినా ఆదాఫాకే....! మళ్ళీ దాదాకేం చేస్తుంది? గుటుక్కున మింగెయ్యదా? పులి సాధుజంతువుగా మారుతుందా? అసలు ఆవుల్నే తినకుండా వుంటుందా?... ఇలా ఆలోచిస్తూ గోవుల మందను దాటి నిజంగానే అడవిని చేరుకున్నట్టు అప్పటికి అర్థమయ్యింది.

ఇంతలో ఎదురుగా పులి!

అమాంతం గోవుమీద పడబోయింది. గోవుకు ఏం చేయాలో తోచక, మాటరాకపోయినా పాత కథని గుర్తు చేసుకొని ‘నన్ను ఒక్కమాట కాస్త చెప్పనివ్వ’ అంది.

పులికి కూడా పాతకథ గుర్తుకొచ్చిందేమో గోవుమీదికి దూకకుండా ఆగి వినసాగింది. ఆవు చెప్పింది.

“ఓ పులిరాజా! ఇంటి దగ్గర నాకొక కోడెదూడ ఉన్నది. పుట్టింకా ఏడెనిమిది నెలలయినా కాలేదు. పచ్చిక తినడం వచ్చినా దానికింకా పాలపైన ఆపేక్ష పోలేదు. ఎందుకంటే యజమాని సేపుకోసమని గుక్కెడు గీరుకోనిచ్చి, లాగి కట్టేస్తాడు. ఇవాళ అదికూడా మందలోకి వచ్చింది. ఒకసారి నేవెళ్ళి నా కొడుక్కి కడుపారా పాలు ఇచ్చి తిరిగి వస్తాను. ఆ తరువాత నన్ను భక్షించవచ్చు”.

పులి ఎందుకో ఎగతాళిగా నవ్వలేదు. ఏదో ఆలోచించుకొని “మరి నీవు వస్తావుకాని నీ యజమాని నిన్ను వదులుతాడా? చెప్తే వదలడు. నేను నిన్ను తినాలనుకుంటున్నాను, కాబట్టి నువ్వు తిరిగి రావాలి. అంచేత నువ్వు నీ గోవు చరిత్రను మలినం చేసి మాటతప్పి ఉండిపోకు సుమా! నేనసలే ఆకలితో ఉన్నాను. మా తాతగారి పెద్దఖర్మరోజు కాబట్టి ఆయన్ని తలచుకొని ఆయన ఆత్మకు శాంతి చేకూరాలని... ఆయనలా విడిచిపెట్టేదని నాకిష్టం లేకపోయినా రివాజుకోసం విడిచిపెడుతున్నాను. వెళ్ళి వేగరం వచ్చేయ్యి సుమా, నేను ఉపవాసంతో ఉన్నా గదా, నీవు రాగానే పుణ్యలోకానికి నిన్ను పంపుతాను” అన్నది.

గోవుకి ధర్మం నాలుగుపాదాలా నడుస్తున్నట్టే తోచింది. తన పాదాలవంక ఓమారు చూసుకుంది. ఓ పాదం ఆనితే మరొకటి ఆనడంలేదు! గోవువణుకుతూ పరుగుతీసింది. మందని సమీపించింది. మందకు తూర్పు దిక్కున దాని కడుపున పుట్టిన దూడ అగుపించింది. పరుగు పరుగున వెళ్ళింది. కోడెదూడ పరుగున వెళ్లి తల్లి రొమ్మున గుడ్డలేదు. పాలు తాగాలని ప్రయత్నించలేదు. తన తల్లి వట్టిపోయింది కాబట్టే తనని మందలోకి పంపారని ఆ కోడెదూడకు తెలుసు.

గోవు దూడను నాలుకతో నాకింది. కిత్కితలు వేసిన కోడెదూడ మరీ చిన్నదానా అటూ ఇటూ పరుగులెత్తి గెంతింది. మిగతా దూడలూ వచ్చి చేరాయి. వచ్చీరాని కొమ్ములతో ఆకతాయిగా గుచ్చుకుంటూ రంకెలు వేసాయి.

గోవు మాత్రం అలాగే నిలబడిపోయింది. అంతకుమించి పెద్ద ఆలోచనలో పడిపోయింది. ‘వేదాలూ శాస్త్రాల్లోఉన్న నీతే నీతి! ఎందుకూ ఏమిటి అని ప్రశ్నించే అధికారం లేదు. అందుకే నీతి మారలేదు. కథ మారలేదు. పులి తినడమే ధర్మం. గోవు బలికావడమే ధర్మం. నేనేమిటి ఇలా ఆలోచిస్తున్నాను? నా అమ్మ ఇలా ఇన్ని ప్రశ్నలు వేసుకుందా? బుద్ధిగా వెళ్ళి పులికి తన నిజాయితీ నిరూపించుకోలేదా? నా ఏడీతల అనుభవం ఇన్ని ఆలోచనలకు గురిచేసినా, నేను ఆ సాంప్రదాయాన్ని నిలబెడతాను. తప్పదు’ అని గోవు తీర్మానించుకుంది. కళ్ళని రెప్పలతో టపాటపా లాడించి దుఃఖం తుడుచుకోబోయింది.

కోడెదూడ ఇదంతా గమనించి ఏమిటి అని అడిగింది. మిగతా కోడెలు చెప్పమని పట్టుబట్టాయి.

గోవుకు చెప్పకతప్పిందికాదు. చెప్పి బయలుదేరబోయింది. కోడెలన్నీ అడ్డుకున్నాయి. మరెనిమిది దూడలతో దాని బిడ్డ అయిన కోడెదూడ కలసి తొమ్మిదున్నూ, తూర్పునుండి ఉత్తరానికి ఊరిని దాటి అడవిలోకి దండుగా వెళ్ళాయి. బతుకుపోరు అర్థం అయిందిప్పుడు. నీతి కథలు వినిబలయిపోవడానికి మనం మూడో తరగతి పిల్లలంకాదు. మూర్ఖపుమనుషులమూ కాదు...” అంటూ తీర్మానించుకున్నాయి.

అప్పటికే పొద్దుదిగింది. సూర్యుడు ఎరుపుదనం అడివి ఆకుల్లోంచి చొరబడి మంట పెట్టినట్లు ఉంది. ఆ వింత కాంతి దూడల దండుపై బడి ఎర్రదనంతో ఎర్రచీమల దండులా ఉంది.

పులి ఇంకా చెట్టుమొదట్టే కూర్చోని ఉంది. చరిత్ర ఎప్పుడూ ఒకేలా ఉంటుందనుకుంటూ ఆకలితో ఆవురావురుమంటూ ఎదురుచూస్తోంది. కంటి రెప్ప ఎత్తిదించేసరికే తొమ్మిది దూడలూ ఒకేసారి పులిపై పడ్డాయి. వచ్చీరాని కొమ్ములతో కుళ్ళబొడిచాయి. గట్టిపడి అప్పుడే ఉక్కు బారుతున్న డెక్కలతో మీదపడ్డాయి. పులి తేరుకొనేలోపే పొట్టలో లేతకొమ్ములు వాడిగా దిగబడ్డాయి. ప్రేవుల్ని తెంపాయి. పులి నీరసంతో ఉన్నా ఆవేశంతో దొరికినవాటిని అందుకోబోయింది. ఒక దూడ ఒక పంజా దెబ్బకే పడిపోయి గిలగిలా కొట్టుకుంటూ నేలకు వాలిపోయింది. మరో దూడ నోటికందిపోయి విలావిలా ప్రాణాలు వదిలిపోలి పోయింది. అది చూసి మిగతావి ఆగిపోలేదు. తమ శక్తి మేరకు ఆగకుండా పొడుస్తూనే ఉన్నాయి. పులి ప్రేవుల్ని మరోదూడ తన కాలి డెక్కలతో దువ్వి లాగిపారేసింది. పులి తన నోట ఉన్నదాన్ని వదలి మరోదాని మెడ అందుకుంది. మిగతావి అన్ని వేపులనుంచి దొరికిన చోట్లా పొడిచి పొడిచి వదిలాయి. మరో రెండు....మొత్తం నాలుగు దూడలు చచ్చిపోయాయి. మిగతా ఐదు దూడలకి కాళ్ళూ...కన్నులూ పోయాయి. మొత్తానికి పులి చచ్చిపోయింది.

కన్నపేగు తెగిపోయిన అంత దుఃఖంలోనూ....బతుకుమీద భయం పోగొట్టిన దూడల్ని తలుచుకొని, తృప్తిగా నిట్టూర్చి, ఇక ముందూ ఈ కొత్త కథే పుట్టబోయే వాటికి చెప్పాలనుకుంది గోవు.

బమ్మిడి జగదీశ్వరరావు

లైంగిక దోపిడీకి బలవుతున్న దళిత మహిళలు

ఆర్థికంగా వెనుకబడిన మహబూబ్ నగర్ జిల్లాలో కుల దురహంకారం, పెత్తందారితనం నాలుగు పడగలతో బుసకొడుతున్నది. దళిత మహిళలపై అత్యాచారాలు చేయడం, ఎదురుతిరిగితే హతమార్చడం యదేచ్ఛగా సాగిపోతున్నది. దళిత మహిళలు ఆర్థికం దోపిడీతోపాటు లైంగిక దోపిడీకి గురవుతున్నారు. పోలీసులు, గ్రామపెద్దలు రాజీలు కుదిర్చే బ్రోకర్స్ గా మారిపోయారు. చట్టం కులదురంహకారుల ముందు చట్టు బండలైంది.

గద్వాల్ మండలము రేకులపల్లికి చెందిన మేరి అనే బాలికను అదే గ్రామానికి చెందిన బోయరాజు, కుర్మ నర్సింహులు అత్యాచారం చేసి సాక్ష్యం దొరక్కుండా ఉండేందుకు హతమార్చి మృతదేహాన్ని జమ్మిషెడ్ రిజర్వాయర్ లో పడేశారు. దారూర్ మండలము గుడెందొడ్డి గ్రామానికి చెందిన నర్సమ్మపై బోయ హన్మంతు అత్యాచారం చేశాడు. అవమానంతో చివరికి ఆమె మరణించింది. నాగర్ కర్నూల్ డివిజన్ ఆకునెల్లికుదురులో దళిత బాలికపై అత్యాచారానికి పాల్పడిన చంద్రారెడ్డిపై ఫిర్యాదు చేసినా పోలీసులు కేసు నమోదు చేయడంలేదు. తాకూరు మండలం గుంతకోడూరులో దళిత బాలికపై భాస్కర్ అనే యువకుడు అత్యాచారానికి పాల్పడ్డాడు. గుట్టపల్లిలో ఎరుకల అమ్మాయి, బిజినేపల్లిలో దళిత అమ్మాయి అత్యాచారానికి గురైన విషయాలు బయటపడినా పోలీసులు నోరుమెదపడము లేదు. తెలకపల్లి మండలం, గౌరారం గ్రామానికి చెందిన కాశన్న, ఊసమ్మ దంపతుల కుమార్తె శాంతమ్మది మరోదీనగాధ. నిరుపేద దళిత కుటుంబంలో పుట్టిన శాంతమ్మని చిన్నప్పుడే పోలియో కాటేసి అంగవైకల్యం ప్రసాదిస్తే. ఇప్పుడు ఓ కులదురంహకారి పెల్లికాక ముందే తల్లిని చేసి, అవమానాలపాలు చేస్తున్నాడు. గ్రామపెద్దలు శీలానికి వెలకట్టారు. ఆరు నెలల బాబుతో అంగవైకల్యంతో నరకయాతన అనుభవిస్తోంది శాంతమ్మ.

చట్టం చెవిటిదై, న్యాయం గుడ్డిదై దళిత మహిళల రోధన అరణ్య రోధనగానే మిగిలిపోతున్నది. దళితుల పేదరికాన్ని బలహీనతగా తీసుకొని భూస్వాములు, పెత్తందారులు దళితులపై తమ ఆధిపత్యాన్ని సాగిస్తున్నారు. ఆహారం కోసం అవమానాలను దిగమింగుకుంటూ తమ బ్రతుకులు పశువులకంటే హీనం అని వేధన చెందుతున్నారు. మహబూబ్ నగర్ పల్లెల్లో దళితులు

ఇవి కొన్నిబయటపడిన సంఘటనలు మాత్రమే. ఇంకా బయటపడని సంఘటనలు ఎన్నో? కుటుంబాలు అవమానంతో, పెత్తందార్లు బలవంతంతో, పోలీసులు ఒత్తిళ్ళకు లొంగి తొక్కి పెట్టిన కేసులు కోర్ట్ కెళ్లుగా ఉంటాయి. నోరు, వాయిలేని దళిత మహిళలు ఏం చేసినా ఎవరికి చెప్పుకోలేరనే దీమాతోనే ఇలా రెచ్చిపోతున్నారు కామాంధులు.

ఆర్థికంగా కాస్తో కోస్తో అభివృద్ధి అయిన చోటే కుల రక్కసి చిందులేస్తున్నది. అలాంటిది ఆర్థికంగా వెనుకబడిన

మహబూబ్ నగర్ జిల్లాలో కుల రక్కసి ఊరుకుంటుందా? దాని ఆగడాలకు అంతేలేదు. రోజూ ఏదో ఓ చోట దళిత బాలికలు, యువతులు పెత్తందార్ల కామాగ్నికి బలవుతూనే ఉన్నారు. నిరుపేదలుగా ఉన్న దళితులు తమ మహిళలపై జరుగుతున్న దాడులను, అత్యాచారాలను జీర్ణించుకోలేక పోతున్నారు. అలాగని పెత్తందార్లకు ఎదురు నిలిచే ధైర్యము చేయలేక కుమిలిపోతున్నారు. ఎక్కడైనా ధైర్యం చేసి పోలీసు స్టేషన్ గడప ఎక్కినా పోలీసులు వారికి సహకరిస్తున్న పరిస్థితి లేదు. ఏదో మాట్లాడుకొని రాజీ పడమని సలహాలు ఇస్తున్నారు.

చట్టం చెవిటిదై, న్యాయం గుడ్డిదై దళిత మహిళల రోధన అరణ్య రోధనగానే మిగిలిపోతున్నది. దళితుల పేదరికాన్ని బలహీనతగా తీసుకొని భూస్వాములు, పెత్తందారులు దళితులపై తమ ఆధిపత్యాన్ని సాగిస్తున్నారు. ఆహారం కోసం అవమానాలను దిగమింగుకుంటూ తమ బ్రతుకులు పశువులకంటే హీనం అని వేధన చెందుతున్నారు. మహబూబ్ నగర్ పల్లెల్లో దళితులు


గతంలో ఇదేమహబూబ్ నగర్ జిల్లాలో మేకలు మేపుతున్న దళిత మహిళ జయమ్మ అత్యాచారం చేయబడి హత్యకు గురైతే పోలీసులు అధికారులు వడదెబ్బకు గురై మరణించినట్లు చిత్రించడానికి ప్రయత్నం చేశారు. కులవివక్ష వ్యతిరేకపోరాట సంఘం జయమ్మది ముమ్మాటికి అత్యాచారం, హత్యనని పెద్ద ఎత్తున ఉద్యమించింది. కేసు నమోదు చేయించి విచారణ జరిపితే అత్యాచారం, హత్య అనేది బయటపడింది. జయమ్మ కుటుంబానికి కొంతమేరకు న్యాయం జరిగింది. లేదంటే అధికార యంత్రాంగం వడదెబ్బ కారణంగానే ఆమె మరణించందని కేసు మూసేసే వారు. ఒక దళిత మహిళను స్పీకర్ గా చేశామనో, ఒక మహిళను హోంమంత్రిగా చేశామనో మన పాలకులు సంబంధపడి పోమ్ముంటున్నారు.

నేటికి దళిత మహిళలపట్ల జరుగుతున్న అవమానాలను నిరోధించడానికి పాలకులు, రాజకీయ పక్షాలు సిద్ధంగా లేవనేది ఈ సంఘటనలన్ని ఋజువు చేస్తున్నాయి. దళితులను ఉద్ధరించడానికి తాము ఉన్నామని గొప్పలు చెప్పుకునే పాలకులు, రాజకీయపార్టీలు దళితుల సమస్యలపై నిజాయితీగా కృషి చేయాలి. ఆ రకంగా కృషి చేసేలా వారిపై ఒత్తిడి తీసుకు రావడానికి దళితులు, ప్రజాస్వామిక వాదులు ఉద్యమించాలి.

ఎన్నో పోరాటాల ఫలితంగా సాధించుకున్న ఎస్సీ, ఎస్టీ అత్యచార నిరోధ చట్టం అమలు అయ్యేలా చూడాలి. ఎస్సీ, ఎస్టీ కమిషన్ కు చైర్మన్ నియమించాలి. తద్వారా ప్రభుత్వం తన చిత్తశుద్ధిని ప్రదర్శించాలి. దళిత మహిళలపై జరుగుతున్న లైంగిక దోపిడీని నిలవరించడములో కార్మికవర్గం కూడా దళితులకు అండగా నిలబడాలి. కుల వివక్ష వంటి సామాజిక సమస్యలపై పోరాడటానికి కార్మికులు సర్వదా సన్నద్ధంగా ఉండాలి.

-మహ్మద్ అబ్బాస్

కాత్త తోవ



“యాదగిరన్నా! నీకు

ఫోను” అంటూ కేకేసాడు బుకింగ్

క్లర్క్ శివరాం. వర్క్ షాప్ లోని మిషన్ ల

చప్పుడు, ఫాబ్రికేషన్ మోతల మధ్యనుండి

చీల్చుకువచ్చిందా పిలుపు. లేట్ మిషన్ మీద

సీరియస్ గా పనిచేస్తున్న యాదగిరి ఒక్కసారిగా

ఉలిక్కిపడి మిషన్ ను ఆపాడు. వారానికి ఒక్కసారి ఫోన్

వచ్చినా సూపర్ వైజర్ యాదగిరివైపే మిరి మిరి

చూస్తున్నాడు. ఏదో అపరాధం చేసినవాడిలా తిట్టుకుంటూ

సూపర్ వైజర్ కేబిన్ వైపు నడిచాడు. చేతులకు అంటిన ఆయిలును,

గ్రీజ్ కాటన్ వేస్ట్ తో తుడుచుకుని రిసీవర్ అందుకున్నాడు. “హలో!

ఎవరు?” అంటూ ప్రశ్నించాడు. “నేనే మాలక్ష్మిని. నీవు అర్జంటుగా

ఇంటికి రావాలి.” అవతలివైపు ఏడు పాపుతున్నట్లుగా ఉంది.

పొద్దున ద్యూటికి వచ్చేటప్పుడు అంతా బాగానే ఉంది. అంతలో

ఏమి ముంచుకొచ్చింది. ఏదో కీడు శంకించింది. మనస్సు.

“ఎప్పుడంటే అప్పుడు రావడానికి ఇదేమన్నా నీ బాబు

ఇల్లనుకున్నావా? ఇది కంపెనీ. ఏమయిందో చెప్పు” అని

దబాయించాడు. “వచ్చినాక చెప్తా. ఫోన్ లో ఎందుకులే” అంది.

“ఎవడయినా చచ్చిందా...ముందు చెప్పు” అని తీవ్రంగా అన్నాడు

యాదగిరి. “నా మీదెందుకు అరుస్తావ్ నీ కొడుకును పోలీసులు

పట్టుకుపోయిందంట. నిన్ను వచ్చి విడిపించమని వాళ్ళ దోస్తులు

ఫోన్ చేసింద్రు.” అని పెట్టేసింది. నెత్తిన పిడుగుపడ్డట్టుయింది

యాదగిరికి. నోటమాటరాలేదు. చేతిలో రిసీవర్ ను అలాగే

పట్టుకుని నిలబడిపోయాడు. సంభాషణనంతా గమనిస్తున్న బుకింగ్

క్లర్క్ శివరాంకు ఏదో ప్రమాదం వచ్చిందని అర్థమయింది.

“ఏమయిందన్నా! అట్లయిపోయినవ్! వదినమ్మ చేసిందా!” అంటూ

ఆత్రంగా ప్రశ్నించాడు. అప్పటికే తేరుకున్న యాదగిరి బుర్ర

శరవేగంతో పని చేసింది. “అ! ఏమికాలా! అయినవాళ్ళకు ఏదో

సీరియస్ గా ఉందట. హాస్పిటల్ లో చేరారని ఫోన్ వచ్చింది. నేను

అర్జెంటుగా వెళ్ళాలి.” అని అంటూనే, “సార్! ఎక్కడున్నాడు”

అంటూ క్యాబిన్ అద్దాలనుండి వర్క్ షాప్ లోకి చూసాడు. యాదగిరి

ఫోన్ లో ఎంతసేపు మాట్లాడుతున్నారని గమనిస్తున్న సూపర్ వైజర్

తలతిప్పుకున్నాడు. “అరే! అంత అర్జంట్ ఉంటే వెళ్ళన్నా!

అక్కడున్నాడు పో! అయినా నువ్వు ఎప్పుడూ మధ్యలో వెళ్ళవుగా.

పర్మిషన్ ఇస్తాడేలే” అని భరోసా ఇచ్చాడు. పర్మిషన్ కోసం

సూపర్ వైజర్ ను ఒప్పించడానికి శ్రమపడాల్సి వచ్చింది యాదగిరికి!

అంత అర్జంటూ! నీవు వెళ్ళకపోతే నడవదా! ఎవడికి వాడు ఫోన్ లు

వచ్చాయని పోతే ప్రొడక్షన్ ఎవరు చేస్తారని సణిగాడు. నువ్వు

చేస్తాన్న పని చాలా అర్జంటు. నువ్వు వెళ్ళిపోతే ఆపని నేనే చేయాలి.

లేకపోతే ఇంజనీర్ సార్ వచ్చి నన్ను బూతులు తిడతాడు. ఒక

గంటాగి ఆఫ్ డే పెట్టి వెళ్ళమని అన్నాడు. కాని యాదగిరి

వదలకుండా బ్రతిమలాడటంతో నిజంగానే ఏదో అవసరముందని

గ్రహించాడు. చివరకు గొణుక్కుంటూనే పర్మిషన్ ఇచ్చాడు.

మిషన్ బండ్ చేసి గేటు దాటేసరికి ఇంకో అరగంట పట్టింది.

ఛీ! ఈ కంపెనీ బ్రతుకు కన్నా అధ్వాన్నమయింది ఇంకోటి

లేదని ఎంత పని చేసినా ఎప్పుడూ ఏడుస్తూనే ఉంటారు. 8 గంటలు

మిషన్ వద్దనే నిలబడి చేస్తూనే ఉండాలి. ఈ కంపెనీలో చేయబట్టి

20 ఏళ్ళు దాటింది. కనీసం సీనియారిటీ కన్న గౌరవం ఇవ్వరు.

అయినా ఎవరూ నోరు మెదపరు. ఏమయిన అంటే ఉన్నదికూడా పోతుందని భయం. ఈ మధ్యన కంపెనీలో అయిన సంఘటనలు గుర్తుకు వచ్చాయి. తమతోటి కార్మికులయిన శ్రీహరి, రమేష్, సారంగపాణిలను ఎలా తీసేసింది. వాళ్ళు ఇప్పుడు ఎన్ని బాధలు పడుతోంది. కళ్ళముందు కదలాడింది.

తన సర్వీసులోనే మొదటిసారిగా శ్రీహరి దగ్గరే శ్రమదోపిడీ, లాభాలలో కార్మికులకు వాటా, శ్రమకు తగ్గ ఫలితం, లేబర్ చట్టాలు, యూనియన్ వంటి మాటలు విన్నాడు. లంచ్ అవర్ లో మాటల మాటల మధ్య ఇవన్నీ దొర్లాయి. తమ కంపెనీ లాభాలలెక్కలు, కార్మికులకు చెల్లిస్తోన్న జీతాలలెక్కలు వేసి కళ్ళకు కట్టినట్టు చూపించాడు. ఇప్పుడిస్తున్న జీతం కన్నా డబుల్ రావాలని అన్నాడు. శ్రీహరి మాటలు విని ఆశ్చర్యంతో నోరెళ్ళబెట్టాడు యాదగిరి. తాము యూనియన్ పెట్టబోతున్నామని, కార్మికులంతా కలసికట్టుగా ఉంటే ఏమయినా సాధించవచ్చని అన్న మాటలు బాగా ఆకర్షించాయి. కాని దానికి వంత పలకడానికి యాదగిరికి ధైర్యం సరిపోలేదు. యూనియన్ లు, సమ్మెలంటే యాజమాన్యం ఊరుకోదని మెడపట్టి గేటు బయటకు గెంటేస్తుందని భయమేసింది. గతంలో ఇలాంటి ప్రయత్నాలు చేసిన వాళ్ళను యాజమాన్యం నిర్దాక్షిణ్యంగా తొలగిస్తే ఎవ్వరూ కిమ్మనలేదు. కళ్ళముందు పోషించాల్సిన పెళ్ళాం బిడ్డలు, నెలసరిఖర్చులు గిర్రున తిరిగాయి. అయినా కార్మికులంతా దీనిలో చేరుతారా అనే అపనమ్మకం ఉండనే ఉంది. శ్రీహరి కూడా ఈ నెల జీతం మీదే ఆధారపడి బ్రతుకుతున్నాడని తెలుసు. అయినా వాడి ధైర్యం చూసి ఆశ్చర్యం వేసింది. తాను ఏమీ మాట్లాడలేదు. కాని యూనియన్ ప్రచారం అందరిలోనూ సాగుతోందని గమనించాడు. ఏమీ తెలియనట్లు తన పని తాను చేసుకోసాగాడు. ఒకరోజు వచ్చి ఆదివారం నాడు మీటింగ్ పెడుతున్నామని తప్పక రావాలని చెప్పాడు. బెల్లం కొట్టినరాయిలా చూస్తూ నిలబడ్డాడు తప్ప బదులివ్వలేదు. వేచి చూడడమే మంచిదని యాదగిరి ఆలోచన. యాజమాన్యాన్ని తట్టుకొని యూనియన్ నిలుస్తుందనే విశ్వాసం లేదు. ఓనర్ కున్న డబ్బు, పలుకుబడి ముందు ఈ శ్రీహరి గాడు నిలబడగలడా? చీమల్లా నలిగిపోతారు అని అనుకున్నాడు. ఈ సందిగ్ధాల మధ్యన ఒక రోజు వర్క్ షాప్ లో గొడవయింది.

ఈ మధ్య శ్రీహరికి వర్క్ లోడ్ ఎక్కువ ఇవ్వడం మొదలయింది. స్వయంగా ఇంజనీర్ వచ్చి నిలబడుతున్నాడు. చీటికి మాటికి శ్రీహరి మీద అకారణంగా విరుచుకుపడుతున్నారు. యూనియన్ ప్రయత్నాలకు దీనికి సంబంధం ఉందని యాదగిరి అనుమానం. ఆరోజు ఒక కాంపౌనెంట్ రిజక్టు అయిందని ఇంజనీరు శ్రీహరిని తిట్టి, ఇలాగే పనిచేస్తే మెడపట్టి గెంటేస్తానని హద్దులు మీరాడు. అది సహించలేక శ్రీహరి కూడా తిరగబడ్డాడు. ఇతర వర్కర్లు కొందరు మిషన్లు ఆపి శ్రీహరికి మద్దతుగా నిలబడ్డారు. గొడవ విని జనరల్ మేనేజర్ వచ్చాడు. ఆయన రావడం అరుదు. ఆయన్ని చూడగానే కొందరు పరుగెత్తుకెళ్ళి తమ మిషన్లు ఆన్ చేశారు. శ్రీహరి, సారంగపాణి, రమేష్ లు అలాగే నిలబడ్డారు. జనరల్ మేనేజర్ ను కూడా ఎదరించి మాట్లాడారు. పని చేసుకుంటున్న కార్మికులలో ఆశ్చర్యం, భయం. వాళ్ళకు మూడినట్టేనని వణికిపోయారు. అయినా వాళ్ళు తమందరి తరపున ఆగ్రహాన్ని, ఆవేదనను నిర్భయంగా వెళ్ళగక్కుతున్నందుకు సంతోషం

కలిగింది. ఢీ అంటే ఢీ అని ఛాలెంజ్ చేశారు కార్మిక నాయకులు. ఫలితంగా వాళ్ళను అప్పటికప్పుడే టర్మినేట్ చేసి గేట్ బయటకు పంపించివేశారు. వాళ్ళు ముగ్గురు ఇప్పటికీ లేబర్ కోర్టు చుట్టూ తిరుగుతూనే ఉన్నారు.ఈ ఆలోచనల నుండి బయటపడి కొడుకు మీదకు మళ్ళింది యాదగిరి మనస్సు. వేగంగా సైకిల్ తొక్కుతూ ఇంటికి చేరాడు.

అప్పటికే బావమరిది ఆంజనేయులు కూడా వచ్చివున్నాడు. ఇంట్లోకి వెళ్ళగానే మాలక్ష్మి ఒక్క పెట్టున ఏడ్పు అందుకుంది. “ఛస్! నోర్మ్యూ అక్కా! ఏమయిందని ఏడుపు. పోరడు ఏమయినా దొంగతనం చేసిందా, ఖూని చేసిందా! అందరితోపాటు స్ట్రైక్లో పోయిండు. బావని పరేషాన్ చేయకు” అని తమ్ముడు అదిలించడంతో ఆమె ఆగింది. “ఏమయిందిరా?” అంటూ ఆత్మతగా అడిగాడు యాదగిరి. “ఏం లేదు బావ! వాళ్ళ కాలేజ్ పోరలందరు బేగంపేట దగ్గర రాస్తారోకో చేసింద్రు. మనవాడే వాళ్ళకు లీడర్. మొత్తం ట్రాఫిక్ ఆగిపోయింది. పోలీస్‌లూ చూస్తు ఊరుకుంటారా..! లారీచార్జి చేసి అందరిని పట్టుకునిపోయి బేగంపేట పోలీస్ స్టేషన్‌లో పెట్టింద్రు...స్టూడెంట్స్‌లో ఇవన్నీ మామూలే. మనం పోయి విడిపించుకొద్దాంపా!” అన్నాడు. ఒక్కసారిగా వెత్రికోపం వచ్చింది. యాదగిరికి.

“వీడికి ఇదేం పోయేకాలం వచ్చింది! రెక్కలు ముక్కలు చేసుకుని సంపాదించి చదువు చెప్పిస్తుంటే స్ట్రైకులు చెయ్యమని ఎవరు చెప్పారు. ఇంటికి రానీ వీడి పనిచెప్పా. చదువు మానిపించి ఏదైనా పనిలో పెడితే వీడికి పైసలు ఎట్లా పుడతాయో తెలుస్తుంది! లీడరవుతాడా వీడు..! అంటూనే ఎదురుగా వెళ్ళాం చేతిలో నీళ్ళతో కనపడేసరికి ఆమె మీద విరుచుకుపడ్డాడు. “ఇంట్లో ఉండి నువ్వేంచేస్తున్నావే! పోరడ్ని సరయిన దారిలో పెట్టాడ్డు. గూండాగాడిని తయారు చేద్దామనుకుంటున్నావా!” అంటూ తిట్లు లంకించుకున్నాడు. “వాడు కాలేజికి పోయి ఏమి చేస్తున్నాడో నాకేమి తెలుసు. చదువు బాగానే చదువుతున్నాడు. మార్కులు బాగానే వస్తున్నాయని నువ్వే అన్నావుగా! వాడేమన్నా తాగితందనాలాడుతున్నాడా...ఏదో పిల్లగాళ్ళు. అందరితోపాటు వెళ్ళివుంటాడు....వాడికేం తెలుసు ఇట్లయితదని. తొందరగా వెళ్ళి తీసుకురండి” అని వెక్కిళ్ళు పెట్టింది. ఇంట్లోంచి బయటపడ్డారు బావ, బావమరుదులు. ఆంజనేయులు స్కూటర్ మీద పోలీస్ స్టేషన్ కు చేరారు.

పోలీస్ స్టేషన్ ఆవరణంతా హడావిడిగా ఉంది. నలభై యాభై మంది దాకా స్టూడెంట్స్ చెట్టుకింద నిలబడి ఉన్నారు. వాళ్ళలో ఆడపిల్లలు కూడా ఉండడం చూసి ఆశ్చర్యం వేసింది యాదగిరికి. ఏమాత్రం భయం లేకుండా తమ కాలేజిలో నిలబడ్డట్టే నవ్వుకుంటూ కబుర్లు చెప్పుకుంటున్నారు. అందరి మధ్యా తన కొడుకు రీవీగా నిలబడి రెండు చేతులు పాంటు జేబులో పెట్టుకుని ఏదో ఉపన్యాసం ఇస్తున్నట్లుగా చెపుతున్నాడు. వాడ్ని చూడగానే ఒక్కసారిగా యాదగిరికి, శ్రీహరి గుర్తుకు వచ్చాడు. ఆరోజు శ్రీహరి కూడా ఏమాత్రం నదురూ లేకుండా జనరల్ మేనేజర్ తో ఇలాగే మాట్లాడాడు. తండ్రిని, మామను చూసిన రాజేష్ ఆ గుంపు మధ్య నుండి ముందుకు వచ్చి చేతులూపాడు. స్టేషన్ కు వస్తున్న దారిలోనే ఆంజనేయులు బావకు గట్టిగా చెప్తంతో యాదగిరి నోరెత్తలేదు.

ఈ కాలం పోరలను ఏమీ అనొద్దు. వాళ్ళు ఏమి చేస్తారో వాళ్ళకే తెలియదు. ఇంటికి తీసుకుపోయాక నెమ్మదిగా సముజాయించాలి అని నచ్చచెప్పాడు. ఇలాంటి వాటిలో కేసులు బుక్ కావని వదిలేస్తారని ధైర్యం చెప్పాడు. కోపం వస్తున్నప్పటికీ అదిమిపట్టుకున్నాడు. వీళ్ళు వెళ్ళేసరికే యూనివర్సిటీ నుండి లీడర్లు వచ్చారని లోపల మాట్లాడుతున్నారని కొద్దిసేపటిలో వదిలేస్తారని రాజేష్ చెప్పాడు. తండ్రి ఏమంటాడో అనే భయం ఉన్నప్పటికీ అందరిముందు తన ప్రవర్తనలో ఏమార్పు కనపడకుండా మాట్లాడాడు. స్కూలర్ షిప్ లు పెంచాలని, వరదప్రాంతాలలో విద్యార్థుల ఫీజులు రద్దు చేయాలని, ఉద్యోగాలు కల్పించాలని, హాస్టల్స్ లో వసతులు మెరుగుపరచాలనే డిమాండ్లతో రాష్ట్రవ్యాప్త విద్యార్థుల ధర్నాలో తాము కూడా పాల్గొన్నామని అన్నాడు. వాడి మాటలలో తాను చేసిన పనిమీద విశ్వాసం, నిజాయితీ స్పష్టంగా కనబడుతోంది. పోలీస్ స్టేషన్ లో ఉన్నప్పటికీ వాడిలో ఎటువంటి జంకు గొంకూ కనబడకపోవడం చూసి యాదగిరికి ఆశ్చర్యమేసింది. తనకయితే స్టేషన్ లో అడుగుపెడుతూనే కాళ్ళు వణికాయి. కాని తన పిల్లల్లాంటి పిల్లలు ధైర్యంగా పోలీసులను కూడా ఎదిరించి నిలబడ్డం చూసి వాళ్ళేం తప్పు చేయలేదనిపించింది. వాళ్లముందు నిలబడితే తనలోకూడా ఏదో ధైర్యం, ఉత్తేజం ప్రవహిస్తున్నట్లుగా అనిపించింది. తండ్రి కొడుకులు మాట్లాడుకుంటూండగానే స్టేషన్ లోపలినుండి లీడర్లు ఒక కానిస్టేబుల్ ను వెంటపెట్టుకుని వీళ్ళదగ్గరకు వచ్చారు. లీడర్లంటే ఎంత పెద్దవాళ్లో అనుకున్న యాదగిరి వాళ్ళను చూసి ఆశ్చర్యపోయాడు. వాళ్ళు విద్యార్థులే. రాజేష్ కంటే నాలుగైదేళ్ళు పెద్ద ఉంటారేమో! విద్యార్థులందరూ వాళ్ళ చుట్టూ చేరారు. లోపల చర్చల వివరాలు తెలుపుతూ అందరు తమ పేర్లు, అడ్రస్ లు ఇచ్చి వెళ్ళిపోవచ్చని, చెప్పారు. అందరి మొహాలలో నవ్వులు విరబూసాయి. అవన్నీ అయ్యాక కొడుకును కూడా స్కూటర్ మీద ఎక్కించుకుని ఇంటికి చేరారు. దారి పొడుగునా ఏదో ఆలోచనలో పడ్డ యాదగిరి కొడుకుతోగాని, ఆంజనేయులుతో గాని ఒక్కమాట మాట్లాడలేదు. ఇంటికి చేరగానే మాలక్ష్మి ఒక్కసారిగా ఎదురొచ్చి రెండు చేతులతో కొడుకుని తీసుకుని లోపలికి వెళ్ళింది. “వాడు పొద్దున్నుంచి ఏమీ తిన్నడో ఏమో! ముందు వాడికేమయినా పెట్టు” అని మాత్రం అన్నాడు యాదగిరి. అప్పటిదాకా ఇంటికి వెళ్ళగానే తండ్రి ఏమి విరుచుకుపడతాడోని లోలోపల టెన్షన్ పడుతోన్న రాజేష్ కు ఆ మాటో చెవులో అమృతం పోసినట్లుయింది. మాలక్ష్మి, ఆంజనేయులు కూడా ఊపిరి పీల్చుకున్నారు. ఇహ తాను వస్తానని బయల్దేరిన ఆంజనేయులుతోపాటు తాను కూడా బయటకు వెళ్తున్నానని, వచ్చేసరికి ఆలస్యం అవుతుందని అన్నాడు యాదగిరి.

“అదేంటి! అప్పుడే వచ్చి అప్పుడే వెళ్తున్నానని, వచ్చేసరికి ఆలస్యం అవుతుందని అన్నాడు యాదగిరి. “అదేంటి! అప్పుడే వచ్చి అప్పుడే వెళ్తున్నావు. అంత అర్థం పనేముంది” అని ఆశ్చర్యంగా అడిగింది మాలక్ష్మి. “ఈ రోజు సాయంత్రం శ్రీహరిన్న ఇంట్లో మా యూనియన్ మీటింగ్ ఉంది. తప్పకుండా రమ్మని చెప్పాడు. తొందరగానే వచ్చేస్తాలే!” అని అంటూ కొత్తతోప పట్టాడు యాదగిరి.

- సత్యభాస్కర్



సీమాలు

నవ్వు
ఒక ధిక్కార స్వరం
మన చుట్టూ పరిభ్రమిస్తోన్న
విషాదానికి ఒక విరుగుడు
అణచివేతకు, అవమానాలకు
ఒక ప్రతిఘటన.
దారి తెన్నూ తోచని అంధకారంలో
ఒక చిరుదీపం
శాశ్వతం కాని జీవితానికి
ఒక కొనమెరుపు
మృత్యువు మీద
ఒక యుద్ధ ప్రకటన
కష్టాల కడలిలో కూడా
పగలని ఒకనాక
అనారోగ్యానికి, ఆయాసానికి
ఒక శెలవు చీటి
కుంచించుకు పోకుండా నిలబడిన
ఒక వ్యక్తిత్వం
మేరునగధీరుడిలా
నిలబడ్డ ఒక సవాలు!
అందుకే దోపిడి ముఖాలకి
నవ్వుంటే ఒక చిరాకు
ఆడుతూ పాడుతూ కనబడితే
ఒక క్రోధం
డబ్బు మూటలు ఇవ్వలేని
ఆనందం ఏమిటని
వాళ్ళకు అర్థంకాని
ఒక ప్రశ్న
ఈర్ష్య ద్వేషాలతో రగిలే వాళ్ళకు
అది ఒక ప్రళయం
అందుకే నవ్వుదాం
కష్టజీవుల కన్నీళ్ళు తుడుద్దాం!

-సూర్యం

వినిమయ ధరల సూచిక

(బేస్ 2001 = 100)

సెంటర్ సీరిస్	జూలై	ఆగస్టు	సెప్టెంబర్	అక్టోబర్
హైదరాబాద్	154	155	154	157
గుంటూరు	162	165	164	168
విశాఖపట్నం	157	160	159	163
వరంగల్	177	177	176	181
విజయవాడ	167	166	168	170
గోదావరి ఖని	171	171	173	178

రాష్ట్ర సీరిస్

విజయనగరం	173	175	176	180
రాజమండ్రి	170	171	171	174
జగ్గయ్యపేట	175	176	176	179
తిరుపతి	165	166	166	170
కొత్తగూడెం	166	168	170	174
నిజామాబాద్	172	174	175	179
ఆలిండియా	160	162	163	169
ఏ.పి.	165	167	167	170

లింకింగ్ ఫ్యాక్టర్	1971=100	1960=100	1982=100
ఆల్ ఇండియా	-	4.93	4.63
హైదరాబాద్	-	5.23	4.79
గుంటూరు	-	5.60	4.57
విశాఖపట్నం	2.48	1.87	4.64
రాజమండ్రి	2.55	1.81	4.26
వరంగల్	2.36	1.90	4.75
ఎన్ఎస్బి కాంప్లెక్స్	-	1.89	4.21
గోదావరిఖని (ఎవజిపి)	2.49	-	4.45
విజయవాడ	-	-	4.28
విజయనగరం	-	-	3.93
కొత్తగూడెం	-	-	4.58
నిజామాబాద్	2.52	-	-

కనీస వేతనాలపై దాడి

కనీస వేతనాలు అమలవుతున్న 69 ఎంప్లాయిమెంట్స్ 4 ఎంప్లాయిమెంట్స్ గా కుదించాలని రాష్ట్ర ప్రభుత్వం ప్రతిపాదించింది. వి.డి.ఎను 1982 ఇండెక్స్ నుండి 2001 ఇండెక్స్ కు మార్చాలనీ, కార్మికుల క్యాటగిరీలన్నిటినీ కుదించి టెక్నికల్ లో 4, నాన్ టెక్నికల్ లో 4కు పరిమితం చేయాలని కూడా ప్రతిపాదనలు చేసింది. రాష్ట్రాన్ని మూడు ప్రాంతాలుగా విభజించి మూడు రకాల వేతనాలు ఉండాలంటున్నది. యజమానుల కోరిక మేరకు ఈ మార్పులు చేయటానికి రాష్ట్ర కాంగ్రెస్ ప్రభుత్వం సిద్ధమయినట్లు కనపడుతుంది. చెప్పే చేశామని అనటానికి కార్మిక సంఘాల ముందు ఈ ప్రతిపాదనలు పెట్టింది. ప్రభుత్వ ప్రతిపాదనలు అత్యంత ప్రమాదకరమయినవి. సరళీకరణ, కుదింపు పేరుతో ప్రభుత్వం నిర్ణయిస్తున్న కొద్దిపాటి వేతనాలు కూడా తగ్గిపోయే ప్రమాదం ఉంది. ఈ ప్రతిపాదనలను త్రిప్పికొట్టి కనీస వేతనాలను కాపాడుకోవాలి.

ప్రభుత్వం చేయబోయేది

61 వ్యవసాయేతర ఎంప్లాయిమెంట్స్ ను 1) ఫ్యాక్టరీలు 2) షాపులు, వాణిజ్య సంస్థలు 3) బీడీ, చుట్టలుగానూ మరియు 8 వ్యవసాయ సంబంధిత ఎంప్లాయిమెంట్స్ ను ఒక ఎంప్లాయిమెంట్ గానూ, మొత్తం 4 ఎంప్లాయిమెంట్స్ గా కుదిస్తారు. ఈ నాలుగు ఎంప్లాయిమెంట్స్ లో ఒకే రకమయిన వేతనాలు నిర్ణయిస్తారు. అయితే కేటగిరీల మధ్య, ప్రాంతాల మధ్య కొద్దిపాటి తేడాలు ఉంచుతారు. టెక్నికల్ లో అన్ స్కిల్డ్, సెమిస్కిల్డ్, స్కిల్డ్, హైస్కిల్డ్ గా 4 క్యాటగిరీలు, నాన్ టెక్నికల్ లో అన్ స్కిల్డ్, క్లరికల్, సూపర్ వైజర్, మేనేజీరియల్ గా 4 కేటగిరీలు ఉంటాయి. టెక్నికల్ లో ఉండే నాలుగు రకాల వేతనాలే నాన్ టెక్నికల్ లో కూడా ఉంటాయి.

కాకపోతే ఈ వేతనాలు మూడు జోన్లలో అంటే గ్రామాలు, పట్టణాలు, నగరాలలో మూడు రకాలుగా ఉంటాయి. గ్రామాలకంటే పట్టణాల్లో ఎక్కువ, పట్టణాల కంటే నగరాల్లో ఎక్కువగా కొద్దిపాటి తేడాలతో ఉంటాయి. ఇక నువ్వు వ్యవసాయంలో పని చేయి, లేకపోతే ఆటోమొబైల్ ఇంజనీరింగ్ లో పని చేయి ఊరినిబట్టి, నాలిగింటిలో ఏ క్యాటగిరీ క్రిందకి వస్తావనే దాన్ని బట్టి ఒకే వేతనం. ఉప్పుకొటారుల్లో పని చేసినా లేకపోతే ఎలక్ట్రానిక్ పరిశ్రమలో పని చేసినా ఒకే వేతనం. బీడీలు చుట్టినా, పేపరు మిల్లులో పని చేసినా ఒకటే వేతనం. సహకార సంఘాల్లో పని చేసినా, ఇంటిపని మనిషిగా చేసినా ఒకే వేతనం. ఇది వింటానికి బాగానే ఉంది. ఎవరిని ఎక్కడ కలుపుతారనేది ప్రశ్న. ప్రస్తుతం డిఎ కాకుండా బేసిక్ వేతనమే 8818 రూపాయల దాకా ఉంది. నాలుగు వేల నుండి ఎనిమిది వేల రూపాయలు దాకా కూడా అనేక ఎంప్లాయిమెంట్స్ లో ఉన్నాయి. ఇప్పుడు ప్రభుత్వం మోడల్ నోటిఫికేషన్లు ప్రతిపాదించింది. ఏ ఎంప్లాయిమెంట్ లోనయినా నాలుగు క్యాటగిరీలకు గ్రామం నుండి నగరం దాకా బేసిక్ వేతనాలు 2606 నుండి 4240 రూపాయలు మాత్రమే ఈ ప్రతిపాదనలో ఉన్నాయి. ఇది వేతనాల కుదింపు ప్రతిపాదనలని పేరు కూడా పెట్టింది. ఎంప్లాయిమెంట్స్, క్యాటగిరీల సంఖ్యను తగ్గించటం ద్వారా కనీస వేతనాలను కుదించాలనే దుర్మార్గపు ఆలోచన దీనిలో ఉంది. యజమానుల తరపున ప్రభుత్వం ఈ పని చేస్తున్నట్లు స్పష్టమవుతుంది.


దీంతోపాటు విడిఎను కూడా 1982 నుండి 2001 ఇండెక్స్ కు మారుస్తారు. ఉదాహరణకు సినిమా హాల్ పనిలో ఇప్పుడు 1982 ఇండెక్స్ లో పాయింటుకు 6.80 రూపాయలు ఇస్తున్నారు. ఇది 2001 ఇండెక్స్ కు మారిస్తే పాయింటుకు 31.50 రూపాయలు (కన్వర్షన్ ఫ్యాక్టర్ 4.63×6.80) ఇవ్వాలి. 6.80 రూపాయల నుండి పెంచుతారుగానీ 31.50 రూపాయలు ఇవ్వరు. దాంతో కార్మికులు పెద్ద ఎత్తున నష్టపోతారు. యజమానులకు లాభం చేయటానికే కుదింపు ప్రతిపాదనలు వస్తున్నాయి.

ప్రభుత్వ ప్రతిపాదనలను త్రిప్పికొట్టాలి

ఈ ప్రమాదకర ప్రతిపాదనలను కార్మిక సంఘాల ముందు ఉంచినపుడు సిబిటియు పూర్తిగా తిరస్కరించింది. కొన్ని సంఘాలు ప్రభుత్వ ప్రతిపాదనల పట్ల భ్రమల్లో ఉన్నాయి. ఎల్ పి జి విధానాలలో రేషనలైజేషన్ (కుదింపు) ఒక ముఖ్యభాగం. కనీస వేతనాల కుదింపును ఎల్ పి జి విధానాల అమలునేవధ్యంలో చూడాలి. కార్మిక సంఘాల అభ్యంతరాలను కూడా ఖాతరు చేయకుండా కేంద్ర ప్రభుత్వం 2001 ఇండెక్స్ ను కార్మికులకు నష్టం వచ్చేలా తయారు చేయించి అమలు చేస్తున్నది. నిత్యావసర సరుకులకు 2001 ఇండెక్స్ లో ప్రాధాన్యతను తగ్గించింది. దాంతో ధరలు పెరిగిన స్థాయిలో విడిఎ రావటంలేదు. అది వరకు అన్ని ఎంప్లాయిమెంట్స్ లో పాయింటుకు 10.50 రూపాయలు ఉన్న విడిఎను దాదాపు సగానికి సగం తగ్గించి రాష్ట్ర ప్రభుత్వం కార్మికుల పొట్టకొట్టింది. ఒక్కో ఎంప్లాయిమెంట్ కు ఒక్కో రకంగా ఇస్తున్నది. ఉదాహరణకు పవర్ లూం వర్కర్లకు 5 రూపాయలు, కాటన్ జిన్నింగ్ వర్కర్లకు 5.95 రూపాయలు, సినిమా హాల్ వర్కర్లకు 6.80 రూపాయలు, ఇలా పెద్ద ఎత్తున కోతవేసింది. 15వ లేబరు కాన్ఫరెన్సు సిఫార్సుల ప్రకారం కనీస వేతనాలు నిర్ణయించాల్సిన బాధ్యత ప్రభుత్వానిది. లేబరు కాన్ఫరెన్సులో ప్రధాన భాగస్వామిగా ఉండి కూడా ప్రభుత్వం ఇంతవరకూ ఆ సిఫార్సులను అమలు చేయలేదు. కార్మిక సంఘాలు కోరుతున్నా పట్టించుకోలేదు. ప్రస్తుతం ఉన్న ధరలలో లేబరు కాన్ఫరెన్సు సిఫార్సుల ప్రకారం కనీసం 10 వేల రూపాయల వేతనం ఉండాలి. ప్రభుత్వం నిర్ణయించిన వేతనాలు అందులో సగం కూడా లేవు. ఆ కాస్త వేతనాల్లో సగం కూడా యజమానులు అమలు చేయటం లేదు. ఇటువంటి సమయంలో ఎంప్లాయిమెంట్స్ ను కుదిస్తాం. వేతనాలు కుదిస్తామంటూ ప్రభుత్వం ప్రతిపాదనలు పెట్టింది. యజమానులు ఇబ్బంది లేకుండా అమలు చేయవచ్చని, కార్మికులు కూడా తమకు ఏమి అర్హత ఉందో తేలికగా తెలుసుకుంటారని సాకులు చెప్పింది. తాను నిర్ణయించిన కొద్దిపాటి వేతనాలను కూడా యజమానులు అమలు చేయనపుడు ప్రభుత్వం ఎటువంటి చర్యలూ తీసుకోలేదు. పైగా తనిఖీలను కూడా ఎత్తేసి నామమాత్రం చేసింది. ఒక విధంగా యజమానుల ఇష్టారాజ్యం నడిపిస్తున్నది. కార్మికులను నిలుపు దోపిడీ చేస్తూ ప్రభుత్వం నిర్ణయించిన వేతనాలతో సంబంధం లేకుండా యజమానులు ఇచ్చే బిచ్చంలాంటి వేతనాలనే అధికారికం చేసి, ప్రతి చోట వాటినే ఇవ్వాలని ప్రభుత్వం కుట్ర చేస్తున్నది. కార్మికులంతా మేల్కొని ఐక్యం కావాలి. ప్రభుత్వ ప్రతిపాదనలకు వ్యతిరేకంగా పోరాడి త్రిప్పికొట్టాలి. 15వ లేబరు కాన్ఫరెన్సు సిఫార్సుల ప్రకారం కనీస వేతనాలను, వాటి అమలును సాధించేదాకా విశ్రమించకూడదు.

- అజయ్ కుమార్

టూరిజం కాంట్రాక్టు ఎంప్లాయిస్ & వర్కర్స్ యూనియన్ 2వ మహాసభలు



ఎపి టూరిజం కాంట్రాక్టు ఉద్యోగుల 2వ రాష్ట్ర మహాసభ డిసెంబర్ 8న విజయవాడలోని శ్రీ శ్రీ సభా మందిరంలో జరిగింది. మహాసభకు 8 జిల్లాలలోని 16 యూనిట్లనుండి 80 మంది ప్రతినిధులు హాజరయ్యారు. మహాసభను సిఐటియు రాష్ట్ర కార్యదర్శి డివి కృష్ణ ప్రారంభించారు. సమస్యల పరిష్కారానికి కాంట్రాక్టు ఉద్యోగులందరూ ఐక్యంగా ఉద్యమించాలని పిలుపునిచ్చారు. ఎపిటిడిసి ఆఫీసర్స్ అసోసియేషన్ అధ్యక్షులు ఎల్.దుర్గాప్రసాద్, ప్రధాన కార్యదర్శి వి. ఉదయరావు, ఎపిటిడిసి కార్మికసంఘం ప్రధాన కార్యదర్శి ఎ.నరసింహారావు ప్రారంభసభలో పాల్గొని, సమస్యల పరిష్కారానికి కాంట్రాక్టు ఉద్యోగులు చేపట్టే కార్యక్రమాలకు మద్దతు తెలిపారు. టూరిజం

కార్పొరేషన్ పరిరక్షణకై రెగ్యులర్, కాంట్రాక్టు ఉద్యోగులందరూ ఐక్యంగా కృషి చేయాలన్నారు. మహాసభలో ఎన్జివో నాయకులు, వర్క్ ఛార్జ్డ్ యూనియన్ రాష్ట్ర అధ్యక్షులు కె.వి.రావు పాల్గొని సంఘీభావాన్ని ప్రకటించారు. ప్రతినిధుల సభలో ప్రధాన కార్యదర్శి నివేదికపై చర్చలలో 20 మంది కామ్రేడ్స్ పాల్గొన్నారు. ప్రధాన కార్యదర్శి, కోశాధికారి నివేదికను సభ ఏకగ్రీవంగా ఆమోదించింది.

నూతన కమిటీ ఎన్నికైంది : గంగరాజు అధ్యక్షులుగా, ఎ.వి.నాగేశ్వరావు ప్రధానకార్యదర్శిగా, ఉపాధ్యక్షులుగా సుభాష్ చంద్రబోస్ (నిజామాబాద్), సీతారామరాజు (విశాఖ), కుమార్ (సాగర్), అహ్మద్ (చంద్రగిరి), పిటి ప్రసాద్ (తిరుపతి), రామకుమార్ (బోటింగ్), మధు (శ్రీశైలం), శ్రీనివాసరావు (హైదరాబాద్), ఆర్గనైజింగ్ కార్యదర్శులుగా పి. శ్రీనివాసరెడ్డి (ట్రాన్స్ పోర్టు), పి.శ్రీనుబాబు (బోటింగ్) కార్యదర్శులుగా శ్రీధర్ (విజయవాడ), సురేష్ (సాగర్), గంగబాబు (రాజమండ్రి), సురేష్ (పుట్టపర్తి), బి.వెంకటేశ్వర్లు (సాగర్), ప్రకాష్ (కార్పొరేట్ ఆఫీస్), కె.శ్రీనివాస్ (విజయవాడ), జోతిర్మయిరెడ్డి (శ్రీశైలం), కృష్ణమూర్తి (విజయవాడ) మరియు 24 మంది రాష్ట్ర కమిటీ సభ్యులుగా ఎన్నికయ్యారు. ★

లేబర్ కమిషనర్ కి వినివృత్తం

నిర్మాణ కార్మికులకు భీమా సౌకర్యం అమలయ్యే విధంగా చర్యలు తీసుకోవాలని కోరుతూ డిసెంబర్ 19న ధర్నా చేసి, లేబర్ కమిషనర్ కి 5 డిమాండ్లతో కూడిన వినతిపత్రాన్ని సమర్పించారు. ఈ సందర్భంగా నాయకులు మాట్లాడుతూ గత నాలుగు నెలల నుండి నిర్మాణ రంగంలో వేల సంఖ్యలో కార్మికులు ఇన్సూరెన్స్ పథకానికి దరఖాస్తులు చేసుకున్నా కార్మికులకు గుర్తింపు కార్డులు ఇంత వరకు ఇవ్వలేదు. సహజ మరణం పొందిన కార్మికులకు 30 వేల రూపాయలు ప్రసూతి అయిన మహిళా కార్మికులకు 5 వేల రూపాయలు చొప్పున అమలు చేస్తామని చెప్పినా ఎఎల్ఓలు పట్టించుకునే పరిస్థితుల్లో లేరన్నారు.



ఇందులో సిఐటియు జోన్ నాయకులు జాన్షిమ్మి, కృష్ణస్వామి, ధన్ రాజ్, కాశయ్య, డి.ఎల్.మోహన్, పాపయ్య, రసూల్ ఖాన్, ఉమామహేశ్వరరావు తదితరులు పాల్గొన్నారు. ★



ఫీల్డ్ అసిస్టెంట్స్ పై రాజకీయ వేధింపులు అరికట్టాలని. ఉద్యోగ భద్రత కల్పించాలని, గతంలో ప్రభుత్వం ఇచ్చిన హామీలు నెరవేర్చాలని ఎపి గ్రామీణ ఉపాధి ఫీల్డ్ అసిస్టెంట్స్ యూనియన్ రంగారెడ్డి జిల్లా కమిటీ ఆధ్వర్యంలో డిసెంబర్ 17న కలెక్టరేట్ వద్ద ధర్నా చేసి కలెక్టర్ కి వినతిపత్రాన్ని ఇచ్చారు. ఈ సందర్భంగా నాయకులు మాట్లాడుతూ '0' మ్యాన్ డేస్ పేరుతో ఫీల్డ్ అసిస్టెంట్స్ కి

ఫీల్డ్ అసిస్టెంట్స్ కి ఉద్యోగ భద్రత కల్పించాలి

జీతంలో కోత విధించటం అన్యాయమన్నారు. జీవో 2501 ప్రకారం వేతనాలు అమలు చేయడం లేదు. 2008 ఆగస్టు నుండి హెచ్.ఆర్.పాలసీ, పిఎఫ్, ప్రమాద భీమా, ఆరోగ్యభీమా, ఇంక్రిమెంట్లు, వెహికల్ తదితర సౌకర్యాలు కల్పించాలి. ఇప్పటికైనా ప్రభుత్వం స్పందించి గతంలో ఇచ్చిన హామీలు అమలు చేయాలని, ప్రభుత్వ జీవోల ప్రకారం వేతనాలు చెల్లించాలని, హెచ్.ఆర్.పాలసీ అమలు చేయాలని డిమాండ్ చేశారు. ఈ కార్యక్రమంలో యూనియన్ రాష్ట్ర కార్యదర్శి కె.ఉమామహేశ్వరరావు, సిఐటియు రాష్ట్ర కమిటీ సభ్యులు జి.నర్సింహులు, యూనియన్ జిల్లా గౌరవాధ్యక్షులు సి.వెంకటేశ్, జిల్లా అధ్యక్షులు పి.యాదయ్య, జిల్లా నాయకులు బి.నర్సింహ, వెంకయ్య, విజయ్, అశోక్, రమేష్, యాదయ్య, శ్రీను, బాలరెడ్డి, బచ్చయ్య తదితరులు పాల్గొన్నారు.

బొలీవియా అధ్యక్షునిగా ఇవోమోరేల్స్ ఘనవిజయం

బొలీవియా అధ్యక్షునిగా వామపక్షానికి చెందిన ఇవోమోరేల్స్ తిరిగి అధ్యక్షునిగా ఘనవిజయం సాధించారు. 63%కి పైగా ఓట్లతో మోరేల్స్ విజయం సాధించారు. మోరేల్స్కు సాంప్రదాయంగా వ్యతిరేకత ఉన్న ధనిక రాష్ట్రాల్లోనూ ఈసారి ఓట్లు పెరిగాయి. మోరేల్స్కు ముందు 30 సంవత్సరాలు పాలించిన మూడు రాజకీయ పార్టీలు ఈ ఎన్నికలలో దారుణంగా తుడిచిపెట్టుకుపోయాయి.

గత 5 ఏళ్ళపాటనలో మోరేల్స్ బొలీవియాలో సహజ వాయువుల పరిశ్రమలను జాతీయం చేయడం వల్ల లభించిన లాభాలతో ఎన్నో ప్రయోజన సంక్షేమ కార్యక్రమాలు చేపట్టారు. ఈ గ్యాస్ క్షేత్రాలను జాతీయం చేసిన అనంతరం విదేశీ పెట్టుబడి దారులను అమెరికా భయపెట్టినప్పటికీ, మోరేల్స్ దేశంలో నెలకొల్పిన సుస్థిరత వల్ల పెట్టుబడులు రావడం గమనార్హం. అంతేకాక గత సంవత్సరం ఆమోదించిన నూతన రాజ్యాంగం ద్వారా 35 స్థానిక తెగలకు స్వయం పాలనాధికార హక్కులు కల్పించారు.

భవిష్యత్లో పారిశ్రామికరణకు అత్యధిక ప్రాధాన్యతను ఇవ్వనున్నట్లు మోరేల్స్ తెలిపారు. బొలీవియాలోని విద్యుత్ కంపెనీలకు 2010లో జాతీయం చేయనున్నట్లు, వీటిల్లో 80శాతంప్రభుత్వ వాటాలో ఉండేట్లు చర్యలు తీసుకోనున్నట్లు ఆయన తెలిపారు.

* * *

బాలల్లో పౌష్టికాహారలోపం అధిగమించిన క్యూబా-యునైస్డ్

లాటిన్ అమెరికా, కరేబియన్ దేశాల బాలల్లో తీవ్ర పౌష్టికాహార లోపాన్ని అధిగమించిన ఏకైక దేశంగా క్యూబా నిలిచిందని ఐక్యరాజ్య సమితి బాలల నిధి (యునైస్డ్) ప్రసంగించింది. క్యూబాలోని కమ్యూనిస్టు ప్రభుత్వ విధానాల వలనే ఇది సాధ్యమైంది. ప్రపంచ వ్యాప్తంగా 14.6 కోట్లమంది ఐదేళ్ళలోపు పిల్లలు తీవ్ర పౌష్టికాహార లోపంతో బాధపడుతున్నారు. పౌష్టికాహార లోపంపై పోరాడి పురోగమించిన దేశంగా క్యూబాను ఐక్యరాజ్యసమితి ఆహార, వ్యవసాయ సంస్థ (ఎఫ్ఎఓ) కూడా గుర్తించింది.

క్యూబాలో గర్భిణీస్త్రీలకు ఆరోగ్య సేవలు అమోఘంగా అమలవుతున్నాయి. పలు పెట్టుబడిదారీ దేశాలు, వర్తమాన దేశాల్లో వైద్యం లాభదాయకమైన వ్యాపారంగా మారిన ప్రస్తుత తరుణంలో కూడా క్యూబాలో ఆరోగ్యరక్షణ హక్కును ప్రాథమిక హక్కుగా కొనసాగిస్తున్నారు.

* * *

హోండురాస్లో కీలు బొమ్మ ప్రభుత్వం !

హోండురాసులో అమెరికా తన అనుకూలతొత్తు ప్రభుత్వాన్ని ప్రతిష్టించాలనుకుంటోంది. తదనుగుణంగా హుండురాస్లోని తాత్కాలిక సైనిక ప్రభుత్వం ఇటీవల ఎన్నికలు నిర్వహించింది. 60 శాతం మంది ప్రజలు ఈ ఎన్నికలలో పాల్గొనలేదు. దాంతో ఈ ఎన్నికలను లాటిన్ అమెరికా దేశాలు తిరస్కరించాయి. ఈ ఎన్నికలను గుర్తించబోమని ప్రకటించాయి. ఇప్పుడు ఏర్పడే ప్రభుత్వం అమెరికా చేతిలో కీలు బొమ్మగా ఉంటుందని, అమెరికా కనుసన్నల్లో మెలగాల్సి ఉంటుందని రాజకీయ విశ్లేషకులు ఎడ్వర్డ్ బహర్ తెలిపారు.

* * *

మురికినీరు తాగుతున్న అమెరికన్లు

స్థానిక ప్రజలకు సురక్షితమైన త్రాగునీరు సరఫరా చేయాలని అమెరికాలోని సురక్షిత త్రాగునీటి చట్టం నిర్దేశిస్తోంది. అయినా అమెరికా మంచినీటి వ్యవస్థల్లో 20శాతానికి పైగా సంస్థలు గత ఐదేళ్ళుగా ఈ చట్టాన్ని ఉల్లంఘిస్తున్నాయి. అయినా ప్రభుత్వం పట్టించుకోకపోగా, ఈ ఉల్లంఘన 6 శాతంగా ఉందని తప్పుడు నివేదికలిస్తోంది. 2004 నుండి 4.9 కోట్లమంది ప్రజలకు రసాయనాలు, యురేనియం వంటి ప్రమాదకర పదార్థాలు మరియు మురుగునీటిలో ఉండే ప్రమాదకరమైన బాక్టీరియాతో కూడిన కలుషిత నీటిని అమెరికాలో పంపుల ద్వారా సరఫరా చేస్తున్నారు. అయినా ఎటువంటి జరిమానాలు, శిక్షలు లేవు. ఏటా 1.9 కోట్లమంది ప్రజలు అనారోగ్యం పాలవుతున్నట్లు అంచనా. ఇదీ అమెరికా తీరు.

* * *

మానవ హక్కుల ప్రణాళిక అమలులో చైనా పురోగతి

మానవ హక్కుల రక్షణలో ప్రజల జీవనాపాధి, అభివృద్ధికి ప్రజలకున్న హక్కులకుచైనా అత్యున్నత ప్రాధాన్యతనిస్తున్నది. 2009-10 సంవత్సరానికి చైనా రెండేళ్ళ జాతీయ మానవ హక్కుల ప్రణాళికను అమలు జరిపింది. ఈ ప్రణాళిక ఉపాధి హక్కులు, ప్రాథమిక జీవన అవసరాలు, సామాజిక సంక్షేమం, ఆరోగ్యరక్షణ, విద్య, సాంస్కృతిక సదుపాయాలు, స్వచ్ఛమైన పర్యావరణం తదితర ప్రజల హక్కులకు హామీనివ్వడం లక్ష్యంగా పెట్టుకొంది. పెట్టుకున్న లక్ష్యాలలో 65 శాతం వరకూ ఈ రెండేళ్ళలో నెరవేరాయని స్టేట్ కౌన్సిల్ తెలిపింది.

* * *

కోపెన్హేగన్ సమావేశాలలో వర్తమాన దేశాల ఐక్యతే సంపన్న దేశాల దూకుడును నిలవరించింది. ప్రపంచంలోనే వాతావరణ కాలుష్యానికి ధనిక దేశాలే కారణం. ఈ దేశాలు కాలుష్యానికి కారణమైన ఉద్గారాలను తగ్గించకపోగా ప్రపంచ పర్యావరణానికే ముప్పుగా వాటిల్లిన కర్బన ఉద్గారాల స్థాయిని నియంత్రింపుకు సబంధించిన కోట్ల ఒప్పందాన్ని ప్రక్కనపెట్టాలని ఈ దేశాలు శతవిధాల ప్రయత్నించి విఫలమయ్యాయి. అమెరికా అధినేత ప్రతిపాదించిన ముసాయిదాలో కోట్ల ఒప్పందం ఆధారంగానే భవిష్యత్ చర్యలు జరగాలన్న వాక్యం చేర్చే వరకూ ఆముసాయిదాను చర్చించడానికే వర్తమానదేశాలు, బేసిక్ దేశాలు (బ్రెజిల్, దక్షిణాఫ్రికా, ఇండియా, చైనాలు) నిరాకరించాయి. దాంతో దిగివచ్చిన అమెరికా రాజకీయ అవగాహన తుది ముసాయిదాలో భవిష్యత్ చర్యలు కోట్ల ఒప్పందం అవగాహన పునాది పైనే జరగాలని అంగీకరించక తప్పలేదు. అయితే కోపెన్హేగన్లో చివరి రోజున అమెరికాతోనహా మరో 27 దేశాలు ఏకాభిప్రాయానికి వచ్చామని ప్రకటించినా, ఈ ఒప్పందంతో నిర్దిష్ట విధివిధానాలు, కాల పరిమితులు లేకపోవడం ఆందోళన కలిగించే అంశం. ఈ సందర్భంగా చోటుచేసుకున్న సానుకూల మార్పు వర్తమానదేశాలు, ప్రధానంగా బేసిక్ దేశాలు నిర్వహించిన పాత్ర. ఈ సమావేశాలు సంపన్న దేశాలకు వ్యతిరేకంగా వర్తమాన దేశాలు విశాల ఐక్య సంఘటన నిర్మించడానికి వేదికయ్యాయి. అయితే వర్తమాన దేశాల ఐక్యత మరింత పటిష్టం కావాలి. ఆ పాత్రను రాజీలేకుండా భారత్ పోషిస్తుందని, అలీన ఉద్యమంలో భారత్ పొందిన ప్రతిష్ట, ప్రభావం తిరిగి పొందుతుందని ఆశిద్దాం.

ఎ.వి.నాగేశ్వరరావు

ఇంటిపని వారల సమస్యలు పరిష్కరించాలి

ఇంటిపనివారల సమస్యలు పరిష్కరించాలని సిఐటియు హన్మకొండ ఏరియా బాధ్యులు కారు ఉపేందర్ అన్నారు. నవంబర్ 24న బత్తుల స్వరూప అధ్యక్షతన జరిగిన సమావేశంలో పాల్గొన్న ఉపేందర్ మాట్లాడుతూ అధిక కష్టం చేసినా శ్రమకు తగ్గ ఫలితం లభించక, బ్రతుకుదెరువు కోసం తిన్న కంచాలు, ఇల్లు, వాకిలి శుభ్రం చేస్తూ వారు పస్తులుంటున్నారన్నారు. ఉండటానికి ఇల్లులేదు. బ్రతకడానికి ఆస్తి, ఆదాయం లేదు. రెక్కల కష్టం మీద ఆధారపడి జీవించే ఇంటి పనివారు పిల్లలను చదివించలేక దుర్భరమైన పరిస్థితిలో బ్రతుకుతున్నారు. అందరికీ అందుబాటులో విద్యా, వైద్య సౌకర్యాలు కల్పిస్తామని ప్రగల్భాలు

పలికిన ప్రభుత్వం వాటిని నెరవేర్చలేదు. ఇంటిపని వారల సంక్షేమ చట్టం అమలుకు నోచుకోవడం లేదు. దీని అమలుకోసం సిఐటియు నాయకత్వంలో పోరాటాలకు సిద్ధపడాలని పిలుపునిచ్చారు. అనంతరం నూతన కమిటీని ఎన్నుకున్నారు. అధ్యక్షులుగా బత్తుల స్వరూప, కార్యదర్శిగా పులి రమ, ఉపాధ్యక్షురాలుగా యాదలక్ష్మి, సహాయ కార్యదర్శిగా టి. రమ, జయ, మల్లికాంబ, సరోజిని, సునిత, ఐలమ్మ, మణెమ్మ, సభ్యులుగా ఎన్నికయ్యారు. ఈ కార్యక్రమంలో కె.వి.పి.ఎస్ నగర అధ్యక్షులు మంద మల్లేశం, జంపాల రమేష్ తదితరులు పాల్గొన్నారు.

సిఐటియు నల్గొండ జిల్లా క్లాసులు

సిఐటియు నల్గొండ జిల్లా శిక్షణా తరగతులు అక్టోబర్ 23, 24, 25 తేదీలలో పారిశ్రామిక ప్రాంతమైన బీబీనగర్ లో జరిగాయి. క్లాసుల్లో మండల అధ్యక్ష, కార్యదర్శులతోపాటు ముఖ్యమైన కార్యర్తులు 165 మంది పాల్గొన్నారు. తరగతులను సిపిఎం శాసనసభపక్ష నాయకులు జూలకంటి రంగారెడ్డి ప్రారంభించారు. ఆయన మాట్లాడుతూ రాష్ట్ర ప్రభుత్వం ప్రభుత్వ శాఖల్లో పని చేస్తున్న ఉద్యోగులకు, కార్మికులకు వేతన బకాయిలను చెల్లించట్లేదన్నారు. అసంఘటిత కార్మికులకు సమగ్ర చట్టం తేవడం కోసం అధ్యయన కమిటీ వేశామని గత ప్రభుత్వం చెప్పినప్పటికీ నేటికీ కార్యరూపం దాల్చలేదని అన్నారు. మొండిగా, నిర్లక్ష్యంగా వ్యవహరిస్తున్న రాష్ట్ర, కేంద్ర ప్రభుత్వాల మెడలు వంచడానికి అన్ని రంగాల కార్మికులు ఐక్యంగా పోరాటాలు నిర్వహించాలన్నారు. రెండు రోజుల శిక్షణ

తరగతుల్లో వివిధ రాజకీయ పార్టీలు-కార్మికుల పట్ల వాటి వైఖరి అంశాన్ని జిల్లా అధ్యక్షులు టి.గోపి, కార్మికోద్యమం-సిఐటియు విశిష్టత, వివిధ రంగాల సమస్యలు-ప్రభుత్వ విధానాలు అంశాన్ని రాష్ట్ర కార్యదర్శి ఎ.వి.నాగేశ్వరావు, టి.వీరారెడ్డి, పని పద్ధతులు-మండల కమిటీల నిర్మాణం అంశాన్ని ఎం.సాయిబాబులు బోధించారు. మూడోరోజున జిల్లా వర్క్ షాప్ కు రాష్ట్ర కార్యదర్శి ఉమామహేశ్వరావు హాజరయ్యారు. ఈ కార్యక్రమంలో రాష్ట్ర కమిటీ సభ్యులు కె.చంద్రారెడ్డి, ఎం.సులోచన, ఎండి సలీం, ఎన్ అంజయ్య, సైదమ్మ, ఎం.వెంకటరెడ్డి, కె.మల్లేశం, ఎల్.రాజు, రాధాకృష్ణ, ఎం.అంజయ్య ఎం.వెంకటయ్య, వి.శంకర్, రాజయ్య, పాండు, శ్రీనివాస్ తదితరులు పాల్గొన్నారు.

కర్నూలు జిల్లా అసంఘటితరంగం సెమినార్

డిసెంబర్ 26న జిల్లాలో కామ్రేడ్ నందూరి ప్రసాదరావు వర్ధంతిసభ సందర్భంగా సిఐటియు జిల్లా కార్యదర్శి నాగరాజు అధ్యక్షతన సెమినార్ జరిగింది. ఈ సెమినార్ లో అసంఘటితరంగం ఆర్థిక, సామాజిక రిపోర్టు 9 రంగాలలో సర్వే చేశారు. ఈ రిపోర్టు గ్రామపంచాయితీ వర్క్స్ సర్వే అంశాలను సిఐటియు జిల్లా కార్యదర్శి అంజిబాబు పాలిష్ ఫ్యాక్టరీ వర్క్స్ రిపోర్టును జిల్లా ప్రధాన కార్యదర్శి బి.రామంజనేయులు, మున్సిపల్ వర్క్స్ రిపోర్టును టి.చంద్రయ్య భవన నిర్మాణ కార్మికుల సమస్యలను జె.నాగేశ్వరరావుతోపాటు చిన్న వ్యాపారస్తులు, అంగన్ వాడీ, బీడీ, హమాలీ, ఆటో రంగాల రిపోర్టును సెమినార్ లో ప్రవేశపెట్టారు. 10 రంగాల నుండి 80 మంది పాల్గొన్నారు.

ఆటోలకు టౌన్ పర్మిట్, గుర్తింపు కార్డులివ్వాలి

ప్రకాశం జిల్లా కందుకూరు టౌన్ లో ఆటోలకు టౌన్ పర్మిట్, డ్రైవర్లకు గుర్తింపు కార్డులు ఇవ్వాలని కోరుతూ ఎపి ఆటో, ట్రాలీ డ్రైవర్స్ యూనియన్ ఆధ్వర్యంలో విస్తృత సమావేశం జరిగింది. ఈ సందర్భంగా టౌన్ అధ్యక్షులు ఎన్ ఎ గౌన్ మాట్లాడుతూ టౌన్ లో ఉన్న ఆటో డ్రైవర్లందరికీ గుర్తింపు కార్డులు ఇవ్వాలని గుర్తింపు కార్డులులేకపోవడం వలన చాలా ఇబ్బందులకు గురవ్వాలని వస్తుందన్నారు. గుర్తింపు కార్డులు, రేషన్ కార్డులు ఇవ్వాలని, టెస్ట్ డ్రైవ్ ద్వారా లైసెన్సులు ఇవ్వాలని సమావేశం తీర్మానించింది.

శివసాగర్, సాబ్జేవాక్రే బీడీ కంపెనీ లారీ, జీపు డ్రైవర్లకు జీవో ప్రకారం వేతనాలకై నిరవధిక సమ్మె

శివసాగర్, సాబ్జేవాక్రే బీడీ కంపెనీ నిజామాబాద్ హెడ్ ఆఫీసు పరిధిలో పని చేసే అదిలాబాద్, నిజామాబాద్, కరీంనగర్, మెదక్ జిల్లా లారీ, జీపు డ్రైవర్లకు ప్రభుత్వ జీవో ప్రకారం 6500 రూపాయల వేతనాలు చెల్లించకుండా కేవలం 2000 రూపాయల నుండి 3400 రూపాయలు మాత్రమే చెల్లిస్తుంది. ప్రభుత్వ జీవో

ప్రకారం వేతనాలు ఇవ్వాలని డిసెంబర్ 4 నుండి నిరవధిక సమ్మెలోనే ఉన్నారు. లేబర్ అధికారుల నిర్లక్ష్యం, యాజమాన్యం మొండివైఖరితో కార్మికులు తీవ్ర దోపిడీకి గురౌతున్నారు. ప్రభుత్వ జీవో ప్రకారం వేతనాలు చెల్లించే వరకు ఎపి బీడీ & సిగార్ వర్క్స్ యూనియన్ (సిఐటియు) పోరాడుతుంది.

ఆడవాళ్లకు జోహార్లు!

మహిళా ఉద్యోగులకు ఐటి కంపెనీల ప్రత్యేక ప్రోత్సాహకాలు

లక్షల కోట్ల రూపాయల టర్నోవర్ సాధిస్తున్న దేశీ ఐటి రంగం కంపెనీ తమ కంపెనీలలో పనిచేస్తున్న మహిళా ఉద్యోగులను నిలుపుకోవడంపై ప్రత్యేక దృష్టి సారిస్తున్నాయి. వివాహమై, పిల్లలు పుట్టిన తరువాత ఇల్లా-ఉద్యోగమా అన్న మీమాంస తలెత్తినప్పుడు, ఐటి రంగంలోని అనేక మంది మహిళలు గృహ సంరక్షణకే అధిక ప్రాధాన్యమిచ్చి నెలకు ఆరంకెల జీతాలతో కూడిన ఉద్యోగాలను సైతం వదిలి వేస్తుండటంతో ఐటి కంపెనీలు వారికి ప్రత్యేక సదుపాయాలను కల్పించేందుకు ముందుకు వస్తున్నాయి. ఐటి దిగ్గజాలు ఇన్ఫోసిస్, విప్రో వంటి కంపెనీలు గృహిణులకోసం పలు ప్రత్యేక ప్యాకేజీలను అమలు చేస్తున్నాయి. ఇన్ఫోసిస్లో 33 వేల మంది మహిళలు పనిచేస్తుండగా, పిల్లల సౌకర్యార్థం ప్రత్యేకంగా శిశు సంరక్షణ కేంద్రాలను ఏర్పాటు చేసింది. విప్రో సంస్థ ప్రసూతి సెలవులను ఆరు నెలల నుండి ఏడాదికి పెంచింది. దేశంలోని దాదాపు అన్ని పెద్ద, మధ్యతరగతి ఐటి కంపెనీలు మహిళలు ఇంటి నుంచే పని చేసే సౌలభ్యాన్ని కల్పిస్తున్నాయి. భర్తలు పనిచేసే ప్రాంతాలకు మహిళలను బదిలీ చేసేందుకు అధిక ప్రాధాన్యమిస్తున్నాయి.

దేశీయ ఐటి దిగ్గజ త్రయం ఐసిఎస్, విప్రో, ఇన్ఫోసిస్లలో లక్షమందికి పైగా మహిళా ఉద్యోగులు పనిచేస్తున్నారు. దేశీ ఐటి రంగంలో మొత్తం 2 లక్షల మందికి పైగా పనిచేస్తున్నట్లు అంచనా. ఐటి రంగం మొత్తం మీద పురుషులు-మహిళల నిష్పత్తి 70.30 శాతంగా ఉంది. కొత్తగా ఐటి ఉద్యోగం చేసే పురుషులు, మహిళల నిష్పత్తి దాదాపు 50.50 శాతంగా ఉంటుందనీ, అయితే మధ్యస్థాయికి చేరుకున్న తరువాత 15-20 శాతం మహిళలు కుటుంబ సంరక్షణకోసం ఉద్యోగాలు వదిలివేస్తున్నారని, సీనియర్ మేనేజ్మెంట్ స్థాయిలో ఇది 5-10 శాతం దాకా ఉంటుందని గణాంకాలు చెబుతున్నాయి.

అధిక వ్యయంతో శిక్షణనిచ్చిన తరువాత మంచి అనుభవం సంపాదించిన మహిళలు ఉద్యోగాలు వీడితే అది కంపెనీకి చట్టమని ఐటి వర్గాలు పేర్కొంటున్నాయి. ఇన్ఫోసిస్లో అత్యధికంగా 33.4 శాతం మంది మహిళలు పని చేస్తుండగా, టిసిఎస్లో 30 శాతం, విప్రోలో 29 శాతం మంది మహిళలు పనిచేస్తున్నారు. అయితే సంఖ్యాపరంగా చూస్తే ఐసిఎస్లోనే అత్యధికంగా 42,500 మంది పనిచేస్తున్నారు.



కార్పొరేట్ కొలువుల్లో గృహిణులకు పెద్దపీట

ఆర్థిక మాంద్య పరిస్థితుల నేపథ్యంలో భారత కార్పొరేట్ కంపెనీలు చేపట్టే ఉద్యోగ నియామకాల ధోరణి కొత్త పుంతలు తొక్కుతోంది. ఇంతవరకూ ఏ ఉద్యోగమైనా ముందు యువతకే అధిక ప్రాధాన్యతనిచ్చిన కంపెనీలు ఇక తమ విధానాన్ని మార్చుకుంటున్నాయి. వచ్చే రెండేళ్ళకాలంలో పార్ట్టైమ్ ప్రాతిపదికన చేపట్టే నియామకాల్లో అధికంగా గృహిణులనే నియమించుకోవాలని కంపెనీలు భావిస్తున్నట్లు ఇటీవల చేపట్టిన ఒక రీగన్ సర్వేలో తేలింది. దేశంలోని ప్రతిఐదు కంపెనీల్లో మూడు కంపెనీలు ఇదే మాట అంటున్నాయి. గృహిణులను నియమించుకోవడం వల్ల పని చేసే ప్రదేశంలో పని సమతుల్యం, పని పట్ల బాధ్యత పెరుగుతుందని కంపెనీలు భావిస్తున్నాయి. ప్రపంచ వ్యాప్తంగా కూడా దాదాపు సగం కంపెనీలు పని ప్రదేశాల్లో గృహిణులకే పెద్ద పీట వేస్తున్నాయి. మన దేశంలో 64 శాతం కంపెనీలు వచ్చే 24 నెలల్లో గృహిణులను పార్ట్టైమ్ ఉద్యోగాల్లోకి తీసుకోవాలని యోచిస్తున్నాయి.

రీగన్ నిర్వహించిన సర్వేలో 11 వేలకు పైగా కంపెనీలు ఉద్యోగాల నియామకానికి సంబంధించి తమ అభిప్రాయాలను వెలిబుచ్చాయి. ఇదిలా ఉండగా అంతర్జాతీయంగా గృహిణులు పనిచేసే ప్రదేశ పరిస్థితులు వారికి అనువైనవిగా మార్చడంలో కంపెనీలు ఇంకా ఎన్నో సవాళ్ళను ఎదుర్కొంటున్నట్లు రీగన్ సర్వే గుర్తించింది. అయితే అంతర్జాతీయ పరిస్థితులతో పోల్చితే భారత్లో కొంత అనుకూల వాతావరణమే ఉంది.

(వివిధ పత్రికలనుండి)

ఖనిజ సంపదను కొల్లగొట్టి కుబేరులవుతున్న ఘనాపాటీలు

ఆంధ్రప్రదేశ్ వ్యవసాయ పంటలతోపాటు అనేక ఖనిజాలకు పుట్టినిల్లు. మన రాష్ట్రంలో ఇనుప ఖనిజం, బొగ్గు, బాక్సైట్, లైమ్ స్టోన్, డొలమైట్, బైరాటీస్ మొదలగు ఖనిజాలు విరివిగా దొరుకుతున్నాయి. రాష్ట్రంలోని ఇనుప ఖనిజ గనులను అక్రమంగా స్వాధీనం చేసుకుని రెండు రాష్ట్రాల రాజకీయాలను శాసిస్తున్న గాలి జనార్థన్ రెడ్డి లాంటివారు ఎందరో ఉన్నారు. ఎంతోమంది దేశఖనిజ సంపదను కొల్లగొడుతున్నారు. వీటన్నింటికి ప్రధాన కారణం అవినీతి. ఇప్పుడు ప్రభుత్వంలో ఉన్న పెద్దలు అక్రమ సంపాదనలో వాటాలను తీసుకుంటున్నారు. ఓబుళాపురం గనులను అక్రమంగా తవ్వతున్న గాలి జనార్థన్ రెడ్డి మీడియాతో మాట్లాడుతూ విశాఖపట్నం స్టీల్ ప్లాంట్ కు చేతకాకపోతేనే ఆగనులను నేను దక్కించుకున్నానన్నారు. ఇక్కడ ప్రశ్న గాలి జనార్థన్ రెడ్డిగారు స్టీల్ ఉత్పత్తిలో ఎన్ని సంవత్సరాల అనుభవం ఉంది? వీరి దగ్గరున్న టెక్నాలజీ ఏమిటి? గతంలో ఎన్ని స్టీల్ ప్లాంట్ లు కట్టారు. వీటిలో ఒకదానికైనా సమాధానం చెప్పగలరా? వీరికున్న అర్హత ఒక్కటే పెద్దలకు వాటాలు ఇవ్వడం, బ్రహ్మాణీ స్టీల్ ప్లాంట్ లో ఆ విధంగానే వాటా ఇచ్చారు. విశాఖపట్నం స్టీల్ ప్లాంట్ ప్రభుత్వరంగ పరిశ్రమ. కాబట్టి కిక్ బ్యాగ్ ఇవ్వడం సాధ్యం కాదు. బ్రహ్మాణీ స్టీల్ లో జనార్థన్ రెడ్డి ఇచ్చినట్లు 50 శాతం షేరు కాదుకదా! 5 శాతం కూడా విశాఖ ఉక్కులో వాటాలు ఇవ్వడం సాధ్యం కాదు. కనుకనే రాష్ట్ర ఖనిజ సంపదను విశాఖ ఉక్కుకు కాదని, ఇతరులకు కేటాయించారు. ప్రకాశం జిల్లాలోని 5 కోట్ల ఇనుప ఖనిజాన్ని విశాఖ స్టీల్ ప్లాంట్ కు కాదని రాజశేఖర్ రెడ్డి బంధువైన జింపెక్స్ కంపెనీకి ధారదత్తం చేసారు. అనంతపురంలోని ఓబుళాపురం సంగతి దేశ ప్రజలందరికీ తెల్సిందే. ఖమ్మం జిల్లా బయ్యారం దగ్గర ఉన్న ఖనిజాన్ని ఇదే పద్ధతిలో అక్రమార్కులు తవ్వకుపోతున్న వైనం వెలుగుచూస్తున్నది. దీని తరువాత కరీంనగర్ లో ఉన్న ఖనిజ సంపదపై వీరి చూపు మళ్ళింది. అతి తక్కువ కాలంలో ఎక్కువ డబ్బు కొల్లగొట్టుకు పోయే వ్యాపారం గనుల తవ్వకాలు. ఈ మధ్య కాలంలో వెలుగు చూసిన జార్ఖండ్ మాజీ ముఖ్యమంత్రి మధుకోడా ఆస్తులలో సింహభాగం ఈ గనుల ద్వారా సంపాదించినవే. ఇటువంటి ఘనాపాటీల ఆట కట్టించకపోతే దేశ రాజకీయాలకే పెనుముప్పు వాటిల్లే ప్రమాదం ఉంది.

రాష్ట్ర ఇనుప ఖనిజం! విశాఖ ఉక్కు హక్కు!!

విశాఖ ఉక్కు ఆంధ్రుల హక్కుని 32 మంది ప్రాణ త్యాగంతో పోరాడి సాధించుకున్న భారీ కర్మాగారం విశాఖ ఉక్కు దేశానికే గర్వకారణం. ఇలాంటి సంస్థ ఎన్నో బాలారిష్టాలు దాటుకుంటూ లాభాల బాటలో పయనిస్తుంది. ప్రస్తుతం ఉన్న 3.2 మి.ట. సామర్థ్యం నుండి తన స్వంత లాభాలతో 6.3 మి.ట.కు విస్తరణ శరవేగంతో జరుగుతున్నది. 36.6% సెయిల్ 49.7% చెల్లిస్తున్నాయి. విశాఖ స్టీల్ ప్లాంట్ కు స్వంత గనులు లేక ఏటా రూ॥ 1500 కోట్లు ఒక్క ఐరన్ ఓర్ కే ఖర్చు పెడుతున్నారు.

తద్వారా స్టీల్ రేటు పెరుగుతున్నది. వైజాగ్ స్టీల్ కు ఇనుప ఖనిజం ఉంటే మరింత తక్కువ రేటుకు స్టీల్ ఉత్పత్తి చేయవచ్చును.

విశాఖపట్నం స్టీల్ ప్లాంట్ గత ఏడు సంవత్సరాలలో ఐరన్ ఓర్ గనులను కేటాయించాల్సిందిగా ఒరిస్సా, జార్ఖండ్ మరియు ఛత్తీస్ గుడ్ రాష్ట్ర ప్రభుత్వాలను ఏడు దఫాలుగా కోరింది. ఏ ఒక్క అప్లికేషను పరిశీలన దశ నుండే ముందుకు పోలేదు. కారణం ఆయా రాష్ట్రాల అభివృద్ధికోసం ఐరన్ ఓర్ కావాలంటే అక్కడే స్టీల్ ప్లాంట్ నిర్మించాలని డిమాండ్ చేస్తున్నారు. కనీసం ఆలోచన లేకుండా ఆంధ్రరాష్ట్ర ఖనిజ సంపదను ఇతర రాష్ట్ర, దేశాలకు తరలిపోయే దుర్మార్గానికి రాష్ట్ర ప్రభుత్వం పాల్పడుతోంది. ఎన్నో పోరాటాలు, త్యాగాలతో వచ్చిన ప్లాంట్ ప్రారంభం నుండి ఇప్పటివరకూ ప్రభుత్వానికి 17,200 రూపాయల కోట్లు పన్నుల రూపంలో ఆదాయాన్ని సమకూర్చింది. ఒక్క 2008-09 ఆర్థిక సంవత్సరంలోనే 2300 రూపాయల కోట్లు పన్ను చెల్లించింది. రాష్ట్రంలో ఇంత పెద్ద మొత్తంలో పన్నులు చెల్లించిన సంస్థ ఒక్కటి లేదు.


ఇలాంటి బంగారు బాతులాంటి సంస్థను ఆదుకోవాల్సిన నైతిక బాధ్యత రాష్ట్ర ప్రభుత్వానిదే. విశాఖ ఉక్కుకు నీటి సమస్య వస్తే మాకు సంబంధం లేదు పొమ్మన్నారు. రాజమండ్రి దగ్గర గోదావరిలో పంపులు పెట్టి నీరు తోడి విశాఖ ఉక్కుకు నీరు సరఫరా చేస్తున్నారు. విశాఖ ఉక్కు అనంతపురంలోని మరో మైన్ కు అప్లికేషన్ పెడితే బళ్ళారికి చెందిన వి.యం.మినరల్స్ అనే సంస్థ చేత కోర్టులో కేసు వేయించి రాష్ట్ర ప్రభుత్వం చోద్యం చూస్తున్నది. అనంతపురంలోని ఓబుళాపురం మరియు ప్రకాశం జిల్లాలోని ఇనుపఖనిజాన్ని ఆయా కంపెనీలకు రద్దు చేసి, ప్రభుత్వ రంగ పరిశ్రమ అయిన విశాఖ ఉక్కుకు కేటాయించాలి. తద్వారా ప్రతి సంవత్సరం వేలాది కోట్ల రూపాయలు ఇతర రాష్ట్రాలకు తరలిపోకుండా ఆ సంపదను రాష్ట్రంలోని ప్రతిష్టాత్మక విశాఖ ఉక్కుకు కేటాయించడం ద్వారా రాష్ట్రాన్ని మరింత అభివృద్ధి చేయవచ్చును. విశాఖ ఉక్కు గత సంవత్సరం అమ్మకాలు రూ॥ 10,410 కోట్లు. మరో సంవత్సరంలో విస్తరణ పూర్తి అవుతుంది. అప్పుడు విశాఖ ఉక్కు అమ్మకాలు సంరానికి 25 వేల కోట్లరూపాయలకుపైగా ఉంటుంది. దీని నుండి సంవత్సరానికి 5 వేల కోట్ల రూపాయల పన్నుల రూపేణా ప్రభుత్వ ఖజనాకు చేరుతుంది. ఇలాంటి ముఖ్యమైన పరిశ్రమను ప్రోత్సహించడం అన్ని విధాల రాష్ట్రానికి అవసరం. రాష్ట్ర అభివృద్ధిలో ఇదో కీలక పరిశ్రమగా ముందుకు నడవాలనేదే అందరి ఆకాంక్ష. ఎన్నో పోరాటాలతో వచ్చిన ప్లాంట్ ను అన్ని విధాల ఆదుకుని ముందుకు నడవాల్సిన బాధ్యత రాష్ట్ర ప్రభుత్వానిది. ఖనిజ సంపదను విశాఖ ఉక్కుకు కేటాయించాలని సిఐటియు డిమాండ్ చేస్తూ కార్మికులను మరియు ప్రజలను చైతన్యపరుస్తోంది. ఈ సమస్య పరిష్కారం కోసం మరొక పోరాటానికి సన్నద్ధమవ్వాలని ప్రజలను కోరుతున్నది.

జె.అయోద్యరాం, విశాఖపట్నం స్టీల్ ప్లాంట్.

సమైక్య జయప్రదం చేసిన నిర్మాణ కార్మికులకు జేజేలు

భవన మరియు ఇతర నిర్మాణ కార్మికుల 1996 కేంద్ర చట్టాన్ని దేశవ్యాప్తంగా అమలు చేయాలి. కేంద్ర-రాష్ట్ర ప్రభుత్వాలు నిర్మాణ కార్మికుల సంక్షేమానికి బడ్జెట్ నిధులు కేటాయించాలని, నిత్యావసర వస్తువుల ధరలను నియంత్రించి, ప్రజా పంపిణీ వ్యవస్థ ద్వారా సరఫరా చేయాలి. పని హక్కును ప్రాధామిక హక్కుగా చేర్చాలి. స్వాస్థీబీమా యోజన వర్తింపజేయాలి. అసంఘటితరంగంలో విదేశీ ప్రత్యక్ష పెట్టుబడులను అనుమతించరాదని డిమాండ్ చేస్తూ 2009 డిసెంబర్ 8న కన్స్ట్రక్షన్ వర్కర్స్ ఫెడరేషన్ ఆఫ్ ఇండియా (సిఐటియు) దేశవ్యాప్త సమైక్య నిర్వహించింది. దేశ చరిత్రలోనే నిర్మాణ రంగ కార్మికులు ఒంటరిగా మొట్టమొదటిసారి నిర్వహించిన సమైక్య ఇది. రాష్ట్రంలో ఉద్యోగ-కార్మికవర్గాలు సందిగ్ధంలో ఉన్న సమయంలో ఈ సమైక్య జరగటం విశేషం. లక్షలాది మంది సమైక్యంలో పాల్గొన్నారు, ప్రదర్శనలు, రాస్తారోకోలలో వేలాదిమంది నిర్మాణ కార్మికులు పాల్గొని జయప్రదం చేయడం అభినందనీయం.

రాష్ట్రంలో 2007 జూన్ 26 నుండి నిర్మాణ కార్మికుల చట్టం అమలులో ఉంది. 270 కోట్లు సెన్సు నిధులున్నాయి. కార్మికుల సంక్షేమ పథకాలు మాత్రం కాగితాలకే పరిమితమైంది. అనేక పోరాటాల ఫలితంగా 2009 ఆగస్టు 15 నుండి కార్మికుల పేర్లు నమోదు ప్రారంభించారు. ఇప్పటివరకు సుమారు 7 లక్షల మంది కార్మికులు దరఖాస్తులు పెట్టుకున్నారు. కార్డులు మాత్రం అరకొరగా ఇస్తున్నారు. కార్డుల ముద్రణ జిల్లా కలెక్టర్లకు బాధ్యత అప్పగించారు. కార్డుల లైటింగ్ ప్రభుత్వం బాధ్యత వహించకుండా కాంట్రాక్టుకి ఇవ్వడం, కలెక్టర్లు సహితం ఇతర పనుల్లో ఇదీ ఒక పనిగా చూస్తున్నారు తప్ప ప్రత్యేక దృష్టిని దీని మీద పెట్టడం లేదు. అందువల్ల తీవ్రజాప్యం జరుగుతోంది. రాష్ట్ర ప్రభుత్వం కేంద్ర చట్టంలోని సంక్షేమ పథకాలన్నీ అమలు చేయడానికి సిద్ధం కాలేదు. కేవలం ప్రమాద బీమా, సాధారణ మృతి, ప్రసూతి సౌకర్యాలు మాత్రమే అమలు చేస్తానని ప్రకటించింది. 60 ఏళ్ళు నిండిన వారిని గాలికొదిలేసింది. కానీ, వెల్ఫేర్ బోర్డు పాలకులవిలాసాలకు మాత్రం కోట్లాది రూపాయలు వెచ్చిస్తోంది. రాష్ట్ర ప్రభుత్వం ప్రకటించిన సంక్షేమ పథకాలు అమలు కావాలంటే, జీవో విడుదల చేయాలి. జీవో విడుదల చేయకుండా ప్రభుత్వం నిర్లక్ష్యంగా వ్యవహరిస్తోంది. ప్రభుత్వాల నిర్లక్ష్య వైఖరి పట్ల నిర్మాణ కార్మికులలో నెలకొన్న అసంతృప్తికి నిదర్శనమే డిసెంబర్ 8న జరిగిన సమైక్య, ఎం.ఆర్.ఓ.కలెక్టర్, టి.ఎల్.ఆఫీసుల ముట్టడి, ధర్నాలు రాష్ట్ర వ్యాప్తంగా 94 పట్టణాలు, నగర కేంద్రాలు, 364 మండల కేంద్రాలలోను సమైక్య జరిగింది. 3,08,392 మంది కార్మికులు సమైక్యంలో పాల్గొన్నారు. సమైక్య సందర్భంగా జరిగిన సభలు, ప్రదర్శనలు, ధర్నాలు, రాస్తారోకోలలో 68,878 మంది హాజరయ్యారు. విశాఖ 2 చోట్ల, తిరుపతి, నెల్లూరు, తూర్పుగోదావరిజిల్లా కోరుకొండలలో



రాస్తారోకోలు జరిగాయి. కర్నూలు కలెక్టరేట్ ముట్టడిలో మహిళా కార్మికులు పని ముట్లతోసహా పాల్గొన్నారు. వివిధ ప్రాంతాలలో జరిగిన ప్రదర్శనల్లో పార్వతీపురం-1200, విశాఖ జిల్లా నర్సీపట్నం 1000, కర్నూలు-800, నల్గొండ-700, ఖమ్మం జిల్లా ఇల్లెందు-700, విజయవాడ-600, మిర్యాలగూడ-500, హైదరాబాద్ నగరంలో డివిజన్లవారి జరిగిన కార్యక్రమంలో 3950, వరంగల్ జిల్లాలో జరిగిన సభలు, ప్రదర్శనల్లో 15530 మంది హాజరయ్యారు. మిగిలిన చోట్ల 50 నుండి 400 మంది వరకు పాల్గొన్నారు.

సమైక్య జయప్రదం చేయాలని కోరుతూ 23 జిల్లాల్లోను, 2,88,500 కరపత్రాలు ముద్రించి పంపిణీ చేశారు. 27 వేల వాల్పోస్టర్లు వేశారు. అనేక ప్రాంతాలలో గోడ రాతలు రాసారు. డిసెంబర్ 1న మోటార్ సైకిల్ ర్యాలీలు నల్గొండ-16, మహబూబ్ నగర్-18, కృష్ణా జిల్లా-2, తిరుపతి-1, కరీంనగర్ జిల్లా వేములవాడ సెంటర్లలో జరిగాయి. కృష్ణా-50, ప్రకాశం-2, ఖమ్మం-4, రంగారెడ్డి-20, పశ్చిమగోదావరి-4, గుంటూరు-3, కర్నూలు-2, మండలాల్లో ఆటో మైక్ ద్వారా, తూర్పుగోదావరి జిల్లా-4 చోట్ల టముకు వేయించి ప్రచారం నిర్వహించారు. సమైక్య సందర్భంగా డిమాండ్స్ తో కూడిన 98000 బ్యాడ్జీలు ధరించారు.

అనేక జిల్లాల్లో మైక్ ప్రచారానికి పోలీసులు పరమిషన్ ఇవ్వలేదు. సమైక్య రోజు ప్రదర్శనలకు తెలంగాణ ప్రాంత జిల్లాల్లో అనుమతించలేదు. నల్గొండ జిల్లాలో ఎఐటియుసిని సమైక్యకు సహకరించమని లేఖ రాసినా సహకరించలేదు. పైగా సమైక్యంలో పాల్గొనవద్దని కార్మికులలో ప్రచారం చేసింది. తూర్పుగోదావరి జిల్లా కోనసీమ ప్రాంతాల్లో ప్రాబల్యం కల్గిన టిఎన్టీయుసి నాయకత్వం మన ప్రచారాన్ని అడ్డుకోవడం, బెదిరింపులకు పాల్పడింది. అయినా టిఎన్టీయుసి ప్రాబల్యం కల్గిన అమలాపురం, కాట్రేనికోన మండలాల్లో కార్మికులు సమైక్యంలో పాల్గొన్నారు. ధర్నాలు నిర్వహించారు. అనేక ఆటంకాలు, అవరోధాలను అదిగమించి సమైక్యంలో పాల్గొన్న కార్మికులందరికీ జేజేలు పలుకుతున్నాము.

- కె.ఉమామహేశ్వరరావు

ప్రధాన కార్యదర్శి,

ఎపి బిల్డింగ్ కన్స్ట్రక్షన్ వర్కర్స్ యూనియన్

మీకు తెలుసా?

పేరులోనేముంది పెన్నిధి?

ఈ మాట తెలియని తెలుగు వారుండరు. ఏ భాషలోనైనా దీనర్థం ఒకటే. అందుకే ఎన్డిపి కాలం ఆర్థికమంత్రి బీహార్ భయ్యా యశ్వంతిసిన్హా తయారు చేసిన ఒక పత్రంలో భారత ప్రభుత్వ రంగాన్ని ఎలా ప్రైవేటీకరించాలి. ఎందుకు ప్రైవేటీకరించాలో కూలంకషంగా వివరించారు. ఆ పత్రంలో “ప్రైవేటీకరణకు ఒక్కొక్క దేశంలోను ఒక్కో పేరుంది. కొన్ని దేశాల్లో డిజిన్వెస్ట్మెంట్ అంటే, మరికొన్ని దేశాల్లో “ప్రజలపాలు” చేయటం అంటున్నారు. కొన్ని దేశాల్లో “పాపులర్ కేపిటలిజం” అని, “విజాతీయీకరణ” అని, “ఆర్థిక ప్రజాతంత్రీకరణ” అని, అభివృద్ధిలో భాగస్వాములు” అని, “ఆస్తుల విక్రయం” అని, “పునర్వ్యవస్థీకరణ, రూపాంతరం” చెందించటం” - ఇలా రకరకాల పేర్లతో పిలుస్తారు. వెరసి, పేరేదైనా వీటన్నిటి అర్థం ప్రైవేటీకరణే ఈ అంశాన్ని బిజెపి నాయకత్వంలోని ఎన్డిపి స్పష్టంగా రాసిపారేసింది.

అంచనాలు పైపైకి! అభివృద్ధి అదఃపాతంలాకి!!

అభివృద్ధి జరిగిందంటే ప్రజల జీవన ప్రమాణాలు మెరుగైనాయనుకుంటాం. కాని మన పాలకులు చెప్పే “అభివృద్ధి” పెట్టుబడిదారుల జేబులు నిండటాన్నే అభివృద్ధి అంటున్నారు.

మొన్ననే ప్రధాని “ఈ సంవత్సరం 7 శాతం స్థూలజాతీయోత్పత్తి (జిడిపి) పెరుగుదల సాధిస్తున్నారన్నారు. 2009 డిసెంబర్ 29 ఎకనామిక్ టైమ్స్ పత్రిక అక్టోబర్-డిసెంబర్ త్రైమాసికంలో “ బిఎస్ఇ 500” కంపెనీల లాభాలు 2008 ఇదే త్రైమాసికంపై 50 శాతం పెరుగుతాయని బ్యానర్ హెడ్లైన్స్ ప్రకటించింది. వీటిలో నష్టాల్లో ఉన్న కంపెనీల సంఖ్య 2008 అక్టోబర్-డిసెంబర్ లో 57 నుండి 2009 జులై-సెప్టెంబర్ కు 38కి తగ్గిందట! కాని 2009 ఐక్యరాజ్యసమితి అభివృద్ధి కార్యక్రమం (యుఎన్ డిపి) నివేదిక దీన్ని తలకిందులు చేసింది. మానవాభివృద్ధిలో 182 దేశాల్లో మన దేశం 134వ స్థానంలో ఉందట! ప్రపంచంలో అత్యధిక మంది పేదలు, పౌష్టికాహారలేమితో ఉన్నవారికి భారతదేశం జన్మస్థానం! పేదరికం గురించి అధికారయుతంగా మన దేశం ఏమి చెప్పుకున్నా, సగానికి సగం మంది 1.25 డాలర్ల సంపాదనతోనే బ్రతుకుతున్నారు.

నిన్ను, నీ దేశాన్ని బిగ్-4 నుండా కాపాడుకో!

* ఆర్థిక సంస్థలు, బ్యాంకులు, కార్పొరేట్లు వారిని ఆడిటర్లుగా, కన్సల్టెంట్లుగా ఎందుకు నియమించుకుంటున్నారు?

* ఎందుకంటే నీకు వాటి గురించి ఏమీ తెయక మౌనంగా వుంటావనే.

* ఇప్పుడు తెలుసుకుంటావా? ఏమైనా చేస్తావా? నీకు తెలిసిన వారందరికీ ఈ సమాచారాన్ని అందిస్తావా? ప్రజలకు చైతన్యాన్ని కల్పిస్తావా?

* వారిని గౌరవించి వని చేయటానికి, సేవలను వినియోగించుకోవటానికి భారత ప్రభుత్వం ఎందుకు అంగీకరిస్తోంది?

ఎందుకు?

* వారి యజమానులెవరో తెలియదు, వారి అర్హతా విశ్వసనీయంకాదు, వారి సలహాలన్నీ బోగస్.

* నీవే నిర్ణయాలు చేసే వాడివైతే నీ నిర్ణయాలను ప్రభావితం చేసే స్పష్టమైన హెచ్చరికల్ని గుర్తించేవుంటావు. నిర్ణయాలు చేసే వారి సన్నిహితులను, బంధువులను నియమించుకోవటం వారు నమ్మే విధానం. సన్నాహాలు చేయటంలోనూ, ప్రజలను “ప్రభావితం” చేయటంలోనూ వారు ప్రవీణులు, డాలర్ డిప్లమసీలో అత్యంత ఘనులు!

* నీవు కార్పొరేట్ మేనేజరువైతే నీవు ఆఫీసులోనే బిగ్-4 ప్రతినిధుల వల్ల వ్యక్తిగతంగా దాడులకు గురౌతావు, నిందలు మోస్తావు, వేదనలు అనుభవిస్తావు. ఇదంతా ఎందుకంటే వారు బిగ్-4 వారు కాబట్టి. నిన్ను తిట్టడానికి వారు వెచ్చించిన సమయానికి కూడా నీ నుంచి వారు చెల్లింపులు పొందుతారని గుర్తించుకో!

* నీవు నీ అకౌంటులను “చేయటానికి ఈ “నిపుణుల” సేవలను

పొందదల్చుకుంటే నీతో బేరాలాడి బాగా దండుకుని ఆ పని చక్కగా చేసి పెడ్తారు.

* ఈ “ఘనత వహించిన” వృత్తి నిపుణులే మన భారత ప్రభుత్వానికి ఈ క్రింది తెలిపిన వాటిపై సలహాలిస్తున్నారు.

❖ సంస్కరణలు జరపవలసిన దిశ, వేగం

❖ ప్లానింగ్ కమిషన్ కు సలహాదారులుగా

❖ ప్రభుత్వరంగ సంస్థల పెట్టుబడుల ఉపసంహరణల నిపుణులుగా

❖ ప్రైవేటీకరణ & ప్రపంచీకరణలపై

❖ విదేశీ ప్రత్యక్ష పెట్టుబడులను ఆహ్వానించే విధానాలపై

⇒ వారు ఈ క్రింది అంశాలపై సృజనాత్మకతను కనబరుస్తారు

❖ బోగస్ అమ్మకాలను చూపటంలో

❖ రెవిన్యూ ఖర్చులను పెట్టుబడులుగా చూపటంలో

❖ అంతర్గత ట్రేడింగ్ & దానికి సంబంధించిన అనైతిక కార్యకలాపాల్లో

❖ అమ్మకం ద్వారా వచ్చేదాన్ని ఖాతాల్లో చూపకుండా ఉండటంలో

❖ బ్యాంక్స్ పీట్ల అంశాలను అసమగ్రంగా ఉంచటంలో

యజమానులకు ఆదాయాలను అధికం చేసి చూపటానికి సహాయపడటంలో

❖ వ్యయాలను తారుమారు చేసి చూపటంలో

పై పట్టికంతా వారు నిర్వహించే ‘సృజనాత్మక’ ఎకౌంటింగ్ విధానం.

⇒ ఇంతకీ ఈ నిర్వాహకం చేసే బిగ్-4 ఫరమ్స్ ఏవ?

❖ కెపియంజి ❖ ఫ్రైస్ వాటర్ హౌజ్ కూపర్స్

❖ డెలోయేట్ ❖ ఎర్నెస్ట్ & యంగ్

(ఛార్టర్డ్ అకౌంటెంట్స్ యాక్షన్ కమిటీ చెన్నై వారు ప్రజాప్రయోజనాలకోసం తయారుచేసిన నివేదిక ఆధారంగా)

★

మా నాణ్యతకు మీ నమ్మకమే పెట్టుబడి



విజయ

వార్టర్ ఫైపులు ఎలక్ట్రికల్ ఫైపులు



100% E.C. Grade Copper


Vijaya

WIRES, CABLES & U PVC PIPES

IS : 4985



CM/L:6521765



మా నాణ్యతకు...
మీ నమ్మకమే పెట్టుబడి...

విజయ

P.N.K. PIPE PRODUCTS

Kethana Konda, Krishna District

KLVO 1A 432

Uppal Industrial Employees Health Care Centre

IDA -Uppal, Hyderabad. Ph:27207390, 27207270

We have Facilities for Industrial Employees.

- ★ Titmus vision tester
- ★ Spirometry
- ★ Audio metry
- ★ Nerve Conduction Studies
- ★ Biological Monitoring

Facilities Available

- ★ X-Ray 300 MA
- ★ Full Fledged pathological lab -
Biochemistry, Serology, Micro Biology
- ★ Echo Cardiogram
- ★ TMT
- ★ Endoscopy
- ★ Colour Doppler
- ★ Ultra Sonography
- ★ Computerized ECG
- ★ Physiotherapy & day care centre

We have to full pledged ophthalmic unit with Ultra modern equipment - with operation theatre to under take ophthalmic procedures like cataract extractions & IOL implants.



Doctors Available at Centre

- ★ Physician Occupational medicine
- ★ Paediatrics
- ★ Gynaecology
- ★ General Physician
- ★ All allied specialties are available on appointment basis.



M.M.Reddy
Chairman / President



Y.Srinivas Reddy
Secretary



S.V.Sudheer
Treasurer

Uppal Industrial Area Municipality
Uppal Industries Association, IDA, Uppal, Hyderabad.

Maks Castings Limited, IDA, Uppal
Hyderabad Security & Offset Printers Ltd., IDA, Uppal
Sri Krishna Pharmaceuticals Ltd, IDA, Uppal
Alkali Metals Ltd., IDA, Uppal



మనసు ఫౌండేషన్
పుస్తకాల పరిశీలనాపట్టిక

పుస్తకం సంఖ్య	KLV01A432
పుస్తకం పేరు	కాళిదాసు లగ్నం
తారీఖు	25/8/23
మొదట అట్ట	yes
వెనుక అట్ట	yes
మొత్తం పేజీలు	37
పెద్ద పైకా పేజీలు	No
ఖాళీ పేజీలు	No
లేని పేజీలు	No
కయారు చేసినది	Nandini
పేజీలు విడదీసినది	Nandini
స్కాన్ చేసినది	Nandhu
పరీక్ష చేసినది	Pragathi
పేజీలు పరిశీలించినది	
లైండింగు చేసినది	
ప్యాకింగు చేసినది	
స్కాన్ చెయ్యబడింది	
తప్పులు	No
పరిస్థితి	Good